

G. M. TANSIQBAEVA, V. A. KOSTECKIY

# KONSTITUCIYALÍQ HUQÍQ TIYKARLARÍ

Uliwma orta bilim beretuǵın mekteplerdiń  
9-klass oqıwshıları ushın sabaqlıq

*Dúzetalgen hám tolıqtırılǵan jetinshi basılımına sáykes  
qaraqalpaqsha basılım*

*Ózbekstan Respublikası Xalıq bilimlendiriw ministrligi  
tárepinen tastiyıqlanǵan*

«SHARQ» BASPA-POLIGRAFIYA  
AKCIONERLIK KOMPANIYASÍ  
BAS REDAKCIYASÍ  
TASHKENT – 2019

AKKULLOVA S.

**Pikir bildiriwshiler:**

— Nizamiy atındaǵı Tashkent mámlekетlik pedagogika universiteti janındaǵı Xalıq bilimlendirirw xızmetkerlerin qayta tayarlaw hám qánigeligin jetilistiriw aymaqlıq orayı «Jámiyetlik hám ekonomikalıq pánler metodikası» kafedrasınıň aǵa oqıtıwshısı;

SHERMUXAMEDOVA S.V.

— Nizamiy atındaǵı Tashkent mámlekетlik pedagogika universiteti janındaǵı Xalıq bilimlendirirw xızmetkerlerin qayta tayarlaw hám qánigeligin jetilistiriw aymaqlıq orayı «Jámiyetlik hám ekonomikalıq pánler metodikası» kafedrasınıň aǵa oqıtıwshısı;

YUNUSOVA M.

— Tashkent qalalıq 44-sanlı mekteptiň Mámlekет hám huıq tiykarları oqıtıwshısı.

EXSONOV Q.

— Yunusabad rayoni 231-mektep oqıtıwshısı.

**Avtorlar jámáati:**

Tansiqbaeva G.M. 1-§, 3, 29, 30, Kosteckiy V.A. 1—30-§§

**Shártli belgiler:**



*Tiykarǵı Nızam belgileydi*



*Normativ hújjet*



*Tapsırma*



*Itibar beriń*



*Este saqlan!*



*Juwmaq shıǵaramız*



*Ózińzdi sinań!*

K - 64 G.M. Tansiqbaeva, V.A. Kosteckiy

Konstituciyalıq huıq tiykarları: uliwma orta bilim beretuǵın mekteplerdiń 9-klass oqıwshılları ushin sabaqlıq. / A.X. Saidov redaktorlawında – Tashkent, «Sharq», 2019. – 200 b.

ISBN 978-9943-26-041-2

UO'K 342.4(075)

KBK 67.400ya 721

**Respublikalıq maqsetli kitap qorı qarjıları esabınan  
ijara ushin basıp shıǵarıldı.**

© G.M. Tansiqbaeva, V.A. Kosteckiy, 2019

© «Sharq» BPDÚ Bas redakciyası, 2010, 2014, 2019

© Qaraqalpaqsha awdarması.

## KONSTITUCIYA ÁLEMINE SAYAXAT

Siziń qolnízda quramalı, kóp qırlı hám qızıqlı huqıqlar dúnysi haqqında maǵlıwmat beretuǵın kitap tur. Ózbekstan Respublikasında ǵárezsizliktiń járiyalanıwı hám suveren demokratıyalıq mámleket quriwdıń huqıqıy tiykarları – mámleket hám shaxs ortasındaǵı óz ara múnásibetlerdi belgilewshi nızamshılıq hám huqıqtanıwshılıq ırgesin qáliplestiriwden baslandı. Soniń ushın da puqaralar tárepinen nızamlardıń orınlaniwı sanalı túrde hám nızam tiykarında ámelge asırılıwı lazım.

### 1-SENTYABR!



**ÓZBEKSTAN RESPUBLIKASI  
ĞÁREZSIZLIGI KÚNI**

Ózbekstan Respublikası Prezidenti Sh. Mirziyoev Konstituciya kúnine baǵıshlanǵan bayanatında bılay deydi: «Konstituciyamız tiykarında elimizde milliy nızamshılıq sisteması, mámleketlik organlar, puqaralıq jámiyeti institutları qáliplesti. Búgingi kúni barlıq tarawlarda keń kólemli reformalar ámelge asırılmaqta. Sociallıq-ekonomikalıq, siyasıy hám áskeriy uqıbımız kúsheyip, puqaralarımızdıń dúnayaqarası barǵan sayın ósip barmaqta. Bulardıń barlıǵı, eń dáslep, Bas Konstituciyamızdıń ómir baǵıshlawshi kúsh-qudireti nátiyjesi esaplanadı».

Shıǵıstiń ullı danishpanı **Abu Ali ibn Sino** «Nege jer júzinde jawızlıq bunshelli kóp?» degen sorawǵa: «Sebepshisi siz benen biz. Bilmew yaki uqıpsızlıq sebepli jawızlıq penen gúresiwden bas tartıwımız benen ózimiz de jawızlıqtıń keń tarqalıwına imkaniyatlar jaratıp beremiz», – dep juwap bergen eken.

Usı sabaqlıqtıń hárbir paragrafında ámeldegi nızam hújjetleri járdeminde sheshiwińiz mûmkin bolǵan hár qıylı jaǵdaylardı Sizge usınamız. Eger Sizdi qanday da bir mashqalalardı sheshiw qızıqtırıp qalsa, Ózbekstan Respublikasınıń ámeldegi nızam hújjetlerine mûrajat etiwińiz mûmkin.

Tekstte dúnnya ámeliyatında qabil etilgen yuridikalıq atamalar hám túsiniklerge de dus kelesiz. Bunday jaǵdaylarda sabaqlıqtıń aqırında berilgen yuridikalıq atamalar sózligine mûrajat etiń.

Úyrenilgen materiallardı qanshelli ózlestirgenińzdi tekserip kóriwge imkaniyat jaratıw maqsetinde hárbir tema aqırında qadaǵalaw sorawlari berilgen.

**Konstituciyalıq huqıq tiykarların úyreniwdiń áhmiyetliliği** sonnan ibarat, **jol qoysa bolatuǵın islerdi qadaǵan etilgen háreketlerden ajiratiwdı úyrenip alasız, óz huqıq hám nızamlı máplerińzdi qorǵaw jolların hám quralların jaqsıraq biletuǵın bolasız, eń áhmiyetlisi, nızamǵa ámel qılǵan halda ádillikke erisiw mûmkin ekenligine isenim payda etesiz.**

Siz nızamshılıq járdeminde hárbir insan turmısında júzege keliwi mûmkin bolǵan kóp ǵana mashqalalardı sheshiw mûmkin ekenligin bilip alasız.

**Huqıqıy tálım** – huqıqıy mádeniyat, yaǵníy insańga huqıq beretuǵın barlıq unamlı hám qımbatlı táreplerin ózlestiriwdiń qosımsha quram bólimi. Ádeplilik pázyyletleri hám huqıqıy bilimler jiyındısı joqarı dárejedegi huqıqıy mádeniyat tiykarın qurayıdı. Mámlekетlik nızamshılıq tiykarların ózlestiriw huqıqı, nızamlarǵa unamlı múnásibette bolıwǵa imkaniyat jaratadı hám olardı orınlaw zárúrligin payda etedi.

**Konstituciyalıq huqıq tiykarları** boyınsha algan bilimlerińiz tek ǵana keleshektegi emes, sonday-aq, búgingi kúndegi mashqalalardı sheshiwge de járdem beredi, dep úmit etemiz.

**Huqıqıy bilimler dúnyasına haq bol, ázizler!**

# I bólím

## KONSTITUCIYA – MÁMLEKETTIŇ TIYKARGÍ NÍZAMÍ



Toliq isenim menen aytıw mümkin, Ózbekstan Respublikasınıň Konstituciyası xalqımızdıň siyasiy-huqiqy sana-seziminiň joqarı úlgisi esaplanadı. Ol hesh kimge ýárezli bolmastan, erkin hám azat, tınısh hám paraxat, abadan jasawdıň nızamlı kepili bolıp kelmekte. Bazar qatnasiqlarına tiykarlanğan huqiqy demokratiyalıq mámleket, kúshli puqaralıq jámiyetti quriwdä bekkem tiykar bolıp xızmet etpekte.

Shavkat MIRZIYOEV,  
Ózbekstan Respublikası Prezidenti

### 1-§. KONSTITUCIYALÍQ HUQÍQ

*Tema ústinde islew nátiyjesinde:*

- «konstituciyalıq huqıq» túsinigi haqqında;
- onıň basqa huqıq tarawları menen óz ara baylanıslılığı haqqında;
- «Huqıqtanıw» sistemasında tutqan ornı haqqında bilip alasız.

**Jámiyetke Konstituciya nege kerek?**

1. Konstituciya hám konstituciyalıq huqıq.
2. Konstituciyalıq huqıq – huqıqtıň jetekshi tarawi.
3. Konstituciyaǵa ózgerisler kirgiziw tártibi.

### 1. KONSTITUCIYA HÁM KONSTITUCIYALÍQ HUQÍQ

Siz har qanday mádeniyatlı hám rawajlanğan jámiyet turmısında Tiykargı nızam bolǵan Konstituciya áhmiyetli rol oynaytuğının jaqsı bilip aldińiz. Sebebi **Konstituciyada** mámleket tárepinen eń turaqlı, ózgermes huqıqlar hám jámiyet turmısı normaları bekkemlep qoyılğan.

«Konstituciya» latınsha «*constitutio*» sózinen alingan bolıp, «*belgi-lew*», «*dúzilis*» degen mánislerdi áñlatadı, yaǵní Konstituciya jámiyet hám mámleket dúzilisin, mámleketlik hákimiyat hám basqarıw organların dúziw hám de olar iskerliginiň tiykarǵı principleri hám wákiliklerin, puqaralardıň tiykarǵı huqıqları hám minnetlerin, jámiyet hám shaxs ortasındaǵı múnásibetlerdi belgilep beredi.


Qalǵan barlıq nızamlar, kodeksler, qararlar hám pármanlar konstituciya negizinde hám oǵan muwapiq tárizde qabil etiledi. Al, bul mámlekettiń hárbir normativ hújjeti Konstituciyaǵa sáykes keliwi shárt ekenligin ańlatadı. Konstituciya jámiyetlik turmístní barlıq tarawlarına, siyasiy, ekonomikalıq, ruwxıy-ádeplilik, turmıs, miynet iskerligi, jeke turmısqa hám basqalarǵa tásırın tiygizedi.

**Mámlekетимизде Ózbekstan Respublikası Konstituciyası hám nızamlarınıń ústinligi sózsiz tán alnadi.**



**Este saqlań!**

**Konstituciya** – mámlekettiń Tiykarǵı nızamı, onda insan hám puqaranıń huqıq hám erkinlikleri járiyalanadı, tastıyıqlanadı hám kepilik beriledi, mámlekettiń basqarıw forması hám aymaqlıq dúzilisi, hákimiyattıń oraylıq hám orınlardaǵı jergilikli organların dúziw sisteması hám olardıń wákıllıkleri belgilenedi, sonday-aq, nızamshılıq, atqarıw organları hám sud hákimiyati organların dúziw tártipke salıp turıladı, saylaw sisteması, mámlekет simvolları hám Konstituciyaǵa ózgerisler kırığıziw tártibi belgilenedi.



Konstituciya menen konstituciyalıq huqıq arasındaǵı ayırmashılılıq sonda, Konstituciya konstituciyalıq huqıq tarawı, oqıw páni sıpatında konstituciyani úyreniw predmetiniń tiykarǵı deregi esaplanadı, yaǵníy konstituciyalıq huqıq – bul huqıq tarawı, al Konstituciya – usı tarawdını deregi.



### 1-tapsırma

Tómendegi jaǵdaydı kóz aldıńızǵa keltiriń. Mámlekette huqıq-tártip, nízamlar hám huqıq normaları biykar etilgen. Adamlar nízamǵa ámel qılmay qoyǵan, basqa puqaralardıń huqıqların húrmet etpeydi, jinayatqa jaza tayınlaw hám jazadan azat etiw huqıqın óz qálewinde qaldırǵan.

*Ne dep oylaysız, bunday jaǵdayda mámlekette qanday hádiyseler júz beredi?  
Nízamlar joqlığınan kim kóp jábir kóredi?*

### 2-tapsırma

Mámlekettegi huqıqy tártip qanday sharayatqa baylanıshlı dep oylaysız?

## 2. KONSTITUCIYALÍQ HUQÍQ – HUQÍQTÍN JETEKSHI TARAWÍ


Huqıq ózinde ulıwma májbúriy normalar sistemasın jámlestiredi. Bul normalar mámlekette adamlar arasındaǵı hár qıylı múnásibetlerdi tártipke salıp turadı. Sonıń ishinde, ayırım normalar shańaraq turmısında payda bolatuǵın múnásibetlerdi, al ayırımları miynet yaki múlk múnásibetlerin tártipke saladı.

### Este saqlan!

**Huqıq** – mámlekет tárrepinen nízamlarda hám basqa normativ-huqıqy hújjetlerde belgilengen hám mámlekettiń májbürlew kúshi menen qorǵalatuǵın, mámlekettiń bárshe xalqı ushın májbúriy bolǵan tártip qaǵıydarı sistemasi.

**Huqıqı tártip** – jámiyettegi múnásibetlerdiń belgili bir halatı bolıp, oğan mámlekettiń Tiykarǵı nızamı — Konstituciya hám basqa huqıqı normalarına májbúriy türde bársheniń boysınıwi, shaxstiń huqıq hám erkinlikleriniń támiyinleniwi nátiyjesinde erisiledi.

**Konstituciyalıq huqıq** milliy huqıq sistemasında huqıqtıń jetekshi tarawı esaplanadı, sebebi eń joqarı yuridikalıq kúshke iye bolǵan Konstituciya onıń tiykarǵı deregi bolıp xızmet etedi.




**Este saqlań!**

Konstituciya pútkil huqıqıystımanıń tiykarı bolıp xızmet etedi, óytkeni huqıqtıń rawajlaniwi Konstituciyadan baslanadı, tek onıń ózi basqa barlıq nızamlar hám normativ-huqıqıy hújjetlerge ómir baǵışlaydı. Konstituciyaniń joqarı yuridikalıq kúshi de mine sonda ańlatıldadı. Qalǵan barlıq huqıqıy hújjetler Tiykarǵı nızam — Konstituciyadan kelip shıǵadı hám oğan muwapiq bolıwı kerek.

Huqıqıystımasın piramida kórinisinde kóz aldıńızǵa keltiriń. Konstituciya mine usı piramidanıń shıńında turadı desek, onıń shıńınan eń tómengi bólímine shekem bolǵan orınlarda basqa barlıq normativ hújjetler – nızamlar, kodeksler, qararlar, pármanlar, tarawǵa tiyisli normativler hám basqalar orın alganlıǵıń ayqın kóresiz.

Konstituciyalıq huqıqı normaları qalǵan barlıq yuridikalıq normalar, huqıqtıń hárbiń tarawı, hárbiń nızam hám nızam kúshine iye hújjettiń negizi sanaladı. Sonıń ushın da konstituciyalıq huqıq hár bir mámlekettiń milliy huqıqıystımasında jetekshi abiroyǵa iye.



**Konstituciyalıq huqıqtıń tiykargı deregi – Konstituciya.** Biraq konstituciyalıq huqıq tek Konstituciyadan ibarat bolmaydi. Basqa nızamshılıq hám normativ-huqıqı hújjetler de huqıqtıń mine usı tarawı derekleri esaplanadı.

### 3. KONSTITUCIYAĞA ÓZGERIS KIRGIZIW TÁRTIBI

Ózbekstan Respublikası Konstituciyasında onıń turaqlılığın támiyin-lew, tez-tez ózgerisler kirgiziliwine qarsılıq qılıw boyinsha qorǵanıw ilajları názerde tutılǵan. Olar Tiykarǵı Nızamnıń VI bólümünde bayan etilgen bolıp, onda ózgerisler kirgiziw tártibi hám shártleri keltirilgen.

Ózbekstan Respublikası Konstituciyasına ózgerisler, tek tiyislisinshe Oliy Majlistiń Nızamshılıq palatası deputatları hám Senati aǵzaları ulıwma sanınıń keminde úshken eki bólüminden ibarat kóphshılıgi tárepinen dawıs berilse yamasa Ózbekstan Respublikası referendumı procesinde kirgiziliwine jol qoyıladı. Nızamshılıq organı tiyisli usınıs kirgizilgenen keyin altı ay dawamında Konstituciyaǵa ózgerisler hám dúzetiwler kirgiziw haqqında keń hám hár tárepleme talqlawdı esapqa alǵan halda nızam qabil etiliwi mûmkin.

Eger Oliy Majlis Konstituciyaǵa ózgeris kirgiziw haqqındaǵı usınısti biykarlasa, usınıs bir jıl ótkennen keyin ǵana qayta kirgiziliwi mûmkin.

Barlıq mámlekетlik organlar óz aktleriniń Ózbekstan Respublikası Konstituciyasına muwapiqlığı ushin juwapker esaplanadi. Olar Konstituciyaǵa muwapiq jumıs alıp bariwları shárt.




### 3-tapsırma

Oylań hám juwap beriń:

1. Jergilikli hákimiyat organlarınıń buyriq hám qararlarında mámlekет Konstituciyasına muwapiq emes halatlar boliwı múmkin be?
2. Konstituciya huqıqıy múnásibetlerdi anıq tártipke salıp turiwı ushin qaysı huqıq tarawlarına baǵdarlanatuǵının aytıp beriń.
3. Ne dep oylaysız, «insanniń huqıqqa múnásibeti» túsiniginde ne kózde tutıladi?

## ÓZBEKSTAN RESPUBLIKASÍ KONSTITUCIYASÍNÍN BELGILERI



### 4-tapsırma

Tómendegi jaǵdaylar menen tanısıń. Olarda nızamshılıq tiykarları yaki ádep normaları buzılǵanlıǵım anıqlań.

### 1-jaǵday.

#### Piton (buwma jilan) menen baylanışlı is

Cirkta haywanlardı úyretiwshi erli-zayıp M. napaqaǵa shıqqannan soń, óz menshik úyin 9 qabatlı úydegi kvartiraǵa almastırıdı. Olardıń kvartirası birinshi qabatta jaylasqanlıqtan biyik diywal menen qorshap, hawlide haywanlardı jaqsı kóriwshiler klubın dúzdi. Ol jerde balalar haywanlardı baǵıw, úyretiw menen biypul shuǵıllanar edi. Erli-zayıp M. cirktan tamasha kórsetiwge jaramsız buwma jilan, maymil hám kúshikler alıp kelgen edi.

Tez arada onıń qońsalarınan sudqa shaǵım tústi. Olardıń shaǵımında erli-zayıp M. shug‘ıllanıp atrıǵan haywanlar kishkene balalardı qorqıtıp, átiraptı pataslap atırǵanı, haywanlardı úyretiw waqtında shawqım salıp, xalıqqa kesent berip atırǵanlıǵın málim etken edi.

## 2-jaǵday.

### Jol háreketi hádiyesi

Jeńil avtomashina aydawshısı I. nawqas hayalın tezlik penen emlew-xanaǵa alıp barıw zárúrligi sebepli tezlikti asırdı. Piyadalardıń ótiw ornında tormozdı basıwǵa úlgermey kósheni kesip ótip atrıǵan U. hám S. ni qágıp jiberdi. Bul jolawshılar jaraqat almadı. Biraq S. qórqıp esinen tańǵanı ushın «Tez járdem» shaqırıwǵa tuwrı keldi. Sonday-aq, jábirleniwsıler jigılǵanında kiyimleri patas bolǵan edi. Aydawshı I. jábirleniwsı S. birazdan soń jaǵdayı jaqsılanǵanın hám hesh kim jaraqatlanbaǵanın kórgennen keyin mashinasında jónep ketti.



### Juwmaq shıǵaramız

#### Konstituciyalıq huqıq:

- Konstituciya – mámlekettiń Tiykarǵı nızamı;
- huqıq – mámlekettegi ulıwma májbúriy normalar sisteması;
- konstituciyalıq huqıq – huqıqtıń joqarǵı tarawı;
- konstituciyalıq huqıqtıń tiykarǵı deregi – Konstituciya;
- konstituciyalıq huqıq normaları jámiyet hám mámleket dúzilisi tiykarların bekkemlep qoyadı.



### Ózińizdi sinań!

1. İnsanǵa Konstituciya ne ushın kerek? Ne ushın onı Tiykarǵı nızam dep ataydı?
2. Konstituciyalıq huqıq degenimiz ne? Konstituciyalıq huqıqtıń Konstituciyadan ayırmashılıǵı neden ibarat?
3. Huqıqtıń basqa tarawları menen konstituciyalıq huqıqtıń óz ara baylanıshılıǵı nelerde kórinedi?
4. Huqıq sistemásında konstituciyalıq huqıq qanday orın iyeleydi?
5. Konstituciyalıq huqıq ne ushın huqıqtıń jetekshi tarawı esaplanadı?
6. Konstituciyalıq huqıq normaların qanday dereklerden tabıw múmkin?

## 2-§. ÁMELIYAT SABAĞÍ

# ÓZBEKSTAN RESPUBLIKASÍ KONSTITUCIYASÍ MAZMUNÍ HÁM SÍPATLAMASÍ

**Tema ústinde islew nátiyjesinde:**

- Ózbekstan Respublikası Konstituciyası joybarı qalay keshkeni hám qabil etiliwin;
- Ózbekstan Respublikası Konstituciyasınıń ózgeshelikleri nelerden ibarat ekenligin bilip alasız.

- 1. Ózbekstan Respublikası Konstituciyasınıń qabil etiliwi.**
- 2. Kirisiw: maqset hám waziyapaları.**
- 3. Konstituciyada járiyalanǵan ulıwma insany qádiriyatlar.**
- 4. Ózbekstan Respublikası Konstituciyasınıń ústinligi.**
- 5. Ózbekstan Respublikası Konstituciyasınıń dúzilisi.**

## 1. ÓZBEKSTAN RESPUBLIKASI KONSTITUCIYASÍNIŃ QABÍL ETILIWI

Ózbekstan Respublikası Konstituciyası joybarı **1990-jıl 20-iyunnan** baslap alım, jámiyetlik ǵayratkerler hám mámlekетlik basqarıw organları qánigeleri tárepinen puxta islep shıgıldı. Konstituciya joybarınıń ulıwma xalıqlıq talqılawı úsh ay dawam etti. Ulıwma xalıqlıq talqılaw barısında kelip shıqqan 6 000 usınıs tiykarında joybarǵa 80 nen aslam dúzetiwler kirgizildi.

Keń ulıwma xalıqlıq talqılaw dawamında bildirilgen kóp sanlı usınıslar inabatqa alıngan halda komissiya tárepinen tayarlanǵan Konstituciya joybarı Olyi Kengash talqılawına qoyıldı. **1992-jılı 8-dekabrde** Olyi Kengashtiń **XI sessiyasında** bul joybar maqullandı hám Ózbekstan Respublikasınıń házirgi ámeldegi Konstituciyası qabil etildi.

Ózbekstannıń birinshi Konstituciyası usı tárizde háreketke kirgizildi – **8-dekabr – Ózbekstan Respublikası Konstituciyası qabil etilgen kún**, ulıwma xalıqlıq bayram dep járiyalandı.

## **2. ÖZBEKSTAN RESPUBLIKASÍ KONSTITUCIYASÍNÍ TIYKARĞÍ MAZMUNÍ**

Konstituciya – mámlekettiń Tiykargı nızamı bolıp, konstituciyalıq dúzim, mámlekет hám jámiyetlik qurılıstiń tiykarların belgilep beredi; nızam shıǵarıwshı, atqarıwshı hám sud hákimiyati organların dúziwdı tártipke salıp turadı; saylaw sistemasın belgileydi; puqaralardıń huqıq hám erkinliklerin, mámleketlik nishanlardı bekkemlep qoyadı; Konstituciyaǵa ózgerisler kirgiziw tártibin belgileydi.

Konstituciya jeke múlk hám bazar ekonomikasına tiykarlanǵan jańa jámiyetlik-siyasiy sistemaniń negizin jaratıp berdi. Jeke menshik múlkke iye-lik etiwdiń basqa formaları qatarında mámleket ǵamxorlıǵında esaplanadı.

Konstituciyada ideologiyalıq hár qıylılıq, kóp partiyalılıq, yaǵníy qanday da bir áhmiyetli máseleni sheshiw boyınsha pikirlerdiń hár qıylılığı kózde tutılatuǵın **siyasıy plyuralizm** bekkemlep qoyılǵan.

Konstituciya mámleketti emes, al insandı birinshi orıńga qoydı. İnsan, onıń ómiri, erkinligi, abıroyı, qádir-qımbatı hám basqa da qol qatılmayıtuǵın huqıqları joqarı qádiriyatlar dep járiyalandı.

Konstituciya, sonday-aq, puqara hám mámleketti óz ara huqıqlar hám minnetler menen baylanıstıratuǵın principti de bekkemlep qoydı.

### **3. KIRISIW: MAQSET HÁM WAZÍYPALARÍ**

Konstituciyaniń kirisiw bólimi **Kirisiw** (preamble) esaplanadı. Onda Özbekstanniń rawajlanıw jolınıń maqsetleri, wazıypaları hám principleri qısqasha formada sanap ótiledi.

Kirisiwdiń áhmiyetliliği sonda, Konstituciya tekstinde bayan etilgen barlıq qaǵıydarlar onda járiyalanǵan tómendegi tiykarlar hám principlerge sáykes keliwi kerek, sonıń ishinde:

- insan huqıqlarına ámel qılıw;
- mámlekethilik negizi – suverenitet;
- mámleketti milliy mámlekethiliktiń tariyxıy tájiriybesine tayanıp rawajlandırıw;
- demokratiya hám sociallıq ádillik idealların tán alıw;
- xalıqaralıq huqıqtıń ulıwma tastıyıqlanǵan normaların tán alıw;
- insanpárwár demokratıyalıq huqıqıy mámlekет quriw;
- puqaralardıń tınıshlığı hám milliy tatıwlığın támiyinlew.



**Konstituciyanıń Kirisiwi** – Tiykarǵı nızam qabil etiliwine sebep bolǵan principler haqqında xalıqtıń saltanatlı bayanatı esaplanadı. Kirisiwde Konstituciya elimiz xalqı atınan járiyalanıp atırǵanlıǵı hám onıń arzıw-ármanları, niyetleri hám moynına alatuǵın minnetlemelerin sáwlelendiredi.

#### **4. ÓZBEKSTAN RESPUBLIKASÍ KONSTITUCIYASÍNÍN ÚSTINLIGI**



Ózbekstan Respublikası Konstituciysına 15-statyasına muwapiq biziń mámlekетимизде Ózbekstan Respublikası Konstituciyası hám nızamlarınıń ústinligi sózsiz tán alındı. Mámlekет hám onıń organları, lawazımlı shaxslar, jámiyetlik birlespeler, puqaralar Konstituciya hám nızamlarǵa muwapiq jumis alıp baradı.

Ózbekstan Respublikası Konstituciyası joqarı yuridikalıq kúshke iye hám ol Ózbekstan Respublikasınıń pútkıl aymağında qollanıladı.

Ózbekstan Respublikası nızamları hám basqa normativ-huqıqıy aktleri Ózbekstan Respublikası Konstituciyası tiykarında qabil etiledi. Olar Konstituciyanıń normaları hám principlerine qarsı boliwı mümkin emes. Bul mámlekettiń bárshe normativ hújjetleri Konstituciya normalarına muwapiqlastırılıp qabil etiliwi shárt ekenin ańlatadı.



#### **Tiykarǵı Nızam belgileydi**

Bul Konstituciyanıń hesh bir qaǵıydası Ózbekstan Respublikası huqıq hám máplerine ziyan tiygizetuǵın tárizde talqılanıwı mümkin emes. Birde-bir nızam yaki basqa normativ-huqıqıy hújjet Konstituciya normaları hám qaǵıydalarına qayshi keliwi mümkin emes.

#### **Ózbekstan Respublikası Konstituciyası, 16-statya.**

Konstituciyanıń qatań hám itibarlı ózgesheligi ózbek xalqınıń áyyemgi mádeniyati hám milliy qádiriyatlarına tiykarlanganlıǵında bolıp tabıladı.

## 5. ÓZBEKSTAN RESPUBLIKASÍ KONSTITUCIYASÍNÍN DÚZILISI

### Kirisiw

#### I bólím. Tiykargı principler.

- 1-bap. Mámmleket suvereniteti (1–6-statyalardan).
- 2-bap. Xalıq hákimiyyatshılığı (7–14-statyalardan).
- 3-bap. Kostituciya hám Nizamnıń ústinligi (15–16-statyalardan).
- 4-bap. Sırtqı siyaset (17-statya).

#### II bólím. İnsan hám pugara-laqrñıń tiykargı huqıqları, erkinlikleri hám minnetleri.

- 5-bap. Ulıwma qaǵıydalar (18–20-statyalardan).
- 6-bap. Puqaralıq (21–23-statyalardan).
- 7-bap. Jeke huqıq hám erkinlikler (24–31-statyalardan).
- 8-bap. Siyasiy huqıqlar (32–35-statyalardan).
- 9-bap. Ekonomikalıq hám sociallıq huqıqlar (36–42-statyalardan).
- 10-bap. İnsan huqıqları hám erkinlikleriniń kepilligi (43–46-statyalardan).
- 11-bap. Puqaralardıń minnetleri (47–52-statyalardan).

#### III bólım. Jámiyet hám shaxs.

- 12-bap. Jámiyettiń ekonomikalıq negizleri (53–55-statyalardan).
- 13-bap. Jámiyetlik birlespeler (56–62-statyalardan).
- 14-bap. Shańaraq (63–66-statyalardan).
- 15-bap. ǵalaba xabar quralları (67-statya).

**IV bólím. Hákimshilik-aymaqlıq hám mámleketlik düzilisi.**

- 16-bap. Ózbekstan Respublikasınıń hákimshilik-aymaqlıq dúzilisi (68–69-statyalar).
- 17-bap. Qaraqalpaqstan Respublikası (70–75-statyalar).

**V bólím.  
Mámleketlik hákimiyyattıń düziliwi**

- 18-bap. Ózbekstan Respublikası Oliy Majlisi (76–88-statyalar).
- 19-bap. Ózbekstan Respublikasınıń Prezidenti (89–97-statyalar).
- 20-bap. Ministrler Kabineti (98-statya).
- 21-bap. Jergilikli mámleketlik hákimiyyat tiykarları (99–105-statyalar).
- 22-bap. Ózbekstan Respublikasınıń sud hákimiyyati (106–116-statyalar).
- 23-bap. Saylaw sisteması (117-statya).
- 24-bap. Prokuratura (118–121-statyalar).
- 25-bap. Finans hám kredit (122–124-statyalar).
- 26-bap. Qorǵanıw hám qáwipsizlik (125–126-statyalar).

**VI bólım. Konstituciyaǵa ózgeris kírgiziw tártibi**

- Konstituciyanı ózgertiw tártibi (127–128-statyalar)



### Konstituciyanıñ mazmuni:

- ▶ 1992-jılı 8-dekabr – Ózbekstan Respublikası Konstituciyası qabil etiliwi;
- ▶ Konstituciyyada insan, onıń ómiri hám erkinlikleri joqarı qádiriyat dep járiyalanǵan;
- ▶ mámlekетlik organlar hám lawazımlı shaxslardıń jámiyet hám shaxs aldındıǵı juwapkershiligi názerde tutılǵan;
- ▶ siyasiy plyuralizm;
- ▶ insan mápleri mámlekет máplerinen ústin;
- ▶ Konstituciya – mámlekет hám elimiz xalqı ortasındaǵı shártnama;
- ▶ Konstituciya – mámlekettiń Tiykarǵı nızamı;
- ▶ Kirisiw, 6 bólim, 26 bap, 128 statyadan ibarat.



### Ózińzdi sinań!

1. Ózbekstan Respublikası Konstituciyasında qanday ulıwma insany qádiriyatlar bekkemlengen?
2. Siyasiy plyuralizm degenimiz ne?
3. Ózbekstan Respublikası Konstituciyasına muwapiq mámlekette qanday da bir mámlekет ideologiyasınıń engiziliwi ne sebep qadaǵan etilgen?

# 3-§. ÓZBEKSTAN RESPUBLIKASÍ KONSTITUCIYASÍNÍN TIYKARĞÍ PRINCIPLERI

## Tema ústinde islew nátiyjesinde:

- mámlekет suverenitetiniň ne ekenligin;
- mámlekет suvereniteti tán alınıwı qansha áhmiyetli ekenligin;
- demokratiyanıň mánisin;
- demokratıyalıq principlerdiň áhmiyetin bilip alasız.

### 1. Mámlekет suvereniteti.

### 2. Ózbekstan Respublikası – górezsiz suveren mámlekет.

### 3. Demokratiya – xalıq hákimiyatshılığı.

### 4. Konstituciyalıq dúzim principleri.

#### 1. MÁMLEKET SUVERENITETI

**Suverenitet** – (francuzsha «souverainete») – mámlekettiň óz ishki islerinde hám sırtqı múnásibetlerinde basqa mámlekетlerden górezsizligi esaplanadi.



#### Tapsırma

*Qanday pikirdesiz, házirgi zamanda dúnyadaǵı basqa mámlekетlerden pútkilley górezsiz mámlekет boliwi múmkin be? Basqasha aytqanda, qanday da bir mámlekет tolıq mámlekет suverenitine iye boliwi múmkin be?*



#### Tiykarǵı Nızam belgileydi

Ózbekstan – suveren demokratıyalıq respublika. Mámlekettiň «Ózbekstan Respublikası» hám «Ózbekstan» degen atamaları bir mánisti ańlatadi.

#### Ózbekstan Respublikasınıň Konstituciyası, 1-statya.

**Mámlekет suvereniteti** hákimiyattı ámelge asırıwdı, bul boyınsha payda bolatuǵıń mashqalalardı sheshiwde tek mámlekет ishinde emes, al sırtında da basqa mámlekетlerden tolıǵı menen górezsizlikti ańlatadi.



**Suverenitet** – mámleket ishinde hákimiyattıń tólıq ústinligi hám de sırtqı siyasatta górezsizligi, onıń aymaǵında mámleket nızam shıǵarıwshı, atqariwshı hám sud hákimiyatlarınıń tolıqlıǵı.

## 2. ÓZBEKSTAN RESPUBLIKASÍ – GÁREZSIZ SUVEREN MÁMLEKET

Mámleketti belgilewshı táreplerinen biri onıń mámleket suvereniteti esaplanadı. Mámleket suverenitetiniń tómendegi tiykarǵı principleri bar:

- mámleket aymaǵı, shegaralarına qol qatılmaslıǵı hám bólinsbewi;
- górezsiz ishki hám sırtqı siyasat;
- xalıqaralıq huqıqtıń tiykarǵı principlerin tán alıw, húrmet etiw;
- mámlekетlik til ózbek tili ekenligi;
- óz rawajlanıw jolın, mámlekетlik nıshanlardı tańlawdaǵı erkinlik hám basqalar.

1991-jılı 31-avgustta Ózbekstan SSR Oly Kengashiniń gezekten tısqarı VII sessiyasında Respublikamız górezsiz mámleket dep járiyalandı. Usı sessiyada «Ózbekstan Respublikası mámleket górezsizliginiń tiykarları haqqında»ǵı Nızam qabil etildi. Ol Ózbekstan Respublikasınıń Konstituciyası qabil etilgen 1992-jıl 8-dekabrgé shekem Tiykarǵı nızam rolin atqarıp keldi.



1991-jılı 29-dekabrde birinshi márte alternativlik tiykarda Ózbekstan Prezidenti saylawı bolıp ótti.

1991-jılı 18-noyabrde «Ózbekstan Respublikası Mámleketlik bayraqı haqqında»ǵı Nızam, 1992-jılı 2-iyulda – «Ózbekstan Respublikası Mámleketlik gerbi haqqında»ǵı Nızam, 1992-jılı 10-dekabrde – «Ózbekstan Respublikası Mámleketlik gimni haqqında»ǵı Nızam qabil etildi.

### Ózbekstan Respublikası suvereniteti belgileri:

- óz konstituciyalıq-huqiqıy sistemasi;
- mámleket aymağı hám onıń shegaraları;
- joqarı hákimiyat organları sistemasi;
- birden-bir Qurallı Kúshler;
- mámleketlik múlk;
- birden-bir pul-kredit sistemasi;
- mámleketlik nishanlar bar ekenligi;
- xalıqaralıq múnásibetler subyekti ekenligi;



### Tiykarǵı Nızam belgileydi

Ózbekstan Respublikası óziniń milliy-mámleket hám hákimshilik aymaqlıq dúzilisin, mámleketlik hákimiyat hám basqarıw organlarıń sistemasın belgileydi, ishki hám sırtqı siyasattı ámelge asıradı.

Ózbekstannıń mámleketlik shegarası hám aymağına qol qatılmaydı hám bólınbes esaplanadı.

### Ózbekstan Respublikasınıń Konstituciyası, 3-statya.

Mámleket górezsizligine erisiliwi Ózbekstanǵa erkin rawajlanıw jolına qádem qoyıwına, dýnya sherikligine xalıqaralıq múnásibetlerdiń tolıq huqıqlı subyekti sıpatında kiriwine múmkinshilik berdi.

### 3. DEMOKRATIYA – XALIQ HAKIMIYATSHILIGI

Xalıq hakimiyatshılığı principi elimizdiń Tiykarǵı nızamında aňlatulǵan bolıp, onda xalıq mámlekет hakimiyatınıń birden-bir deregi ekenligi atap kórsetilgen.



#### Tiykarǵı Nızam belgileydi

Xalıq mámlekет hakimiyatınıń birden-bir deregi esaplanadı.

Ózbekstan Respublikasınıń Konstituciyası, 7-statyyadan.

«Xalıq hakimiyatshılığı» ataması grekshe «demokratiya» (*demos* – xalıq, *kratos* – hakimiyat) sóziniń awdarması. Bul túsinik tuńǵışh ret Áyyemgi Greciyada payda bolıp, pútkıl dúnyaǵa keń tarqaldı.

#### Demokratiya – bul:

- saylap qoyılatuǵın hakimiyat organlarında qatnasiw;
- puqaralardıń mámleketti basqarıwda qatnasiwi;
- bársheniń hám hár kimniń nızam aldında teńligi;
- jámiyet hám insan qáwipsizligi;
- puqaralardıń huqıq hám erkinlikleriniń pútinligi;
- insan abadanlığı hám mápleri haqqında mámlekettiń ǵamxorlıǵı;
- insan huqıq hám erkinliklerin qorǵawdıń kepillik berilgen me-xanizminiń bar ekenligi.

Óz tariyxı dawamında insaniyat demokratiyanıń eki formasын jaratqan:

– **tikkeley, yaǵny tuwridan-tuwrı demokratiya.** Bunda xalıq mámlekет islerin wákillersiz ózi sheshedi (saylaw, referendum, puqaralardıń mürajaati nızam joybarları talqılanıwı hám basqalar arqalı);

– **janapay yaǵny wákilik demokratiyası.** Bunda xalıq suveren huqıqlarınan paydalanıp ózleri saylap qoýǵan wákilleri (deputatlar hám senatorlar) arqalı ámelge asıradı.



## XALÍQ HÁKIMIYATSHÍLÍGÍ

Tikkeley (tuwridan-tuwri)  
demokratiya

Janapay (wákillik arqalı)  
demokratiya

Mámleket kólemindegi mashqalalardı tikkeley xalıqtıń qatnasiwında, **referendumda**, yaǵníy mámlekettiń siyasiy turmısınıń eń áhmiyetli máseleleri boyınsha ótkeriletuǵın ulıwma xalıqlıq talqılawda hám tikkeley dawıs beriwdge qatnasiwı arqalı ańlatılıdı.

Xalıq atınan tek olar saylaǵan Prezident, Oly Majlis deputatları hám senatorlar jumıs alip barıwı múmkın.



### Tiykarǵı Nızam belgileydi

Jámiyet hám mámleket turmısınıń eń áhmiyetli máseleleri xalıq talqılawına usınıladı, ulıwma dawısqä (referendumǵa) qoyıladı. Referendum ótkeriw tártibi nızam menen belgilenedi.

**Ózbekstan Respublikasınıń Konstituciyası, 9-statya.**

## ÓZBEKSTAN RESPUBLIKASÍNDA XALÍQ HÁKIMIYATSHÍLÍGÍ FORMALARÍ

Referendum

Saylaw

Nızam joybarların talqılaw

Mámleketlik organlarǵa shaǵımlar  
menen jeke tártipte hám jámáát  
túrinde mürájat etiw

Puqaralardıń mámle-  
ket hám jámiyet isle-  
rinde qatnasiwı

Mámleket qarar qabil etiwi ushın jámáátshilik pikirin biliw zárúr bolıp qalǵanda Konstituciya, nızamlardıń joybarları ulıwma xalıq talqılawına qoyılıwı, yaǵníy referendum ótkeriliwi múmkın. Ulıwma xalıq referendumı pútkıl mámleket kóleminde ýáki jergilikli aymaqta ótkeriliwi múmkın. Máselen, 2002-jılı 27-yanvarda Ózbekstan Respublikasında

referendum ótkerilip, onda gezektegi shaqırıqtá Ózbekstan Respublikasınıń eki palatalı parlamentin saylaw haqqında másele sheshildi. Referendumda qatnasqan kópshilik puqaralar bul máselege unamlı juwap berdi. Usı tárizde Ózbekstan Respublikasında eki palatalı parlament payda bolǵan.

#### 4. KONSTITUCIYALÍQ DÚZIM PRINCIPLERI

Demokratiyalıq mámlekettiń eń áhmiyetli konstituciyalıq principle-rinen biri **hákimiyattıń bóliniw principi** bolıp esaplanadı (Ózbekstan Respublikası Konstituciyası, 11-statya).

Usı principke muwapiq mámlekетlik hákimiyat nızamshılıq, atqarıwshı hám sud hákimiyatı organlarına bólinedi.

Bunda hárbir hákimiyat tarawı hákimiyat wákillikleri sheńberinen shetke shıǵıw hám onı óz mápi ushın paydalaniw imkániyatına jal qoymaǵan halda basqasın tiyip turiwı zárúr. Hákimiyatlardıń hesh birewi de basqasınıń jumısına aralaspawı kerek. Bul principtiń ámeldegi kórinisi qanday da bir topar yaki jeke shaxs tárepinen hákimiyattı iyelep alıwına jal qoymawǵa qaratılǵan. Tek nızamǵa boyısınıwları shárt bolǵan sudlaw organları jumısına aralasiw ayriqsha qáwip-qáter tuwdıradı.



##### Tiykarǵı Nızam belgileydi

Ózbekstan Respublikası mámleketlik hákimiyat sistemasi – hákimiyattıń nızam shıǵarıwshı, atqarıwshı hám sud hákimiyatına bóliniw principine tiykarlanadı.

**Ózbekstan Respublikasınıń Konstituciyası, 11-statya.**





## Ózbekstan Respublikası Konstituciyasını tıykargı principleri

- suverenitet – mámlekettiń ishki hám sırtqı islerinde tolıq górezsizligi;
- xalıq hákimiyatshılıǵı: referendum, saylaw, jiynalıs hám basqalar;
- demokratiya: tikkeley (tuwrıdan-tuwrı), janapay (wákillik); hákimiyatlardıń bóliniwi: nızam shıǵarıwshı, atqarıwshı hám sud;
- mámlekетlik nıshanlar: bayraq – 1991-jıl 18-noyabr, gerb – 1992-jıl 2-iyul, gimn – 1992-jıl 10-dekabr.
- **1991-jıl 29-dekabrde** Ózbekstan Prezidenti saylawı alternativ tiykarda bolıp ótti;
- Ózbekstan Respublikası Konstituciyası  
**1992-jılı 8-dekabrde** qabil etilgen;



## Ózińdzi sinań!

1. Mámleket suvereniteti degenimiz ne?
2. Mámleket suvereniteti onıń hákimiyatı sheklenbegenligin ańlata ma?
3. Mámleket suvereniteti insan huqıqları menen qalay muwapiqlastırıldı?
4. Demokratiyanıń mánisi nede, ol qanday formalarda ámelge asırıladı?
5. Ózbekstan xalqı atınan kim is alıp bariwı múmkin?
6. Konstituciyalıq principler degende neni túsiniw kerek?

## 4-§. ÁMELIYAT SABAĞÍ ÓZBEKSTAN RESPUBLIKASÍNÍN SÍRTQÍ SIYASATÍ

**Tema ústinde islew nátiyjesinde:**

- mámlekettiń sırtqı siyasiy isleri nelerden ibarat ekenligin;
- Ózbekstanniń mámlekет gárezsizligine erisiwi sırtqı siyasiy baylanışlarına qanday tásir etkenligin bilip alasız.

**1. Mámlekettiń sırtqı siyasiy isleri.**

**2. Ózbekstan Respublikası sırtqı siyasatınıń tiykarǵı principleri.**

### 1. MÁMLEKETTIŃ SÍRTQÍ SIYASİY ISLERİ

Búgin huqıqqa tiyisli júdá áhmiyetli temalardan biri, elimizdiń sırtqı siyasati haqqında sóz etemiz.



#### **1-tapsırma**

Sabaqlıq paragrafi materiallarının paydalangan halda tómendegi tapsırmalardı orınlań:

**1. Mámlekettiń sıtrqı siyasatına tiyisli misal keltiriń.**

**2. Ózbekstan Respublikası xalıqaralıq múnásibetlerde tolıq huqıqlı subyekt ekenligin misallarda dáliyllep beriń.**

**3. Xalıqaralıq shólkemler menen birge islesiwde mámleketicimizdiń tiykarǵı maqsetleri hám wazıypaların anıq misallar menen kórsetiń.**



#### **2-tapsırma**

Ózbekstan Respublikası Prezidenti Sh. Mirziyoevtiń sabaqlıqta keltirilgen pikirlerinen birin tańlap, mámleketicimizdiń sırtqı siyasatına múnásibetin bildiriwge háreket etiń.

Tómendegi qatarlardı dawam ettirip, óz pikirińizdi bayan etiń:

**Menińshe, ...**

**Bunu minaday dáliylley alaman, yaǵníy...**

**Bunnan minaday juwmaq shıǵardım, yaǵníy...**



1. «Elimizdiń qatań pozicyyası burıngısinsha ózgermeydi, hár qanday áskeriy-siyasiy bloklarǵa qosılmaw, Ózbekstan aymaǵında basqa mimlekетlerdiń áskeriy bazalari hám obyektlерin jaylastırmawǵa, sonday-aq, elimizden tısqarida áskeriy xızmetkerlerimiz bolıp turıwına bolıq qoymaw bolıp qalmaqta».

2. «Jaqın qońsılarımız bolǵan Türkmenstan, Qazaqstan, Qırğızstan, Tájikstan menen qatnasiqlarda ashiqliq, tilekleslik hám pragmatik siyaset júrgiziwge sadıq bolıp qalaberemiz».

3. «ÓMDA mámlekетleri menen qatnasiqlardi rawajlandırıwǵa, Strategiyalıq sheriklik haqqındaǵı shártnama, Awqamlaslıq haqqındaǵı shártnama hám basqa áhmiyetli kelisimler tiykarında Rossiya Federaciyası menen doslıq baylanıslardı hár tárepleme bek kemlewege ayriqsha orn ajiratıldı. Bul hújjetler eki mámlekет máplerine de juwap beredi hám de regionda turaqlılıq hám qáwipsizlikti bek kemlewege xızmet etedı».

4. «Jaǵdaydı joldan shıǵarıwdı qálewshi, kelispewshilik, dushpanlıq, jánjel tuqımın shashıwshi, hátte qan tógiwdi qálewshi kúshler bar ekenligi sır emes. Tinishsız zamanda hám tinishsız regionda jasap kiyatırǵanımızdı tikkeley hám ashiqtan-ashiq tán alıwımız kerek».

5. «Watanımızdı isenimli qorǵaw, onıń qorǵanıw uqıplılığın bekkemlewdi, mámlekет shegaralarına qol qatılmawın támiyinleytuǵın hám kepillik beretuǵın is-ilajlar kompleksin ámelge asırıwdı dawam etiw zárúr. Ishki hám sırtqı kúshlerdiń elimiz suvereniteti hám górezsizligine hár qanday qáwip qatań saplastırıldı».

**Sırtqı siyasat** – óz shegaralarınan sırtta xalıqaralıq turmista qatnasqan halda mámlekettiń basqa mámleketer, xalıqaralıq shólkemler menen qatnasiqların, mámlekettiń xalıqaralıq múnásibetlerdegi ulıwma siyasatın ámelge asırıwdan ibarat iskerligi.



### *Este saqlań!*

**Xalıqaralıq huqıq** – xalıqaralıq sóylesiw barısında mámleketer aralıq xalıqaralıq shólkemler menen múnásibetlerdeki tátipke salıp turiwshı yuridikalıq qaǵiydalar jıynaǵı.

**Basqa mámleketer menen óz ara** múnásibetlerdeki óz huqıq hám minnetlerin sırttan qanday da qáwipsiz ámelge asırıw múmkın bolǵan górezsiz mámlekет ózara xalıqaralıq múnásibetler subyektine aylanıwı múmkın. Xalıqaralıq huqıq subyekti bir mámlekettiń basqa bir mámleketer ústinen hákimligin tán almaydı. Bunday mámleketer o'ziniń sırtqı siyasatın ámelge asırıw boyinsha górezsiz esaplanadı.



### *Tiykarǵı Nızam belgileydi*

Ózbekstan Respublikası xalıqaralıq múnásibetlerdeki tolıq huqıqlı subyekti esaplanadı.

**Ózbekstan Respublikasınıń Konstituciyası, 17-statyadan.**

Pútkil insaniyat tariyxında biziń planetamızda 15 mińnan aslam urıs bolıp ótken. Olarda 3,5 mldr átirapında adam nabit bolǵan. Sonlıqtan adamlar barqulla payda bolǵan mashqalalardı tınıshlıq joli menen sheshiwdi oylaǵan.

Ekinshi jer júzilik urıs (1939–1945-jıllar) tamamlangannan soń tınıshlıq hám qáwipsizlikti qollap-quwatlaw hám saqlaw maqsetinde 1945-jılı 24-oktyabrde San-Francisko (AQSH) qalasında 51 mámlekет wákilleri Tınıshlıq konstituciyası dep esaplawǵa huqıqlı bolǵan Birlesken Milletler Shólkemi (BMSH) niń Ustavın tastıyıqladı.

Házirgi waqıtta 193 mámleket, sonıń ishinde, Ózbekstan da BMSH aǵzası esaplanadı. Ózbekstan 1992-jıl 2-martta BMSH iniń tolıq huqıqlı aǵzası bolǵan.

**Barlıq mámleketerler – BMSH qatnasiwshıları óz jumıslarında tómendegi principlerge ámel qılıw minnetlemesin aladı:**

- xalıqaralıq norma hám shártnamalarǵa ámel qılıw;
- kelispewshılıklerdi tınısh jol menen tártipke salıw;
- kúsh penen qáwip salıw yaki onı qollanıwdan tıyılıw;
- ishki islerge hám birge islesiwlerge aralaspaw.

Óarezsizlik járiyalanǵan dáslepki kúnlerden-aq Ózbekstan Respublikası dúnya sherikligine kiriw jolın tańladı.

Sonnan, 1993-jılı 26-fevralda mámleketicimiz EQBXSH (Evropada qáwipsizlik hám birge islesiw boyınsa Xalıqaralıq shólkem)ge;

- 1993-jılı 29-oktyabrde — Birlesken Milletler Shólkeminiń Bilimlendiriliw, ilim hám mádeniyatqa qánigelesken makemesi — YuNESKOǵa;

— 1995-jılı 22-dekabrde BMSH niń YuNISEF Xalıqaralıq Ayriqsha Balalar fondına;

— 2001-jılı 15-iyunda SHDSH (Shanxay doslıq Shólkemi)ne hám basqa shólkemlerge qabil etildi.

Ózbekstan GMDA mámleketerleri, Evropa Awqamı, Xalıqaralıq valyuta qori, Pútkil dúnya bankı, Aziya



Rawajlanıw Banki (ARB) hám Islam Birge islesiw Shólkemi (IBSh) hám basqa xalıqaralıq shólkemler menen birge islespekte.

Házir dúnyanıń 146 dan aslam mámleketi Ózbekstandı górezsiz mámlekет sıpatında tán algan. Solay etip, mámlekетimiz dúnya sherikliginde xalıqaralıq huqıq subyekti sıpatında o'ziniń ılayıqlı ornın iyeledi.

## 2. ÓZBEKSTAN RESPUBLIKASÍ SÍRTQÍ SIYASATÍNÍN TIYKARGÍ PRINCİPLERI

**Mámlekettiń Tiykarǵı nızamında bekkemlep qoyılǵan sırtqı siyasat principleri (17-statya) qatarına tómendegiler kiredi:**

- mámlekетlerdiń suveren teńligi principi, yaǵníy basqa mámlekетler suverenitetin húrmet etiw minnetlemesi;
- kúsh jumsamaw yaki kúsh penen qáwip salmaw principi;
- shegaralarǵa qol qatılmaw principi;
- basqa mámlekетlerdiń ishki islerine aralaspaw principi;
- jánjellerdi tmish jol menen sheshiw principi, sonday-aq, mámlekettiń, xalıqtıń joqarı mápleri, abadanlıǵı hám qáwipsizligin támiyinlew maqsetinde awqamlar dúziw, doslıq hám basqa mámlekетler aralıq dúzilmelerge kiriw hám onnan bólınıp shıǵıw principi.





Ózbekstan Respublikası Qurallı Kúshleri Ózbekstan Respublikasınıń mámlekетlik suverenitetin hám aymaqlıq pútinligin, xalıqtıń tınısh turmısı hám qáwipsizligin qorǵaw ushın düziledi.

### Ózbekstan Respublikasınıń Konstituciyası, 125-statyadan.



#### Juwmaq shıǵaramız

Ózbekstan Respublikasınıń sırtqı siyaseti

- xalıqaralıq qatnasiqlardıń teń huqıqlı aǵzasi;
- xalıqaralıq huqıq normaları ústinliginiń tán alınıwı;
- **sırtqı siyaset principleri:**
  - suveren teńlik;
  - mámlekettiń ishki islerine aralaspaw;
  - kúsh jumsamaw yamasa kúsh penen qáwip salmaw;
  - jánjellerdi tınısh jol menen sheshiw;
  - shegaraga qol qatılmaslıq;
  - awqamlar dúziw hám olardan bólínip shıǵıw;
  - 1991-jıl – GMDA; 1992-jıl – BMSH; 1993 – YUNESKO; 1995-jıl — YuNISEF; 2001 – SHDSH;
- Ózbekstan Respublikasınıń mámlekетlik górezsizligin 146 dan aslam mámleket tán aldı.



#### Ózińizdi sinań!

1. Mámlekettiń sırtqı siyasiy isleri jámiyetlik turmisiń qaysı tarawında hám qanday maqsetlerde ámelge asırıldadı?
2. Qanday mámleket xalıqaralıq qatnasiqlardıń tolıq huqıqlı subyekti esaplanadı?
3. Ózbekstan Respublikası qaysı xalıqaralıq shólkemler jumısında qatnaspaqta?

## ARALÍQ QADAĞALAW USHÍN SORAWLAR

*Qıtyalǵanda qawsırma ishinde kórsetilgen sabaqlıq betlerine mürajat etiń.*

1. Latinshadan awdarganda «konstituciya» sózi tómendegi mánisti aňlatadi? (5-b.)
2. Konstituciya nenı belgilep beredi? (5-b.)
3. Ózbekstan Respublikası Konstituciyasınıń tiykarǵı mazmunın sanap beriń. (6-b.)
4. Konstituciya konstituciyalıq huqıqtan nesi menen pariqlanadı?
5. Huqıq degenimiz ne? (7-b.)
6. Mámlekette huqıq-tártip qalayınsha támiyinlenedi? (7-b.)
7. Huqıqiy múnásibetlerdi tolıq tártipke salıp turıw ushın Konstituciya qaysı tarmaqlarǵa baǵdarlanıladı? (8-b.)
  8. Konstituciyalıq huqıq huqıqtıń ne ushın jetekshi tarmaǵı sanaladı? (8-b.)
  9. Qaysı huqıqiy normalar konstituciyalıq huqıqtıń deregi qatarına kiredi? (9-b.)
  10. Ózbekstan Respublikası Konstituciyasınıń tiykarǵı belgilerin sanap beriń. (10-b.)
  11. Ózbekstan Respublikasınıń ámeldegi Konstituciysi qashan qabil etilgen? (12-b.)
  12. Ózbekstan Respublikası Konstituciysi Kirisiwininń tiykarǵı maqsetin aytuń. (13-14-b.)
  13. Mámlekettiń ishki hám sırtqı múnásibetlerde basqa mámleketerden górezsizligi qalyay ataladı? (18-b.)
    14. Mámlekет suvereniteti belgilerin sanap beriń. (18-b.)
    15. «Ózbekstan Respublikası Mámlekетlik bayraǵı haqqında»ǵı Nızam qashan qabil etilgen? (20-b.)
      16. «Ózbekstan Respublikası Mámlekетlik gerbi haqqında»ǵı Nızam qashan qabil etilgen? (20-b.)
      17. «Ózbekstan Respublikası Mámlekетlik gimni haqqında»ǵı Nızam qashan qabil etilgen? (20-b.)
    18. Referendum degenimiz ne? (22-b.)
    19. Ózbekstan Respublikasınıń júdá áhmiyetli konstituciyalıq principelerin sanap beriń. (23-b.)
    20. Ózbekstan Respublikası mámlekетlik hákimiyati sisteması qaysı principle tiykarlangan? (23-b.)
      21. Ózbekstan xalqı atınan kim jumis alıp bariwı mümkin? (24-b.)
      22. Xalıqaralıq huqıq subyekti bolıw nenı aňlatadi? (27-b.)
      23. Birlesken Milletler Shólkemine aǵza mámleketer óz háreketlerinde ámel qılıw minnetlemesin alǵan principelerdi sanap beriń. (28-b.)
    24. Ózbekstan Respublikası sırtqı siyasatı tiykarǵı principelerin sanap beriń. (29-b.)
    25. Ózbekstan Respublikasında Qurallı Kúshler qanday maqsetlerde dúzilgen hám bekkemlenbekte? (30-b.)
      26. Ózbekstan Respublikası qaysı xalıqaralıq shólkemler jumısında qatnaspaqta? (28-b.)
      27. Ózbekstan górezsizligin házirgi waqitta qansha mámlekет tastiyıqlaǵan? (29-b.)

## II bólím

# INSAN HÁM PUQARALARDÍN TIYKARĞÍ HUQÍQLARI, ERKINLIKLERİ HÁM MINNETLERİ

Ózbekstan Respublikasında barlıq puqaralar birdey huqıq hám erkinliklerge iye bolıp, jinisı, rasası, milleti, tili, dini, sociallıq kelip shıǵıwı, isenimi, shaxsı hám jámiyettegi ornına qaramastan nızam alındı teń esaplanadı.

Ózbekstan Respublikasınıń Konstituciyası, 18-statyadan

## 5-§. INSAN HÁM PUQARALARDÍN TIYKARĞÍ HUQÍQLARI HÁM ERKINLIKLERİ

**Tema ústinde islew nátiyjesinde:**

- insan hám puqaralar qanday huqıq hám erkinliklerge iye ekenligin;
- Ózbekstan Respublikasında mámlekет hám puqaralar ortasındaǵı óz ara bayanıslar haqqında bilip alasız.

**1. Insan hám mámlekет: olar óz ara qalay baylanısqan?**

**2. Hákimiyat degenimiz ne?**

**3. Insan hám puqaralardıń tiykarǵı huqıqları hám erkinlikleri.**

### 1. INSAN HÁM MÁMLEKET: OLAR ÓZ ARA QALAY BAYLANÍSQAN?

Tariyxta insan óz huqıqları ushın gúrespegen dáwir bolmaǵan. Adamlardıń óz huqıqları ushın gúresi barısında ılayıqlı turmıs keshiriw huqıqı jaqlanǵan kóplegen ideyalar, teoriyalar hámde táliymatlar payda boldı hám rawajlandı.

Oyanıw dáwiri oyshılları Shıǵıstiń ataqlı huqıqtanıwshıllarınan biri Imam Burxaniddin al-Marǵınoniydiń hárbiň insanniń tábiyyiy huqıqlarına, ol mine usı mámlekettiń puqarası ekenligi ýáki kerisinshe ekenligine qaramastan, boyısınıwın nızamlastırıw hám támiyinlew zárúr-

ligi haqqındaǵı ideyasın jaqladı. Mine, usı dáwirden baslap mámlekетke pútkilley basqasha – shaxs huqıqların ayaq astı etiwshi institut (shólkem) sıpatında emes, al onıń insan hám jámiyet máplerine xızmet etiwi kóz qarasınan qaralmaqta.



## Tiykarǵı Nızam belgileydi

Ózbekstan Respublikasında demokratiya ulıwma insaniy principlerge tiykarlanadı, olar boyınsha insan, onıń ómiri, erkinligi, abıroyı, qádir-qımbatı hám basqa da qol qatılmış huqıqları joqarı qádiriyat esaplanadı.

### Ózbekstan Respublikasınıń Konstituciyası, 13-statyadan.

Insan huqıqlarına Ózbekstan Respublikası Konstituciyasınıń II bólimi baǵışlanǵan bolıp, bul bólım «Insan hám puqaralardıń tiykarǵı huqıqları, erkinlikleri hám minnetleri» dep ataladı (18–52-statyalar).


Solay etip, Konstituciyamızda insanniń huqıq hám erkinliklerin tán alıw, olarǵa ámel qılıw hám olardı qorǵaw — mámlekettiń minnetlemesi degen qaǵıyda bekkemlep qoyılǵan.

## 2. HÁKIMIYAT DEGENIMIZ NE?

**Hákimiyat** – bul adamlar, materiallıq obyektler, aymaqlardı basqarıw, buyrıq beriw imkaniyatı. Ol avtoritet, sóz, is-háreket, sonday-aq, májbúr etiw járdeminde ámelge asırıladı.

Ózbekstan Respublikası Konstituciyasınıń 7-statyasında xalıq mámlekетlik hákimiyyattiń birden-bir deregi ekenligi haqqındaǵı qaǵıyda bekkemlep qóyılǵan. Ózbekstanda mámleketlik hákimiyat xalıq mápleri tiykarında hám tek Ózbekstan Respublikası Konstituciyası menen wákillik berilgen organlar hám de Konstituciya tiykarında qabil etilgen nızamshılıq penen ámelge asırıladı.

Konstituciyada kórsetilmegen tártipte hákimiyat organları isin toqtatıw yaki biykarlaw, mámleketlik hákimiyat wákillin beriw, jańa hákimiyyattiń parallel dúzilmesin dúziw Konstituciyaǵa qarsı esaplanadı hám nızam bóyinsha juwapkerlikke tartıladı.



### 3. INSAN HÁM PUQARANÍN TIYKARĞÍ HUQÍQLARÍ, ERKINLIKLERİ HÁM MINNETLERİ

Konstituciyaniú ekinshi bólimi tolıq insan hám puqaralardıń tiykarǵı huqıqları, erkinlikleri hám minnetlerine baǵışhlanǵan. Óz mazmunı boyınsha hárbir insan hám puqara huqıqları bir-birine sáykes keledi, biraq puqaralıqqa iye bolǵan shaxslardıń huqıqları hám puqaralıqqa iye bolmaǵan shaxslar huqıqları bir-birinen kólemi jaǵınan parıqlanadı. Puqaralıqqa iye bolǵan shaxslardıń huqıqları kólemi eldiń mámlekетlik organlarǵa saylaw hám saylanıw, mámlekетlik mákemelerde juwapkerli lawazimlarda islew huqıqına, dál sol mámlekет armiyasında xızmet etiw minnetine iye bolmaǵan shaxslardıkine qaraǵanda kóbirek boladı.

Mámlekет puqaralarınıú Tiykargı nızamda kórsetilgen huqıq hám erkinliklerine kepillik haqqında qaǵıya Konstituciyada bekкemlep qoyılǵan.

# INSAN HÁM PUQARANÍ TIYKARÍ HUQÍQ HÁM ERKINLIKLERİ

Jeke

Siyasiy

Ekonomikalıq hám sociallıq

**Jeke huqqıq hám erkinlikler**  
(Özbekstan Respublikası  
Konstituciýasının 24–31-statyaları):

- jasaw;
- erkinlik, sudta qorǵaw hám shaxsqa qol qatılmashlıq;
- abıroyı hám ataǵına qáwip salınıwinan, jeke ómirine aralasıwdan qorǵaniw hám turaq jayına qol qatılmashlıq huqıqi;
- bir jerden basqa jerge kóshiw hám jasaw ornın tańlaw erkinligi;
- pikirlew, sóz hám isenim erkinligi;
- puqaraniı huqqıq hám máplerine tiyisli bolǵan hújjetler, qararlar hám basqa materiallar menen tanısıp shıǵıw;
- hújdan hám dinge iseniw erkinligi.

**Siyasiy huqqıqlar**  
(Özbekstan Respublikası  
Konstituciýasının 32–35-statyaları):

- jámiyetlik hám mámlekетlik islerdi basqarıwdı qatnasiw huqıqi;
- Özbekstan Respublikasınıı nızamshılıǵına muwapiq mittingler, tıniş jiynalıslar hám shıǵıwlар formasında óz belseñdiligin kórsetiw huqıqi;
- mámlekетlik hákimiyattiı wákıllıq organlarına saylaw hám saylanıw huqıqi;
- kásiplik awqamlar, siyasiy partiyalar hám basqa jámáatlilik birlespelere birlesiw, massaliq háraketlerde qatnasiw huqıqi;
- mámlekетlik organlar, mákemeler yaki xalıq wákılligine arzalar, shaǵımlar hám usınıslar menen mürájat etiw huqıqi.

**Ekonominikalıq hám sociallıq huqqıqlar  
(Ózbekstan Respublikası Konstituciyasının  
36–42-statyaları):**

- jeke múlk iyesi bolıw huqıqi;
- miynet etiw sharayatına iye bolıw hám jumissızlıqtan qorǵanıw huqıqi, jumıs hám kásip tańlaw erkinligi;
- jasına qarap (pensiya), miynetke uqıbin joǵaltqanda, sonday-aq, baǵıwshısınan ayrılganda sociallıq támiyinleniw huqıqi;
- nızam menen qadaǵan etilmegen ekonomikalıq xızmet huqıqi;
- tólenetuǵın dem alış huqıqi;
- qánigeli medicinalıq járdemnen paydalaniw huqıqi.

**Mádeniy huqqıqlar  
(Ózbekstan Respublikası  
Konstituciyasının  
41–42-statyaları):**

- bilim alıw huqıqi, biypul ulıwma bilim alıwǵa kepillik berilgen;
- ilimiý hám texnikalıq dóretiwshilik erkinligi huqıqi;
- mádeniy jetiskenliklerden paydalaniw huqıqi.



Puqaralardıń barlıq huqıq hám erkinlikleri **Ózbekstan Respublikası Konstituciyasınıń 18–46-statyalarında bekkemlep qoyılǵan hám olar jeke, siyasiy, ekonomikalıq, sociallıq hám mádeniy huqqıqlarǵa bólinedi.**



## 1-tapsırma

Siziňshe, ózimizdi erkin hám górezsiz insan dep seziwimiz ushin biz qanday huqıq hám erkinliklerge iye bolwımız kerek?

Hár qanday mámleket xalqı tek usı mámleket puqaralarınan emes, al ol yamasa bul sebepler menen onda waqıtsha jasap atrǵan yamasa turaqlı jasap atrǵan adamlardan da ibarat boladı. Shet el puqaraları yama- sa óziniń shet elge tiyisli ekenligin dálilley almaǵan puqaralıǵı bolmaǵan shaxslar (**apatritler**) mine solar qatarına kiredi. Bul shaxslar puqaralıqqa iye bolmasa da, olar da xalıqaralıq hám milliy hújjetlerde bekkemlep qoyılǵan barlıq huqıqlardan paydalanaǵdı.

Ózbekstannıń Tiykarǵı nızamı barlıq puqaralardıń bir qıylı huqıqları hám erkinliklerin, nızam aldında olardıń teńligin bekkemlep qoyǵan. Bul huqıqlar Konstituciyada qol qatılmış, yaǵníy hesh kim ayırıwǵa haqılı bolmaǵan huqıqlar sıpatında táriplengen.



## 2-tapsırma

Bir insanniń huqıqları basqa bir insanniń huqıqları baslanatuǵın noqatta sheklenedi, degen sózge qosılasızba ba? Óz pikirińizdi tiykarlaw boyinsha dálilli misallar keltiriń.



## 3-tapsırma

Pantomima (sózsız is-háreket) arqali insan huqıqlarınıń buzılıwin súwret- lep beriń hám bunda anıq qanday huqıqlar buzılǵanın klastaǵılar aytıp beriwin soran.



## Este saqlan'!

Erkinlik (huqıqta) — mámleket tárepinen tán alıngan, Konstituciya yaki basqa nızamshılıq hújjetlerinde bekkemlep qoyılǵan shaxstiń hár qanday sociallıq huqıqı, insanniń belgili minez-qulıqtaǵı imkaniyatları (máselen, sóz erkinligi, erkinlik hám jeke qol qatılmışlıq, pikir, sóz hám isenim erkinligi, hújdan erkinligi hám basqalar).

**Gender teñligi** – rawajlanǵan mámlekетlerdiń insan — erkek yaki hayal birdey sociallıq huqıqlar hám imkaniyatlarǵa iye ekenligin tán alatuǵın konvenciya.



## Tiykarǵı Nizam belgileysi

Ózbekstan Respublikası puqarası hám mámlekет bir-birine bolǵan huqıqları hám minnetleri óz ara baylanıslı. Puqaralardıń Konstituciya hám nızamlarda bekkemlep qoyılǵan huqıq hám erkinliklerine qol qatılmaydı, olardan sud qararısız ayırıwǵa yaki olardı sheklep qoyıwǵa hesh kimniń haqısı joq.

**Ózbekstan Respublikasınıń Konstituciyası, 19-statya.**



## Juwmaq shıǵaramız

Insan hám  
puqaralardıń  
tiykarǵı huqıqları,  
erkinlikleri hám  
minnetleri:

- mámlekettiń wazıypası – hárbir insanniń huqıq hám erkinliklerin támiyinlew;
- insan huqıqları haqqında xalıqaralıq hújjetler;
- gender teñligi;
- tiykarǵı huqıqlar: jeke, siyasiy, ekonomikalıq, sociallıq hám mádeniy



## Ózińizdi sinań!

1. Ne ushin barlıq zamanlarda insan kewildegidey huqıq hám erkinliklerdi qolǵa kırğızıwge umtilip kelgen?
2. İnsan huqıqlarına tiyisli barlıq eń áhmiyetli xalıqaralıq hám milliy hújjetlerde insan ne ushin eń joqarı qádiriyat dep tán alındı?
3. İnsan jámiyyette jasap turıp, qanday da bir tárizde sheklenbegen erkinlikten paydalana ala ma?
4. Ózbekstan Respublikası puqaralarınıń tiykarǵı huqıqları, erkinlikleri hám minnetlerin sanap beriń.

# 6—7-§§. ÁMELIYAT SABAĞÍ

## INSAN HÁM PUQARALARDÍN JEKE HUQÍQ

### HÁM ERKINLIKLERİ

Tema ústinde islew nátiyjesinde:

– Ózbekstan Respublikasınıń Konstituciýasına tiykarlanıp insan hám puqaralar qanday jeke huqíq hám erkinliklerge iye ekenligin bilip alasız.

1. Jasaw huqíqi.
2. Sudta qorǵanıw hám shaxsqa qol qatılmashlıq huqíqi.
3. Abıroyı, qádir-qımbat hám jeke ómirge qáwipten qorǵanıw huqíqi.
4. Turaq jayǵa qol qatılmashlıq huqíqi.
5. Bir jerden ekinshi jerge kóshiw hám jasaw ornın erkin tańlaw huqíqi.
6. Pikir, sóz hám isenim erkinligi.
7. Hújdan hám diniy isenim erkinligi huqíqi.

**Insan huqıqları** – mámlekет nızamlarında bekkemlep qoyılǵan huqıqlar bolıp, elde hár bir púqara huqíq hám erkinliklerin támiyinleydi.

Mine sonıń ushın nızam menen belgilengen bir halatta huqıqlar dep, al basqa halatta erkinlik dep júrgiziledi. Bunda sonı yadta tutıw kerek, is-háreketti tańlawda keń erkinlikti usınıw arqalı huqíq olardan paydalaniwdıń anıq shegarasın belgilep beredi.



#### 1-tapsırma

Ózińdzi elimizdiń Tiykarǵı nızamı joybarın islep shıǵıw boyınsha jumissħı toparına kirgizilgen dep kóz aldınızǵa keltiriń.

*Qaysı jeke huqíq hám erkinliklerdi usı joybarǵa kirgizgen bolar edińiz?*

*Dizim dúziń hám olardıń eń áhmiyetlilerin belgileń.*

*Yadińzda bolsın, siziń elińiz demokratıyalıq mámlekет bolıwı ushın umtılıwińiz kerek.*

#### 1. JASAW HUQÍQÍ

Mámlekette demokratıyanıń bar ekenligin anıqlaytuǵın insanniń eń áhmiyetli jeke huqíqi – bul jasaw huqíqi esaplanadı.



Jasaw huqıqı hárbir insanniń tikkeley huqıqı esaplanadı. İnsan ómirine qastıyanlıq etiw eń awır jınayat bolıp tabıladi.

### Ózbekstan Respublikasınıń Konstituciyası, 24-statya.



Mámleket hám jámiyettiń tiykargı minneti – mine usı huqıqqa qol astındaǵı barlıq qurallar menen kepillik beriwden ibarat. Bul huqıqtı júzege shıǵarıw mámleket hám jámiyettiń demokratıyalıq rawajlanıwınıń áhmiyetli shártı – salamat jasaw huqıqı, normal turmıs sharayatı hám basqlalar menen tıǵız baylanıslı. Mámleket oǵan tómendegi minnetlemelerdi orınlawda kepillik beredi:

**Mámlekettıń jasaw  
huqıqm támiyinlewge  
kepillikleri:**

- xalıqaralıq jánjellerdi sheshiw quralı sıpatında urıstan hám onda qatnasiwdan bas tartıw;
- qorshap turǵan ortalıqtı qorǵaw;
- qural-jaraqqa iye boliw hám oni qollanıwdıń ayraqsha tártibin belgilew;
- ashiq hám qánideli medicinalıq járdem alıw imkaniyatın jaratiw.



Ózbekstan Respublikası Prezidentiniň «Ózbekstan Respublikasında ólim jazasin biykar etiw haqqında»ǵı 2005-jıl 1-avgushtaǵı Pármanna muwapiq hám insanniń pútkil dýnya sherikligi tárepinen tán alingan jasaw huqıqı principleri, normaları hám de Ózbekstan Respublikası Konstituciyası qaǵıydalarınan kelip shıqqan halda, sondayaq, jinayiy juwapkerlikti liberallastırıw boyınsha anıq is-ilajlardı ámelge asırıw maqsetinde: «2008-jıl 1-yanvardan Ózbekstan Respublikasında jinayiy jaza sıpatında ólim jazasi biykar etilsin hám onıń ornına ómirlik qamaq yamasa uzaq müddetke azatlıqtan ayırıw jazasi kírgizilsin», dep qoyılghan.

## 2. SUDTA QORĞANÍW HÁM SHAXSQA QOL QATÍLMAW HUQÍQÍ

Bul insanniń hárbi jaǵdayda óz erki menen jumıs alıp bariw huqıqı. Bunda mámlekетlik organlar hám fizikalıq shaxslar tárepinen onıń huqıqların nızamǵa qayshı ráwıshı sheklewge bolıwı qoyılmayıdı.

Máselen, tek sudyaniń sankciyası (ruqsatnaması) qamaqqa alıw hám qamaqta saqlaw ushın tiykar bolıwı mümkin.



### Tiykarǵı Nızam belgileydi

Jinayat islegenlikte ayıplanıp atırǵan hárbi shaxstiń isi sudta nızamlı tártipte, áshkara kórip shıǵılıp, onıń ayıbı anıqlanbaǵansha ol ayıplı esaplanbaydı. Sudta ayıplanıp atırǵan shaxsqa ózin qorǵawı ushın barlıq sharayatlar jaratıp beriledi.

**Ózbekstan Respublikasınıń Konstituciyası, 26-statya.**

## 3. ABÍROYÍ, QÁDIR-QÍMBATÍNA QÁWIPTEN HÁM JEKE ÓMIRINE ARALASÍWDAN QORĞANÍW HUQÍQÍ

«Jeke ómir» degende ayıraqsha halda tek sol adamǵa tiyisli hám de nızamǵa qarsı ráwıshı áshkara etilgen táǵdirde insanǵa ruwxıy ziyan tiyiwi mümkin bólǵan jazıspalar, telefon arqalı sóylesiwler, telegraf járde-

mindegi hám basqa túrli bildiriwler, medicinalıq sıpatlama maǵlıwmatlar hám basqa maǵlıwmatlar túsiniledi.

Shaxstiń qádir-qımbatı huqıqı mámleket insan ushın onıń qádir-qımbatın hám ar-namısın kemsitpeytuǵın sharayatlar jaratıp beriwin talap etedi. Hesh kim qıynawlarǵa salınıwi, zorlıqqa, miyirmsiz yaki qádir-qımbatın xorlawshi mashqalalarǵa duwshar etilmewi shárt.

#### 4. TURAQ JAYĞA QOL QATÍLMAW HUQÍQÍ

Ózbekstan Respublikasınıń Konstituciyasında (27-statya) kózde tutılǵanınday, mámleketlik organlar usı huqıqlarǵa aralasıwi múmkin emes. Biraq mámleket, jámiyet qáwipsizligi, jámáátshilik tártibi, xalıq salamatlıǵın saqlaw yaki basqa shaxslardıń huqıqı hám de erkinligi kóz qarasınan nızamda belgilengen halatlar buǵan kirmeydi.

Puqara tárepinen nızamlı türde ol turaqlı yaki waqıtsha orın sıpatında iyelep turılǵan hár qanday imarat turaq jay qatarına kiredi.



##### Tiykarǵı Nızam belgileydi

Hesh kim nızam názerde tutqan jaǵdaylardan hám tártipten tısqarı birewdiń úyne kiriwi, tintiwi ótkeriwi, onı kózden keshiriwi, xat alısısıw hám telefonda sóylesiwlerdiń sırin áshkara etiwi múmkin emes.

**Ózbekstan Respublikasınıń Konstituciyası, 27-statyadan.**



##### 2-tapsırma

Puqara M.nıń kvartirasına joqarǵı qabattaǵı qońsısı suw aǵızıp jibergeni sebepli suw aǵıp tústi. Kóp suw aqpaǵanı ushın ol turaq jayǵa qol qatilmaw tiykarında slesardi úyne kirgizbedi.

*Bul halatta kim haq?*



##### 3-tapsırma

Súwretlerge qarap insannıń qanday huqıqları buzılǵanın aniqlań. Hárbir súwrettiń astına neler jazıw kerekligin usınıs etiń.



## 5. BIR JERDEN EKINSHI JERGE KÓSHIW HÁM JASAW ORNÍN ERKIN TAŃLAW HUQÍQÍ

Bir jerden ekinshi jerge kóshiw hám jasaw ornın erkin tańlaw huqıqi Ózbekstan aymaǵında nızamlı tárizde jasap atırǵan hárbir adamǵa tiyisli esaplanadı.



### Tiykarǵı Nızam belgileydi

Ózbekstan Respublikası puqarası respublika aymaǵında bir jerden ekinshi jerge kóshiw, Ózbekstan Respublikasına keliw hám onnan shıǵıp ketiw huqıqına iye. Nızamda belgilengen sheklewler buǵan kir-meydi.

**Ózbekstan Respublikasını Konstituciysi, 28-statya.**

## 6. PIKIRLEW, SÓZ HÁM ISENIM ERKINLIGI HUQÍQÍ

Insan pikiri hám isenimi onıń is-háreketleri tiykari esaplanadı.

Konstituciya pikir júrgiziw hám sóz erkinligin támiyinlewge kepilik beriw menen birgelikte, hárekettegi konstituciyalıq düzimge qarsi baǵdarlanǵan hár qanday xabar yaki mámlekет sıri bolǵan maǵlıwmatlardı tarqatıwdı qadaǵan etedi.



**Este saqlań!**

**Sóz erkinligi** – bul óz ideyaları, qarasların tek awızeki tárizde emes, al baspa sózde, kórkem óner shıǵarmalarında, kórkem ádebiyatta, sondaý-aq, basqa basılımlarda da ańlatıw imkaniyatı esaplanadı.



Hár kim pikirlew, sóz hám isenim erkinligi huqıqına iye. Hár kim ózi qálegen málimelemeñi izlew, alıw hám onı tarqatıw huqıqına iye, ámeldegi konstituciyalıq dúzimge qarsı qaratılğan xabar hám nızam menen belgilengen basqa sheklewler buğan kirmeydi.

Pikirlew hám onı ańlatıw erkinligi tek mámlekетlik sı́r hám basqa sırlarǵa tiyisli bolǵan jaǵdayda ǵana nızam menen shekleniwi múmkın.

**Ózbekstan Respublikasınıń Konstituciyası, 29-statya.**



### 7. HÚJDAN HÁM DINIY ISENIM ERKINLIGI

Ózbekstanda óz tastıyıqlanıwin tapqan hújdan erkinligin húrmetlew xalqımızdıń tereń ruwxıy dástúrlerine juwap beredi. Diniń mámlekетlestiriliwi hár kimniń dinge isenimi jeke isi ekenlige mámlekettiń aralasıwin ańlatqan bolar edi. Mámlekет hám diniy shólkem arasındaǵı múnásibetler Ózbekstan Respublikasınıń «Hújdan erkinligi hám diniy shólkemler haqqında»ǵı Nızamı tiykarında basqarıp barıladı. Konstituciya dinshillerge de, dúnyalıq turmıs tárizin keshiriwshi adamlarǵa da mámlekетlik bilimlendiriw sistemasińi dúnyalıq xarakterde bolıwına kepillik beredi.



## *Tiykargı Nızam belgileydi*

Hámme ushın hújdan erkinligine kepillik beriledi. Hárbir insan qálegen dinge iseniw yaki hesh bir dinge isenbew huqıqına iye. Diniy qaraslardı májbúriy sińdiriwge yol qoyılmaydı.

**Ózbekstan Respublikasınıń Konstituciyası, 31-statya.**



*Este saqlan’!*

**Dúnyalıq mámleket** — rásmiy mámleketlik dini bar bolmaǵan hám hesh qanday diniy táliymat májbúriy sanalmaytuǵın mámleket.

### **INSAN HÁM PUQARANÍN JEKE HUQÍQ HÁM ERKINLIKLERİ**

**Jasaw huqıqi**

**Sudta qorǵanıw hám shaxsqa qol qatilmaw huqıqi**

**Abiroysi, qádir-qumbat hám jeke ómirge qáwipten  
qorǵanıw huqıqi**

**Turaq jayǵa qol qatilmaw**

**Bir jerden ekinshi jerge kóshiw hám jasaw ornın erkin tańlaw  
huqıqi**

**Pikir, sóz hám isenim erkinligi huqıqi**

**Hújdan hám diniy isenim erkinligi huqıqi**



**4-tapsırma**

*Sizińshe, qaysı halatlarda insannıń jeke huqıqları buzılǵan? Júzege kelgen mashqalanıń sheshimin usınıń.*

## **1-jágday.**

Óspirimler toparı urlıq etti. Bul waqıya sudqa shekem mektep Pedagogikalıq keńesi májilisinde talqılanıp, onda sol óspirimlerdi jinayatshilar dep atadı. Sonıń menen birge májlis qatnasiwshıları olardı sud qatań jazalayıdı degen úmit bildirdi...

*Bunda eki tárepte qanday nızam buziwshılıq júz berdi?*

## **2-jágday.**

Óspirimler toparı medicinalıq instituttiń tájiriyye xanasınan kúshik urladı. Waqıyanı tekseriw dawamında tájiriyye ótkerilgennen soń kúshiklerge kútım bolmaǵanlıqtan qańsılay bergenine balalardıń rehimi kelgenligi aniqlandı.

*Ádep hám nızam kóz qarasınan óspirimlerdiń is-háreketin qalay bahalaysız?*

## **3-jágday.**

Jas óspirimler isleri boyınsha Komissiya jiynalısında urlıq máselesi haqqında tartıs barar edi. Sol waqıtta inspektor kabinetine jábirleniwshi kirip keldi de, urlıq islegen óspirime kózi túskennen soń, onı kemsitiwshi sózler aytı basladı. Biraq inspektor onı toqtattı hám kemsitkeni ushın juwapkerlikke tartıwı múmkin ekenligi haqqında eskertti.

*Sizińshe, inspektor óspirimniń ayibi gúmansız bolsa da, nege onıń abiroyın kemsitiwdi toqtattı?*

## **4-jágday.**

Ótken sabaqta toǵızıńshı klass oqıwshıları sport zalında dene tárbiyası sabaǵında bolǵanında, jetinshi klass oqıwshıları olardıń xanasında ótkerilgen sabaqta otırǵan edi. Sol sabaq payıtında ózleriniń pulları joǵalǵanın siltaw etip, toǵızıńshı klass oqıwshıları jetinshi klass oqıwshıların tintip shıqtı.

*Toǵızıńshı klass oqıwshılarınıń is-háreketleri nızamlı ma? Usı is-háreketlerge baha beriń.*

## **5-tapsırma**

*Tómendegi halatlar menen tanısıń. Qaysı jaǵdayda insanniń qaysı jeke huqıqlarına ziyan tiygen?*

- Siz konverti ashıp kórilgen xat aldıınız;
- mákemeden shıgıp atırǵanda miliciya xızmetkeri sizden sumka ishindegilerdi kórsetiwdi talap qıldı;
- vakcinalaw (emlew) payıtında balaǵa gepatit virusın juqtırdı;
- oqıwshı qızdıń pul turǵan shıjlani joǵaldı hám janındaǵı partalasına: «Sen urlağansań, sen urısań», dep aytti;
- konduktor bilet alıwǵa qarsı bolǵan jolawshıǵa kemsitiwshi sóz aytti.



### *Juwmaq shıgaramız*

**Jeke huqıq hám  
erkinlikler:**

- nızam – shaxstı qorǵaw ushın;
- jasaw huqıqı;
- erkinlik hám shaxsqa qol qatılmaw;
- jeke hám shańaraq turmısına aralaspaw;
- turaq jayǵa qol qatılmaw;
- qádir-qımbat hám abıroyın qorǵaw;
- hújdan hám diniy isenim erkinligi;
- dúnyalıq mámlekет.



### *Ózinizdi sınan!*

1. Ózbekstan Respublikasınıń Konstituciyasında insan hám puqaralardıń qanday huqıq hám erkinlikleri belgilengen?
2. Jasaw huqıqın júzege shıgarıw mámlekет ushın neni ańlatadı?
3. Insanniń turaq jayına qol qatılmaw huqıqı neni ańlatadı?
4. Jeke turmıs degenimiz ne, ol qalay qorǵalıwı kerek?
5. Hújdan hám diniy isenim erkinligi degenimiz ne?

## 8-§. ÁMELIYAT SABAĞÍ INSAN HÁM PUQARALARDÍN EKONOMIKALÍQ HÁM SOCIALLÍQ HUQÍQLARÍ

Tema ústinde islew nátiyjesinde:

- adamlar turmısındaǵı ekonomikalıq hám sociallıq huqıqlardıń áhmiyeti, olardı támiyinlewdedi mámlekettiń roli haqqında;
- jámiyetti rawajlandırıwdaǵı miynet hám bilimlendiriwdiń áhmiyeti haqqında bilip alasız.

**1. İnsan huqıqlarınan qaysı biri eń áhmiyetlisi?**

**2. Múlk iyesi bolıw huqıqi, miynet erkinligi hám jumis túrin erkin tańlaw huqıqi, jumissızlıqtan qorǵanıw huqıqi.**

**3. Sociallıq támiyinleniw huqıqi.**


**4. Qánigeli medicinalıq xızmetten paydalaniw huqıqi.**

**5. Bilim alıw huqıqi.**

**6. Texnikalıq dóretiwshilik erkinligi huqıqi, mádeniyat jetiskenliklerinen paydalaniw huqıqi.**

Insan hám puqaranıń tiykarǵı huqıq hám erkinlikleriniń ayriqsha toparın **sociallıq** hám **ekonomikalıq huqıqlar** qurayıdı. Bularǵa tómen-degiler kiredi:

### **Ekonominakalıq hám sociallıq huqıqlar:**



## 1. INSAN HUQÍQLARÍNAN QAYSÍ BIRI EŃ ÁHMIYETLISI ESAPLANADÍ?

Kóz aldińızǵa keltiriń, Siz – Konstituciyaǵa kirgiziliwi lazım bolǵan insan huqıqları haqqındaǵı dodalawdıń qatnasiwshısısız. Usı dodalaw qatnasiwshılarınıń oy-pikirlerin bahalań hám juwmaq shıǵarıń: qaysı huqıqlar eń áhmiyetlileri?



### 1-tapsırma

**Birinshi (qatnasiwshi):** Men Konstituciyaǵa tek jeke hám siyası huqıqlar kirgiziliwi lazım dep oplayman. Bular – jasaw huqıqı, sóz, pikir, xabar hám bir orınnan ekinshi orıngá kóshiw erkinligi. Biz házirshe miynet etiw, bilim alıw huqıqı, bárshı ushın turaq jay sıyaqlı sociallıq-ekonomikalıq huqıqlardı támiyinley almaymız. Eger bul huqıqlardı nızam menen bekkemlep qoyıwǵa urınsaq, onda húkimet puqaralıq hám siyasıy huqıqlarǵa kerekli dárejede itibar bere almaydı.

**Ekinshi:** Men bul pikirdi maqullamayman. Eń dáslep, ekonomikalıq huqıqlar támiyinleniwi lazım dep esaplayman. Adamlardıń, hátteki jeytuǵın hesh nársesi bolmasa, adamlardıń jumısı hám turaq jayı bolmasa, qanday siyasıy erkinlikler haqqında sóz bolıwı múmkın?

**Úshinshi:** Bulardıń barlığı durıs, biraq siz mámlekет hámmeni jumıs penen támiyinley aladı dep esaplaysız ba? Menińshe, buniń imkaniyatı joq.

**Tórtinshi:** Pikirimshe, ekonomikalıq huqıqlarǵa kepillik beriw qıyın. Biraq, húkimet kem támiyinlengerle (pensioner, miynetke jaramsız hám basqalarǵa) jeńillikler beriwge májbür.

**Besinshi:** Men hárbir adam ózi hám óz jaqınlarınıń turmıś keshiriwi ushın mámlekettiń járdemisiz islep tabıwı kerek dep esaplayman. Al, mámlekет bar kúsh-qúdiretin qorshap turǵan ortalıqtı qorǵawǵa qaratiwi kerek.

*Bes toparǵa bóliniń. Usı dodalawda qansha kóp hár qiylı qaraslar bayan etildi? Qaysı oy-pikirler, argumentler Sizge biraz isenimli túyıldı? Ne sebep? Usı mashqalani sheshiw boyinsha óz pikirińizdi bildiriń.*

Pikirlesiw barlıq huqıqlar insan ushın qanshelli áhmiyetli, olar bir-biri menen tígız baylanıslı ekenligin, biri ekinhisin qalay tolıqtıratuǵının kórsetedi.

Haqıqatunda da, siyasiy huqıqlardı sociallıq hám ekonomikalıq huqıqlardan qalay ajıratıp alıw mümkin? Óz náwbetinde, sociallıq hám ekonomikalıq huqıqlar salamat ortalıqta jasaw huqıqsız mániske iye emes. Bul nárse pútkilley túsinikli, óytkeni sociallıq qorǵalmaǵan insan óziniń siyasiy, ekonomikalıq hám basqa huqıqların júzege shıgariwı da itimaldan jıraq bolıp tabıladi.

Solay etip, ekonomikalıq hám sociallıq huqıqlardıń baylanıslılığı sonnan ibarat, sociallıq abadanlıq huqıqi materiallıq jaǵına (napaqa, pensiya) iye, al insanniń ekonomikalıq huqıqi tikkeley yaki janapay, sol waqıtta yaki waqtı kelgende álbette jámiyetlik turmisiń sociallıq tárepine tásir (unamlı yaki unamsız) kórsetedi.



## 2-tapsırma

*Toparlarda qaliń. Ózbekstan Respublikası Konstituciyasında bekkem-lep qoyılǵan puqaralardıń huqıqların sanap ótiń. İnsan turmisi hám onıń huqıqların qorǵawdı jeterli dárejede támiyinlew ushin olardıń zárurligin aniq misallarda tiykarlap beriń.*

### 2. Múlk iyesi bolıw, miynet etiw, miynet iskerligin erkin tańlaw hám jumissızlıqtan qorǵanıw huqıqları

Ózbekstan Respublikası Konstituciyasınıń 36-statyasında hárbir adam múlk iyesi bolıw huqıqına iye ekenligi sóz etiledi. Bul nárse, eger insan mal-múlkke iyelik etse, hesh kim bul mal-múlkti tartıp alıwı mümkin emesligin ańlatadı hám bul insanǵa ózine isenim, gárezsizlik sezimin baǵıshlaydı. Múlk iyesinde óz mülkin bir iske jumsap kóbeytiw yaki ózine tanıs tarawda jedel islew imkaniyatı boladı.

Konstituciya menen kepillik berilgen miynet etiw huqıqi, erkin kásip tańlaw, ádıl miynet sharayatlarında islew hám jumissızlıqtan qorǵanıw huqıqi elimizde ilajı barınsha tómen bolıwı, al jumissız qalǵan insan napaqa alıwı, usı dáwirde ózine jumıs izlep tabıwı ushın bárshe qurallardı iske qosıw minnetlemelerin júkleydi. Konstituciyyada májbúriy miynet, yaǵníy xızmet waziyapası sheńberine kirmeytuǵın jumislardı islewge májbürlew qadaǵan etiletuǵını ayriqsha atap ótilgen.



Hárbir shaxs miynet etiw, erkin kásip tańlaw, ádil miynet sharayatlarında islew hám nızamda kórsetilgen tártipte jumissızlıqtan qorǵanıw huqıqına iye bolıp tabiladi.

Sud húkimi menen tayınlanǵan jazanı ótew tártibinen yamasa nızamda kórsetilgen basqa jaǵdaylardan tisqarı májbúriy miynet qadaǵan etiledi.

### Ózbekstan Respublikasınıń Konstituciyası, 37-statya.



#### Normativ hújjet

##### Sizge belgili me, yaǵníy...

Jumısqa kirip atrǵan adamnan dáslep jası haqqında soraydı, sebebi Ózbekstan Respublikasınıń Miynet kodeksine muwapiq, kárxana hákimshılıgi jas óspirimlerdi tek 16 jastan baslap qabil etiwge haqılı. Miynetke tayarlaw maqsetinde (Ózbekstan Respublikasınıń Miynet kodeksi 77-statya) oqıwshılar 15 jastan baslap oqıwdan bos waqıtlarında jumısqa qabil etiliwi mûmkin.

Jas óspirimler tek ata-analarınıń jazba razılığı menen jumısqa ornalasıwı mûmkin, óytkeni ata-analar miynet sharayatın biliwi hám buǵan razi bolıwı shárt.

Jas óspirimler ushın sonday qadaǵan etilgen kásipler de bar bolıp, olar salamatlıq ushın zıyanlı bolǵan miynet sharayatına iye. Máselen, gaz benen kepserlewshi, shaxytor, temirshi sıyaqlı kásipler.

Óqıwshılar salamatlıǵına zıyan tiygizbeytuǵın, tálim procesin buzbaytuǵın jeńil islerge tartılıwı mûmkin. Sonday-aq, óspirimlerdi túngi, qosımsa islerge hám dem alıs kúnlerindegi islerge tartıw da qadaǵan etiledi.

### 3. Sociallıq támiyinleniw huqıqı

Ózbekstanda ılayıqlı turmıs dárejesin saqlap turıw ushın kóp balalı hám kámbaǵal shańaraqlarǵa, jalǵız baslı analarǵa, adamlarǵa, sonıń ishinde imkaniyatı sheklengen balalarǵa hár qıylı kórinistegi sociallıq



járdem kórsetilmekte, napaqalar hám kekselik pensiyalarınıń muǵdari turaqlı asırıp barılmaqta.



### *Tiykargı Nızam belgileydi*

Hárbir adam qartayǵanda, miynetke uqıplılıǵın joǵaltqanda, sonday-aq, baǵıwshısınan ayrılganda hám nızamda názerde tutılǵan basqa jaǵdaylarda sociallıq támiyinleniw huqıqına iye.

Pensiyalar, napaqalar, sociallıq járdemniń basqa túrleriniń muǵdari rásmiy belgilep qoyılǵan tirishilik ushın zárür eń az muǵdardan kem bolıwı múmkin emes.

### **Ózbekstan Respublikasınıń Konstituciyası, 39-statya.**

#### **4.Qánigeli medicinalıq xızmetten paydalaniw huqıqi**

Qánigeli medicinalıq xızmetten paydalaniw huqıqi hárbir adamǵa tiyisli. Elimizde kóplegen xalıq biypul emlenetuǵın mámleketlik medicina mákemeleri bar. Sońǵı waqıtında bir qansha xojalıq esabındaǵı, sonday-aq, töлемli poliklinikalar hám emlewxanalar payda boldı, qay jerde emleniwdi tańlaw imkaniyatı da jaratıldı.

Salamat áwlad – millet salamatlığı girewi. Búgingi künde elimizde «Salamat áwlad ushın» sıyaqlı hár túrli mámleketlik



bağdarlamalar, jas áwlad salamatlıǵın bekkemlewge bağdarlanǵan jámiyetlik shólkemler dúzildi.



### **Tiykargı Nızam belgileydi**

Hárbir insan qánigeli medicinalıq xızmetten paydalaniw huqıqına iye.

**Ózbekstan Respublikasınıń Konstituciyası, 40-statya.**

### **5. Bilim alıw huqıqi**

Ózbekstan Respublikasında hárbir adam bilim alıw huqıqına iye. Shańaraq tabısına qaramastan, hárbir balada biypul bilim alıw imkaniyati bar. Buǵan elimizdiń Tiykargı nızamı menen kepillik berilgen.



### **Tiykargı Nızam belgileydi**

Hárbir adam bilim alıw huqıqına iye. Biypul ulıwma bilim alıwǵa mámlekет tárepinen kepillik beriledi. Mektep jumısları mámlekетlik qadaǵalawda boladı.

**Ózbekstan Respublikasınıń Konstituciyası, 41-statya.**



Ózbekstan Respublikası Prezidentiniń 25.01.2018-jılǵı Pármanında tómendegiler belgilep qoyılǵan: 2018/2019-oqıw jılınan baslap májbúriy ulıwma orta hám orta arnawlı bilim beriw ulıwma bilim beriw mekteplerinde, sonıń ishinde, qánigelestirilgen mekteplerde, qánigelestirilgen kórkem óner hám mádeniyat mektep-internatlarında, qánigelestirilgen olimpiya rezervleri mektep-internatlarında hám de akademiyalıq liceylerde úzliksiz hám 11 jıllıq müddette ámelge asırıladı. 2018/2019-oqıw jılınan baslap kásip-óner kolledjlerine qabil etiw ulıwma bilim beriw mektepleriniń 11-klastı pitkeriwshileri esabınan, óz qálewi tiykarında, tiyisli qánigelikke (kásipke) iye bolıw ushın 6 aydan 2 jılǵa shekem bolǵan oqıw müddetlerinde ámelge asırıladı.



### 3-tapsırma

#### 1-jaǵday

Kópshilik hárbi adam ushın májbúriy bolǵan orta arnawlı yaki kásip-óner bilimlendiriliwi shirt emes, ulıwma orta bilim alıw da jetkilikli dep esaplaydı. Hesh qanday maǵlıwmatsız da oydaǵıday islep pul tabıw múmkin emish. Siz buǵan qalay qaraysız?

#### 2-jaǵday

Kimde bilim kóp bolsa, kim turmisqta jaqsıraq tayarlanǵan bolsa, oǵan talap kóbirek boladı hám tabısqı erisiw boyinsha imkaniyatları kóp boladı, degen pikirdi maquallaysız ba?

#### 3-jaǵday

Mektepti pitkergennen soń, qaysı pánler kóbirek kerek boladı dep óylaysız?

### 6. Ilimiý hám texnikalıq dóretiwshilik erkinligi hám mádeniyat jetiskenliklerinen paydalaniw huqıqı

Konstituciyaniń 42-statyasında bılay dep jazılǵan: hárbi adamǵa ilimiý hám texnikalıq dóretiwshilik erkinligi, mádeniy jetiskenliklerden paydalaniw huqıqına kepillik berilgen. Mámmeket jámiyettiń mádeniy, ilimiý hám texnikalıq rawajlanıwına ǵamxorlıq etedi.

Bul huqıqlar óz mánis-mazmuni boyinsha bilim alıw huqıqına júdá jaqın, óytkeni tálim, mádeniyat, ilimiý-texnikalıq kórkeyiw óz ara baylanıshlı túsinikler esaplanadı. Bul huqıqlar mádeniyat hám de ilim

baylıqları hám qádiriyatlırınıń asılıqlığı menen támiyinlenedi. Hár kim muzey, teatr, mádeniy hám ilimiý-texnikalıq oraylarǵa barıwı, kitapxana, radio hám televidenie xızmetinen paydalaniwı mümkin.

#### 4-tapsırma

Sociallıq hám ekonomikalıq huqıqlarǵa ziyan tiygiziliwine tiyisli saxna kórinislerin tayarlań hám kórsetiń. Qanday huqıq buziwshılıqlarǵa jol qoyılğanın aniqlań. Bul huqıqlardı qorǵaw ushın ne islew kerek?



#### Juwmaq shıǵaramız

Sociallıq-ekonomikalıq  
huqıqlar:

- mámlekettiń wazıypası – xalıqtıń turmısın ılayıqlı dárejede támiyinlew;
- múlk iyesi bólıw huqıqı;
- miynet etiw hám dem alıw huqıqı;
- jumısqa qabil etiw – 16 jastan, 15 jastan da jol qóyıladi;
- sociallıq támiyinlewden paydalaniw;
- qánigeli medicinalıq xızmetten paydalaniw huqıqı;
- bilim alıw huqıqı;
- ilimiý hám texnikalıq dóretiwshilik erkinligi huqıqı;
- mádeniyat jetiskenliklerinen paydalaniw huqıqı.



#### Ózińzdi sinań!

1. Insanniń qaysı huqıqları sociallıq-ekonomikalıq huqıqlar qatarına kiredi?
2. Múlk iyesi bólıw insan ómirinde qanday rol oynaydı hám múlk insańa qanday ústinlikler beredi?
3. Qaysı tártip sizge ádıl túyiledi: múlk iyesi bólıw huqıqına tek bir topar adamlar iye bolǵanda ma yaki hárbir adam iye bolǵanda ma?
4. Qanday pikirdesiz, ılayıqlı turmıs dárejesin saqlap qalıw ushın insańa ne zárür?
5. Sociallıq hám ekonomikalıq huqıqlar qay tárizde óz ara baylanısta boladı hám bir-birine tásır kórsetedi?

### Tema ústinde islew nátiyjesinde:

- Ózbekstan Respublikası puqarası qanday siyasiy huqıqlarǵa iye ekenligin;
- jámiyet hám mámlekетlik islerdi basqarıwda olar qanday forma-larda qatnasiwı múmkin ekenligin bilip alasız.

**1. ÓZ SIYASİY HUQÍQLARÍN QALAY ÁMELGE ASÍRIW MÚMKIN?**

**2. NİZAM JOYBARLARINIÍ ULIWMA XALIQLIQ TALQILAWINDA PUQARALARDIŃ QATNASIWI.**

**3. JIYNALISLAR ERKINLIGI HUQIQI.**

### **1. ÓZ SIYASİY HUQÍQLARÍN QALAY ÁMELGE ASÍRIW MÚMKIN?**

*Siyasiy huqıqlar puqaralardıń ne ushin kerek? Eger puqaralarda qatań tárbiyalıq hám siyasiy qaraslar bolsa, olar óz huqıq hám minnetlerin anıǵıraq ańlap jetedi, mámlekettiń siyasiy turmısında belseńe qatnasadı.*

**Ózbekstan Respublikası  
Konstituciýasınıí óz puqaraları  
ushın beiglegén siyası  
huqıqları:**

- jámiyet hám mámlekетlik islerdi basqarıwda qatnasiwı huqıqı;
- Ózbekstan Respublikasınıí nızamshılıǵına muwapiq ótkerile-tuǵın mitingler, tınısh jıynalıslar hám shıǵıwlар kórinisinde qatnasiw, usı tárizde sociallıq belseńilik kórsetiw huqıqı;
- kásıplıq awqamları, siyasiy partiyalar hám basqa jámiyetlik birlespelerge birlesiw huqıqı;
- saylaw hám saylaniw huqıqı;
- wákıllıq mámleketlik organlar, uyımlar hám xalıq wákil-lerine arzalar, sorawnamalar, shaǵımlar, usınıslar menen mürájat etiw huqıqı.

Mámleketti basqarıwda qatnasiw huqıqı tikkeley yamasa saylanatuǵın wákiller arqalı ámelge asırıladı. Bul huqıq puqaralar hár qanday saylaw hám saylaniw huqıqına iye ekenligine kepillik beredi. Puqara usı tárizde hákimiyatqa hám qabil etiletugın qararlarǵa tásirin ótkeredi.



Ózbekstan Respublikasınıń puqaraları jámiyetlik hám mámlekeliğ jumıslardı basqarıwda tikkeley yamasa óz wákilleri arqalı qatnasiw huqıqına iye. Bunday qatnasiw ózin-ózi basqarıw, referendumlar ótkeriw hám mámlekeliğ organlardi demokratiyalıq tárizde shólkemlestiriw, sonday-aq, mámlekeliğ organlardıń jumısı ústinen jámáátshilik qadaǵalawın rawajlandırıw hám jetilistiriw joli menen ámelge asırıladı. Mámlekeliğ organlardıń jumısı ústinen jámáátshilik qadaǵalawın ámelge asırıw tártibi nızam menen belgilenedi.

### Ózbekstan Respublikasınıń Konstituciyası, 32-statya.

Barlıq siyasi partiyalar óz talabanların mámlekeliğ wákillik organlarına kórsetiwi múmkın. Bul saylaw sistemasın demokratikalastırıwǵa kómeklesedi, puqaralarǵa alternativ tiykarda deputatlardi saylaw imkaniyatın beredi. Bunda saylawdı ótkeride bir órinǵa bir neshe talaban qóyılıp, puqaralar olardan eń ileyiqlısın saylaydı.

Puqaralardıń húkimet tárerepinen qabil etiletuǵın qararlarına tásiri mámlekeliğ húkimet organlarına saylaw huqıqı menen sheklenbeydi. Puqaralar múrajat, usınıs, arza hám shaǵımlar arqalı kóplegen kúndelikli mashqalalardı sheshiwigé járdem beredi, usı tárizde óz huqıqlarınıń buzılıwinıa jol qoyılıwın azaytadı.



**Este saqlań!**

Ózbekstan Respublikasınıń «Fizikalıq hám yuridikalıq shaxslardıń mürájatlari haqqında»ǵı Nızamına muwapiq mürájatlar, usınıslar, arzalar, shaǵımlar kórinisinde awízeki, jazba yaki elektron formada jeke tártipte yamasa jámáátlik tárizde boliwı múmkin.

**Arza** – bul puqaralardıń óz huqıqları, erkinlikleri hám nızamlı máp-lerin ámelge asırıw ushın járdem sórap qılǵan mûrájatlari.

**Usımıs** – puqaralardıń mámlekет hám jámiyetshilik iskerligin jeti-listiriw boyınsha usınısların ańlatıwshi mûrájatlari esaplanadi.

**Shágım** – puqaralardıń buzılǵan huqıqları, erkinlikleri hám nızamlı mápplerin tiklewdi talap etiw haqqında mûrájatlari esaplanadi.

Mûrájatnamada puqaranıń ismi, ákesiniń ismi, familiyası kórsetiliwi, turaq jayı haqqında maǵlıwmat bólıwı, arza, usımıs yaki shaǵım mazmuni bayan etilgen bólıwı kerek. Jazba mûrájatnama shaǵım etiwshiniń qoli menen tastıyıqlanadı. Mûrájatnamanı jeke qol qoyıw menen tastıyıqlaw imkaniyatı bólmaǵanda, ol basqa shaxstıń qoli menen tastıyıqlanıwı mûmkin. Bunda qosımsa túrde qol qóyıwshı shaxstıń ismi, ákesiniń ismi, familiyası kórsetilgen bólıwı kerek.



## 2. NÍZAM JOYBARLARÍN ULÍWMA XALÍQLÍQ DODALAWDA PUQARALARDIŃ QATNASIWÍ

Puqaralardıń eń áhmiyetli siyasiy huqıqlarınan biri «Nízam joybarların ulıwma xalıqlıq dodalaw haqqında»ǵı Nízamǵa muwapiq nízamlar joybarlarınıń ulıwma xalıqlıq dodalawında qatnasıw esaplanadı.

**Puqaralar bunda tómendegilerge haqlı esaplanadı:**

- nízam joybarların ulıwma xalıqlıq dodalawda erkin qatnasıw;
- nízam joybarlarına dúzetiwler hám usınıslar kírgiziw bóyınsha Ózbekstan Respublikası Oliy Majlisiniń Nízamshılıq palatasına, Ózbekstan Respublikası Ministrler Kabinetine, basqa mámlekëtlik organlarǵa, puqaralardıń ózin-ózi basqarıw organlarına, kárxanalar, mákemeler,

shólkemler, siyasiy partiyalar hám basqa jámiyetlik birlespelerine, ógalaba xabar qurallarına mûrájat etiw;

– deputatlar, mámlekетlik hákimiyat hám basqarıw organları wákilleri menen ushırasıwlarda, nızam joybarların ulıwma xalıqlıq dodalaw ushın shólkemlestirilgen basqa ilajlarda qatnasıw.

Puqaralardıń jinisi, rasası, milleti, tili, dini, sociallıq kelip shıǵıwı, isenimi, jeke hám sociallıq halatına qarap nızam joybarların ulıwma xalıqlıq dodalawda qatnasıwin sheklew qadaǵan etiledi.

Nızam joybarların ulıwma xalıqlıq dodalaw bójınsıha ilajlardı puqaralardıń ózin-ózi basqarıw organları, siyasiy partiyalar, basqa jámiyetlik shólkemler, ógalaba xabar quralları, siyasiy partiyalar frakciyaları hám Ózbekstan Respublikası Oliy Majlisiniń Nızamshılıq palatasındaǵı deputatlar toparı, sonday-aq, Oliy Majlistiń Nızamshılıq palatası deputatları saylaw uchastkalarında ótkeredi. Nızam joybarı boyınsıha belgilengen tár-tipte kirgizilgen usınıslar hám dúzetiwler álbette kórip shıǵılıwı shárt.

### 3. JÝNALÍSLAR ERKINLIGI HUQÍQÍ

Jýnalıslar, mitingler hám demonstraciyalar erkinligi insanǵa óz pi-kirleri hám óz qarasların ańlatıw imkaniyatın beredi. Bul huqıq mám-leket basshilarına xalıqtıń pikirin jetkerip turıw ushın da zárúr. Bul nárse júdá áhmiyetli hám basshılarǵa puqaralardı shólkemlestirip atırǵan mashqalalarǵa tereńirek kirip barıw imkaniyatın beredi.

**Miting** – bul belgili bir shaxslar hám shólkemlerdiń is-háreketleri, jámiyetlik-siyasiy waqıyalarǵa múnásibetin áshkara ańlatıw maqsetindegi puqaralardıń tınısh jýnalısı.

**Demonstraciya** – bul belgili bir siyasiy talaplardı bildiriw maqsetindegi massaliq shıǵıw.

**Jýnalis** – bul qanday da bir áhmiyetli jámiyetlik máseleni jámáát bolıp birgelikte dodalaw ushın puqaralardıń qatnasıwi.

Jámiyetlik birlespelerdi shólkemlestiriw huqıqi puqaralarǵa olardıń mápleri hám tileklerine sáykes keletuǵın is penen shuǵillanıw imkaniyatın beredi. Máselen, jámiyetlik shólkemlerdiń aǵzaları insan huqıq hám erkinlikleri máseleleri menen shuǵillanadı, al qayır-saqawat shólkemleri en mútaj adamlarǵa materiallıq járdem shólkemlestiredi.



## Tiykarǵı Nızam belgileydi

Puqaralar óz jámiyetlik belsendiligin Özbekstan Respublikası nızamlarına muwapiq mitingler, jiynalıslar hám demonstraciyalar formasında ámelge asırıw huqıqına iye. Hákimiyat organları tek qáwipsizlik ushın ǵana bunday ilaj ótkeriliwin toqtatıw yaki qadaǵan etiw huqıqına iye.

**Özbekstan Respublikasını Konstituciyası, 33-statya.**



## Tapsırma

Puqaralardıń elimizdiń jámiyetlik-siyasiy turmısında, mámleketti basqariwda qatnasiwdıń ózińizge belgili jolların aytıń. 9-klass oqiwshısı mámleketti basqariwda qalayinsha qatnasiwi múmkın?



## Juwmaq shıǵaramız

**Siyasiy  
huqıqlar:**

- maqset – óz pikiri hám isenimin ańlatıw;
- mámleketti basqariwda qatnasiw huqıqı;
- jiynalıslar, mitingler hám demonstraciyalar erkinligi;
- siyasiy partiya, kásiplik awqamı hám basqa jámiyetlik birlespelerge birigiw huqıqı;
- mámlekетlik organlarǵa arzalar, usınıslar hám shaǵımlar menen mürájat etiw huqıqı;



## Ózińdzi sinań!

1. Siyasiy huqıqlar insanǵa nege kerek?
  2. Jeke hám siyasiy huqıqlar qanday tárizde óz ara baylanısqan?
  3. Mámlekет jámiyetlik birlespelерdiń jumısına aralasa ala ma?
  4. Tıniș shıǵıwlар, mitingler, jiynalıslarda qatnasiw insanǵa ne beredi?
  5. Tómendegilerden qaysıları jeke yaki siyasiy huqıqlarǵa, tiyisli ekenligin aniqlań:
    - áyyemgi Spartada ázzi balalardı jarǵa ılaqtırar edi;
    - klaslas qız partalas doslarınıń xatin jasırıp óqıdı;
    - insандı basqa dinge ótiwge zorlıq penen májbúrledo;
    - jergilikli hákimiyat organların sínǵa alıwshı maqalalardı járiyalaw qadaǵan etilgen.
- Dizimdi óz misallarıńız benen dawam ettiriń.

# 10-§. ÓZBEKSTAN RESPUBLIKASI PUQARALÍĞI

## Tema ústinde islew nátiyjesinde:

- puqaralıq ne hám onıń insan ushın qanday áhmiyetke iye ekenligin;
- puqaralıqqa qabil etiw tiykarları hám onı toqtatıw shártlerin bilip alasız.

**1. Insanǵa puqaralıq ne ushın kerek?**

**2. Puqara hám mámlekет.**

**3. Biometrik pasport. Ózbekstan puqarasınıń huqıqıy biyligi.**

### 1. INSANǵA PUQARALIQ NE USHÍN KEREK?

Puqaralıq ne ekenligin bilesiz be? Ol yaki bul mámlekет puqarası bolıw insan ushın neni ańlatatuǵını haqqında oylap kórgensiz be?



#### 3-tapsırma

Óz mámlekетin taslap ketiw hám shet elde jasawǵa kóship ketiwdi árman etetuǵın balalar ushırasıp turadı.

*Toparlarga bólinip ózge mámlekette jasawǵa «razi» hám «qarsi» bolǵan bes tiykarǵı sebeplerdi qáliplestiriń. Olardıń hár biri ózi haq ekenine isendirsin.*



#### Este saqlań!

**Puqaralıq** – bul insanniń anıq bir mámlekет penen huqıqıy hám siyasıy baylanısları esaplanadı. Mámlekет óz nızamlarında insanniń huqıqıy biyligin, ýágnıy insanniń mámlekетke, onıń organlarına hám basqa shaxslarǵa salıstırǵanda ornın belgileydi.

Puqara esaplanǵan shaxs óz mámlekетiniń aymaǵında da, onnan tisqarıda da mámlekет qorǵawında hám qáwenderlige bóladi hám puqaraǵa bekkemlep qóyılǵan barlıq huqıqlardan tolıq paydalananı. Óz náwbetinde, puqaralar óz mámleketi nızamlarına boyşınıwlari, óz puqaralıq minnetleri hám wazıypaların orınlawı shárt.

Puqara tek saylap qóyılatuǵın organlarǵa óz wákillerin saylawı emes, al ózi de mine usı organlarǵa saylaniwı múmkın. Puqaralıǵı bólmaǵan shaxs bunday huqıqqa iye bólmaydı.

Egerde armiyada xızmet etiw puqara ushın puqaralıq minneti hám wazıypası sanalsa, al puqaralığı bólmaǵan shaxslarǵa bunday wazıypa nızam menen engizilmeydi. Puqaralığı bólmaǵan shaxslar partiya aǵzası da bola almaydı, mámlekетlik organlardıń basshılıq lawazımlarında isley almaydı, saylawlarda qatnasa almaydı.



### **Este saqlan!**

**Diskriminaciya** – jinisına, qaysı milletke tiyisliligine, diniy hám siyasiy isenimine qarap, belgili bir topardaǵı puqaralar huqıqların belgisiz tárizde sheklew yaki ayırıw.



### **Itibar beriń**

Shet el puqaraları hám puqaralığı bolmaǵan shaxslar (**apatriidler**) – xalıqaralıq huqıqıy hújjetler insaǵa jaratılǵan barlıq tiykarǵı huqıqlardan paydalanadı (saylawlarda qatnasiw hám mámlekettiń áskeriy kúshlerinde xızmet etiw buǵan kirmeydi). Mine usı mámlekettiń puqaraları sıyaqlı bul puqalar da onıń nızamlarına boysınıwı shárt.

«Puqaralıq haqqında»ǵı Nızamnıń 11-statyasında Ózbekstan Respublikası aymaǵında jasawshı, biraq Ózbekstan Respublikası puqaraları bolmaǵan hám shet el puqarası ekenligin tastıyiqlawshı tiykarǵa iye bolmaǵan shaxslar – puqaralığı bolmaǵan shaxslar esaplanatuǵını atap kórsetilgen. Eki mámlekет puqarası bolıw qadaǵan etilgen.



### **Tiykarǵı Nızam belgileydi**

Ózbekstan Respublikası aymaǵındaǵı shet el puqaralarınıń hám puqaralığı bolmaǵan shaxslardıń huqıq hám erkinlikleri xalıqaralıq huqıq normalarına muwapiq támiyinlenedi. Olar Ózbekstan Respublikası Konstituciyası nızamları hám xalıqaralıq shártnamalar menen belgilengen minnetlerdi orınlayıdı.

**Ózbekstan Respublikasınıń Konstituciyası, 23-statya.**

## 2. PUQARA HÁM MÁMLEKET

Ózbekstan Respublikası puqaralığı haqqındaǵı islerdi basqarıwshi mámlekетlik organlarǵa tómendegiler kiredi:

- Ózbekstan Respublikası Prezidenti janındaǵı Puqaralıq máseleleri boyinsha komissiya;
- Ózbekstan Respublikası Ishki isler ministrligi;
- Ózbekstan Respublikası Sırtqı isler ministrligi.
- Puqaralıqqa qabil etiw haqqındaǵı qarar Ózbekstan Respublikası Prezidenti tárepinen qabil etiledi.

*Puqaralıqtı aliw ushin ne tiykar bola aladi?*



*Este saqlań!*

Ózbekstan puqaralığı beriledi:

- tuwilǵan waqtında;
- Ózbekstan Respublikası puqaralıǵına qabil etiw nátiyjesinde;
- Ózbekstannıń xalıqaralıq shártnamaları menen názerde tutılǵan tiykarlar boyinsha;
- basqa nizamlı tiykarlar boyinsha.

**«Ózbekstan Respublikası puqaralığı haqqındaǵı»ǵı Nızam, 12-statya.**

## 3. ÓZBEKSTAN RESPUBLIKASÍ PUQARASÍNÍN BIOMETRIK HÁM SHET EL PASPORTÍ

**Biometrik pasport** – bul Ózbekstan Respublikası puqarasınıń puqaralıǵın hám shaxsın tastıyıqlawshi, pasport iyesiniń personal biografiyalıq maǵlıwmatları hám biometrik parametrlerine iye elektron xabar (chip) tasıwshı hújjet.

2019-jıl 1-yanvardan baslap, stikerler, yaǵníy shet elge shıǵıw ushın «shıǵıw vizası» beriliwi toqtatıldı hám 10 jılǵa beriletugın jańa biometrik shet el pasportları alınatuǵın boldı. Shet el pasportları xalıqaralıq standartlarǵa sáykes keledi. 15 ten 18 jasqa shekem bolǵan puqaralar atanaları, baǵıwshıları jas óspirimniń erkin shet elge shıǵıwinıa tiyishi notarial tastıyıqlanǵan razılığı bolǵan jaǵdayda shet elge úlkenler bolmasa da shıǵıwları múmkin.

Pasport belgilengen úlgide beriledi hám de ózbek hám inglés tilde, Qaraqalpaqstan Respublikası ushın qaraqalpaq, ózbek hám inglés tillerinde personallaстиrlıdı, yaǵníy toltilırıdı.



## 2-tapsırma

1. Egerde sizge óz mámleketińiz puqaralıǵına qabil etiw haqqındaǵı máseleni sheshiwdi erkińizge berse, kimlerge qarsi juwap bergen bolar edińiz hám ne ushın?

## Tiykarǵı Nızam belgileydi

Ózbekstan Respublikasınıń pútkıl aymaǵında birden-bir puqaralıq ornatalıdı.

## Ózbekstan Respublikasınıń Konstituciyası, 21-statyadan.

Ózbekstan Respublikası puqaralıǵına qabil etiw, puqaralıqtı qayta tiklew hám puqaralıqtan shıǵıw Ózbekstan Respublikası Prezidentiniń Pármanı menen rásmiylestiriledi

- puqaraniń shet elge áskeriy xızmetke, qáwipsizlik xızmeti organlarına, policiyaǵa, ádillik organlarına yamasa mámleketlik hákimiyat organlarına jumısqa kiriwi aqıbetinde;
- eger, shet ellerde turaqlı jasap turǵan puqara úsh ay dawamında keshirimli sebeplersiz konsullıq esabında turmaǵan bolsa;
- Ózbekstan Respublikası puqaralığı bile tura jalǵan maǵlıwmatlar yaki qalbeki hújjetlerdi usınıwi nátiyjesinde qolǵa kírgizilgen bolsa;
- eger puqara shet el paydasına qaratılǵan jumıs penen shuǵıllanǵan halda yamasa tınıshlıq hám qáwipsizlikke qarsı jinayatlar islew joli menen jámiyet hám mámlekет máplerine ziyan tiygizgen bolsa;
- puqara shet el puqaralığına ótken jaǵdayda.



### 2-tapsıma

Tómendegi jaǵdaylardı kórip shıǵıp, qoyılǵan sorawlarǵa juwap beriń.

#### 1-jaǵday

Paytaxt emlewxanalarınan birinen onsha alıs bolmaǵan jerden, terek astına taslap ketilgen náreste tabıldı. Balanıń janında onıń kim ekenligin bildiretuǵın hesh qanday jazıw da, hújjet te joq edi.

Náresteni puqaralıq halatı hújjetlerinde dizimnen ótkeriw máselesi payda bolıwı tábiyyi. Familiyası, ismi, ákesiniń ismi tawıp alǵan shaxslardıń erki menen belgilendi.

Balaniń puqaralıǵı máselesin sheshiwde qıyınhılıq payda boldı, óytkeni maǵlıwmatlardıń joqlığı sebepli balaniń tuwilǵan jerin aniqlaw imkaniyatı bolmadı.

*Sizińshe, bul balaniń puqaralıǵı haqqındaǵı máseleni qalay sheshiw kerek?*

## **2-jágday**

Erli-zayıplı U.lar puqaralıq halatı aktlerin jazıw organları (PHAJ)na perzentlerin dizimge alıw haqqındaǵı arza menen xabarlastı.

Arza kórilip atırǵanda PHAJ xızmetkerleri erli-zayıplı U. lardıń puqaralıǵı joq shaxslar ekenligin aniqladı hám balanı dizimge alıwdan bas tarttı. Öziniń bas tartıwdaǵı juwapların olar bala da, ata-anası siyaqli puqaralıǵı joq shaxs sanaladı, mine sonıń ushın Ózbekstan puqarası sıpatında dizimge alınıwı múmkin emes, dep tú sindirdi.

*Sizińshe, PHAJ xızmetkerleri haq pa? Erli-zayıplı U. lardıń PHAJ ǵa mürrajati múnásibeti menen payda bolǵan máselege «Ózbekstan Respublikası puqaralıǵı haqqında»ǵı Nizamnıń qaysı qaǵıydalarınan juwap tabıw múmkin?*



### **Normativ hújjet**

**Sizge belgili me, yaǵníy:**

- tuwilǵanı haqqındaǵı gúwaliq, puqaraǵa 16 jasqa tolǵanında beriletuǵın pasport puqaralıqtı tastıyıqlawshı hújjetler esaplanadı;
- jubaylardan biriniń puqaralıǵın ózgertiwi basqa jubayınıń puqaralıǵınıń ózgeriwine alıp kelmeydi;
- shet elli er adam yaki shet elli hayal menen nekeden ótiwi jubaylardıń puqaralıǵın ózgertiw minnetlemesin júklemeydi;
- puqaralıǵı bolmaǵan shaxslardıń Ózbekstan aymaǵında tuwilǵan balası Ózbekstan Respublikası puqarası esaplanadı;
- shet el puqarası yaki puqaralıǵı bolmaǵan bala perzentlikke alıngan jaǵdayda ol Ózbekstan Respublikası puqarasına aylanadı;

– 14 jastan 18 jasqa shekemgi bolǵan balalardıń puqaralıǵın olardıń ata-anaları puqaralıǵı ózgergen jaǵdaylarda, sonday-aq, perzentlikke alıw halatlarında ózgertiw tek balalardıń razılıǵı menen bolıwı múmkin;

– eger Ózbekstan Respublikasınıń xalıqaralıq shártnaması menen «Ózbekstan Respublikası puqaralıǵı haqqında»ǵı Nızamnan ózgeshe qağıydalar engiziletuǵın bolsa, xalıqaralıq shártnama qağıydaları qollanıladı.

## Ózbekstan Respublikası puqaralıǵı:

- Juwmaq shıǵaramız**
- insanniń mámlekет penen huqıqıy baylanısları, insan hám puqaralardıń mámlekет tárепinen qorǵalıwı;
  - puqaralardıń nızamlarǵa boysınıw minneti;
  - puqaralıǵı bolmaǵan shaxslar: mámleketlik hákimiyat organlarına saylanbaydı, saylawlarda qatnaspaydı, armiyada xızmet etpeydi, siyasiy partiyalarǵa aǵza bolmaydı;
  - pasport — 16 jastan;
  - puqaralıqqa iye bolıw: tuwilǵan waqıtta, qabil etiw haqqındaǵı arza boyınsha;
  - «Ózbekstan Respublikası puqaralıǵı haqqında» Nızam.



## Ózińuzdi sinań!

1. Puqaralıq degenimiz ne? Insaniyat tariyxında puqaralıq instituti barlıq waqıt bolǵan ba?
2. Sizińshe, puqaralar huqıqların ámelge asırıw ushın zárür sharayatlardı kim támíyinlewi lazımk?
3. Puqara hám mámlekет arasında qanday óz ara baylanıs payda boladı?
4. Házirgi demokratiyalıq mámlekет puqarası qanday normalar qorǵawı astında boladı?
5. Ózbekstanda puqaralıqqa iye bolıw ushın qanday nızamlı tiykarlar názerde tutılǵan?
6. Demokratiyalıq jámiyyette puqara hám mámlekettiń óz ara qatnasiqları qanday principlerge tiykarlanadı?
7. Shet el puqaraları hám puqaralıǵı bolmaǵan shaxslar puqaralıǵı bolǵan shaxslar menen birdey huqıqlarǵa iye bola ma?
8. «Insanniń huqıqıy biyligi» túsinigin táriypleń, onıń ózgesheliklerin sanap beriń.

## 11-§. INSAN HUQÍQÍ HÁM ERKINLIKLERİ KEPILLIKLERİ

Tema ústinde islew nátiyjesinde:

- insan huqıq hám erkinlikleriniń konstituciyalıq kepilligi haqqında;
- insan huqıqların qorǵaw mexanizmi haqqında;
- óz huqıqlarıńızdı qorǵaw ushın qanday organlarǵa mürájat etiw kerekligi haqqında bilip alasız.

**1. Öz huqıqların qorǵaw ushın qay jerge mürajat etiw kerek?**

**2. İnsan huqıqı hám erkinligi kepillikleri.**

**3. İnsan huqıqların qorǵaw boyinsha milliy institutlar.**

### 1. ÖZ HUQÍQLARÍN QORĞAW USHÍN QAY JERGE MÚRAJAT ETIW KEREK?

Tilekke qarsı, insan ayırım jaǵdaylarda kemsitiw hám xorlawlarǵa dus keledi. İnsan huqıqlarına ziyan tiygizilgen barlıq halatlarda ol óz huqıqların qorǵawǵa zárúrlık sezedi.

Házirgi künde nızamları, sud hám huqıq-tártip organları arqali mámlekет mine usınday qorǵawshi rolinde kózge taslanadı.



**Tiykarǵı Nizam belgileydi**

Hárbir shaxsqa huqıq hám erkinliklerin sud arqalı qorǵaw, mámlekетlik organlar, lawazımlı shaxslar, jámiyetlik birlespelereńiń nızamǵa jat is-háreketleri ústinen sudqa shaǵım etiw huqıqına kepillik beriledi.

#### Ózbekstan Respublikasınıń Konstituciyası, 44-statya.

Bul huqıq qánigeli yuridikalıq járdemge mútaj bolǵan hárbir adam advokatqa xabarlasıp, mine usınday járdemnen paydalaniwı mümkin ekenligin názerde tutadı. Qanday da bir jaǵdayda, hátte eger ol jinayat islep ayıplanǵan bolsa da, insanǵa bul járdemdi beriwden bas tartıwǵa hesh kimniń haqısı joq.

Mámlekетimizde jas óspirimler, miynetke jaramsızlar hám jalǵız baslı kekse adamlar ayrıqsha qorǵaladı.



**Tiykarǵı Nizam belgileydi**

Jas óspirimler, miynetke jaramsızlar hám jalǵız baslı kekselerdiń huqıqları mámlekettiń qorǵawında bolıp esaplanadı.

#### Ózbekstan Respublikasınıń Konstituciyası, 45-statya.

## 2. INSAN HUQÍQ HÁM ERKINLIKLERINIŃ KEPILLIKLERİ

Huqıqıy mámlekette insan huqıqlarına boysınıwına kepillik beretuǵın kóp gana usıllar häreket etedi. Olardıń arasında ayriqsha orın sud qorǵawına tiyisli. Bul qorǵaw formasınan hárbir adam paydalanyıwı mümkin. Buniń ushın sudqa sudtiń talqılawı ushın tiykar bolıp xızmet etetuǵın dawa arzası menen mürabajat etiw jetkilikli.

Huqıqıy mámlekette sud górezsiz ádıl sudlaw organı bolǵanı sebepli hár qanday tartıslı isti sheshetugıń sudya tek nızamǵa boysınadı.

Sudya jumısları dawamında qalıs bolıwı, yaǵníy óziniń jeke simpatiya hám antipatiyasınan joqarı turıwı, paraǵa satılmashıǵı lazım. Hesh kim, hákimiyat hám joqargı basqarıw organları da sudtiń jumısına aralasiwǵa haqısı joq.



**«Fizikalıq hám yuridikalıq shaxslardıń mürabajatları haqqında»ǵı Nızamǵa muwapiq:** fizikalıq hám yuridikalıq shaxslarǵa mámlekетlik organlar, shólkemler hám olardıń lawazımlı shaxslarına jeke tártipte yaki jámáát bolıp mürabajat etiwine kepillik beriledi.

## 3. INSAN HUQÍQLARÍ BOYÍNSHA MILLIY INSTITUTLAR

Ózbekstanniń górezsiz rawajlanıw jıllarında insan huqıqların qorǵaw boyınsıha insan huqıqların qorǵaw mexanizmin biraz keńeytiwge baǵdarlangan jańa milliy institutlar düzildi.

Olardıń qatarına tómendegiler kiredi:

- Oly Majlistiń insan huqıqları boyınsıha Wákıllık instituti – **Ombudsman;**
- Ózbekstan Respublikası İnsan huqıqları boyınsıha Milliy oray;

## OMBUDSMAN

Insan huqıqları boyınsha Wákillik institutı – Ombudsman 1995-jılı nızam shıǵarıwshı hákimiyat sistemasında, yaǵníy Oliy Majlis janında shólkemlestirilgen bolıp sudlawshı sanalmayıdı. Ombudsman mámlekетlik organlar tárepinen insan huqıqlarına boysınılıwı ústinen parlament qadaǵalawın ámelge asıradı.

### Ombudsmanın huqıqları:

- shaǵımlardı kórip shıǵıw;
- arza beriwshi óz huqıqları, erkinlikleri hám nızamlı máplerin qorǵaw ushın paydalaniw múmkın bolǵan qurallar hám jolların kórsetiw;
- shaǵım arzaniń mánisi boyınsha shehsiw wákilligi bolǵan shólkem yamasa lawazımlı shaxsqa beriw;
- arza beriwshiniń huqıq hám nızamlı máplerine tiyisli hújjetler, qararlar hám basqa materiallar menen tanıstırıw;
- biykarlaw sebeplerin májbúriy tárizde kórsetken halda shaǵımdı kórip shıǵıwdan bas tartıw;
- nızamshılıqqqa qarsı bolmaǵan basqasha ilajlar qollanıw.



Ombudsman janında konstituciyalıq huqıq hám erkinliklerge boysınılıwı boyınsha komissiya dúzilgen. Ol puqaralar hám shólkemlerden óz atına kelgen mürájatlardı kórip shıǵadı.

Óz nızamlı huqıqları buzılǵanlıǵı haqqında shaǵım menen hárbi adam (respublika puqarası, shet el puqarası yaki puqaralıǵı bolmaǵan shaxs) Ombudsmanǵa shaǵım boyınsha tekseriw nátiyjeleri tiykarında ol tómendegilerdi orınlawi lazım:

— Arza iyesine onıń mürajatı kórip shıǵılǵannan keyingi nátiyjeler haqqında xabarlaw;

— háraketlerinde puqaralardıń huqıqları, erkinligi hám nızamlı mápleri buzılıwları aniqlanǵan jumıs islep atırǵan yamasa islemey atırǵan shólkem yaki lawazımlı shaxsqa buzılǵan huqıqların tiklew boyınsha usınıslardan ibarat óz juwmaǵın jiberiw. Wákildiń juwmaǵın alǵan shólkem yamasa

shaxs onı kórip shıǵıwı hám bir aydan aspaǵan müddette tiykarlangan juwap jónetiwi lazım.

Wákildiń juwmaǵında tómendegi usınıslar boliwı múmkın: shólkem yamasa lawazımlı shaxs tárepinen jumıs aqırına shekem jetkeriliwi shárt; shólkem yamasa lawazımlı shaxstiń qararı ózgertiliwi yamasa biykar etiliwi lazım; shólkem yamasa lawazımlı shaxstiń qararin tiykarlaw lazım; shólkem yamasa lawazımlı shaxs qosımsısha qarar qabil etiwi kerek.

## **Insan huqıqları boyınsha Ózbekstan Respublikası Milliy orayı**

Insan huqıqları boyınsha Ózbekstan Respublikası Milliy orayı 1996-jılı 31-oktyabrde atqarıw hákimiyyati sistemasınıń quramında dúzilgen. Ol elde huqıqtı qorǵaw jumısın shólkemlestiriwshi mámlekетlik shólkem esaplanadı.

### **Insan huqıqları boyınsha Milliy oraydını waziypaları:**

– insan huqıqları tarawındaǵı mámlekетlik siyasattı nátiyjeli ámelge asırıwǵa, usı tarawda Ózbekstan Respublikası xalıqaralıq minnetlemelerin orinlaw boyınsha mámlekетlik organlardıń jumısına kómeklesiw;

– insan huqıq hám erkinliklerine ámel qılıw halatin úyreniw, analizlew hám ulıwmalastırıw, insan huqıqların qorǵaw boyansha xalıqaralıq hám regionlıq strukturalar usınıslarınıń orınlaniwı monitoringin ámelge asırıw;

– Ózbekstan Respublikasında insan huqıqlarına boyısınılwı hám qorgálıwı boyınsha milliy bayanatlar tayarlaw;

– insan huqıqların qorǵaw boyınsha xalıqaralıq hám regionlıq dúzilmeler usınısların ámelge asırıw boyınsha milliy háraketler baǵdarlamaların islep shıǵıw;

– insan huqıqları tarawındaǵı normativ-huqıqıy hújjetlerdi jetilstiriw, milliy nızamshılıq hújjetlerine Ózbekstan Respublikasınıń insan huqıqlarına tiyisli xalıqaralıq shártnamaların qollanıwdı támiyinlew boyınsha usınıslar tayarlaw;

– insan huqıqların qorǵaw hám insan huqıqların ámelge asırıw boyınsha mámlekетlik organlarǵa, puqaralıq jámiyeti institutlarına hám basqa shólkemlerge ámeliy járdem kórsetiw;

– xalıq arasında insan huqıqları tarawında huqıqıy úgit-násıyat jumısların alıp barıw;

– insan huqıqlarıná ámel qılınlıwı máseleleri boyınsha izertlewler shólkemlestiriw hám ótkeriw, sonday-aq, basıp shıǵarıw xızmetin ámelge asırıw;

– insan huqıqları tarawında xalıqaralıq hám regionlıq shólkemler menen birge islesiw.

## 1-tapsırma

Kóz aldıñızǵa keltiriń, siz ximiya kombinatı jaylasqan qalada jasaysız. Bul kárxana bir neshe jıllar dawamında islep kelmekte. Mine usı dáwir dawamında xalıq arasında júrek qan-tamır hám ókpe kesellikleri kóbeydi. Xalıqtıń salamatlıǵı jaǵdayın tereń tekseriw nátiyjesinde keselliktiń kóbeyip bariwi qorshap turǵan ortalıqtıń pataslanıw menen baylanıslı ekenligi aniqlandı. Kárxana hákimshılıgi tazalaw qurılmaların ornatıw boyınsha wádelerin orınlamay atır.

*Jámáátshilik usı mashqalani qalay sheshiwi múmkin? Usınday jaǵdayda qanday háreketler nátiyjeli boladı?*

## 2-tapsırma

*Tómendegi jaǵdaylarda insan huqıqların qorǵawdıń qanday mexanizmlerinen paydalaniw múmkin?*

1. Sizdi qorqıtpaqta, sizge jazalaw menen qáwip salmaqta, tıńimsız quoňıraw etip, kemsitpekte. *Ne islew kerek?*

2. Sizdi jinayat islegenlikte ayılap atır. Qaysı shólkemniń qorǵawına súyenıwińız múmkin? *Bunday jaǵdayda ne islewińiz kerek?*

3. Siz naħaq jábirlengenińzge, sizdi qapa etkenine, kemsitkenine isenim payda ettińiz. *Ne islew kerek?*

4. Keshte dostıńız benen shınıǵıwdan kiyatırsız. Sizdi milicioner toqtattı, miliciya bólímine alıp ketpekshi bolıp tur. *Bunday jaǵdayda ózińizdi qalay uslawińiz kerek?*

## Juwmaq shıǵaramız

### Huqıq hám erkinlikler kepillikleri:

- insan huqıqların qorǵaw mexanizmi: sudlar, prokuratura, miliciya, advokatura;
- insan huqıqların júzege shıǵarıw monitoringi;
- «Fizikalıq hám yuridikalıq shaxsslardıń múrajatları haqqında»ǵı Nızam;
- Ombudsman;
- 1996-jıl – İnsan huqıqları boyınsha Ózbekstan Respublikası Milliy orayı düzildi;



## Ózińzdi sınan!

1. «Konstituciýalıq kepillikler» degen túsinikiń mánisin aytıp beriń.
2. Ózbekstanda insan huqıqlarınıń qanday qosımsa milliy mexanizmleri jaratılǵan? Olar qanday wazıypalardı atqaradı?
3. Ne ushin insanga kásiplik bilimler menen birgelikte huqıqı bilimler de zárür?



## Normativ hújjet

### «FİZİKALÍQ YAMASA YURIDIKALÍQ SHAXSLARDÍN MÚRAJATLARÍ HAQQÍNDA» GÍ ÓZBEKSTAN RESPUBLIKASÍ NÍZAMÍ

(kóshirme)

#### 6-statya. Múrajatlarǵa qoyılatuǵın talaplar

Fizikalıq shaxstiń múrajatında fizikalıq shaxstiń familiyası (ismi, ákesiniń ismi), onıń jasaytuǵın jeri haqqındaǵı maǵlıwmatlar kórsetilgen bolıwı kerek.

Yuridikalıq shaxstiń múrajatında yuridikalıq shaxstiń tolıq atı, onıń jaylasqan jeri (pochta mánzili) haqqındaǵı maǵlıwmatlar kórsetilgen bolıwı kerek.

Fizikalıq hám yuridikalıq shaxstiń múrajatında mámleketlik organın, shólkemniń anıq atı, lawazımı yaki lawazımlı shaxstiń familiyası (ismi, ákesiniń ismi) kórsetilgen, sonday-aq múrajattıń mánisi bayan etilgen bolıwı kerek.

Múrajatlarda múrajat etiwshiniń electron pochta mánzili, baylanıs telefonları hám fakslar nomeri kórsetiliwi mûmkin.

Múrajatlar mámleketlik tilde hám basqa tillerde beriliwi mûmkin.

Jazba múrajatlar múrajat etiwshi fizikalıq shaxstiń imzası yaki múrajat etiwshi yuridikalıq shaxs wákkillikli shaxsınıń imzası menen tastıyıqlanǵan bolıwı lazım. Fizikalıq shaxstiń jazba múrajatın múrajat etiwshiniń imzası menen tastıyıqlaw imkaniyatı bolmaǵan jaǵdayda, bul múrajat onı jazıp Bergen shaxstiń imzası menen tastıyıqlanıp, onıń familiyası (ismi, ákesiniń ismi) da qosımsa tárizde jazıp qoyılıwı kerek.

Múrajat etiwshilerdiń wákkilleri arqalı berilgen múrajatlarǵa olardıń wákkilliklerin tastıyıqlawshı hújjetler qosımsa qılınadı.

# **12-§. ÓZBEKSTAN RESPUBLIKASI PUQARALARÍNÍK KONSTITUCIYALÍQ MINNETLERİ**

**Tema ústinde islew nátiyjesinde:**

- puqaralardıń konstituciyalıq minnetleri neden ibarat ekenligin;
- jas óspirimlerdiń Ózbekstan Respublikası nızam hújjetlerin buzǵanı ushın juwarker ekenligin;
- huqıq hám minnetlerdiń tígız baylanışlılıǵın bilip alasız.

**1. Huqıqlar hám minnetler birligi.**

**2. Nızam aldında hámme teń esaplanadı.**

**3. Konstituciyalıq minnetlerge boysınbaǵanlıǵı ushın juwapkerlik.**

## **1. HUQÍQLAR HÁM MINNETLER BIRLIGI**

Ózbekstan Respublikası Konstituciyasında tek Ózbekstan Respublikası puqaralarınıń tiykarǵı huqıqları emes, al olardıń minnetleri de belgilep berilgen.

**Ózbekstan Respublikası Konstituciyası (II bap) puqaralardıń tómendegi minnetlerin názerde tutadı:**

**Ózbekstan Respublikası  
puqaralarının minnetleri:**

- Konstituciya hám nızamlarǵa boysınıw (48-statya);
- Ózbekstan xalqınıń tariyxıy, ruwxıy hám mádeniy miyrasın qásterlep saqlaw (49-statya);
- qorshap turǵan ortalıqqa abaylap qatnas jasaw (50-statya);
- nızamda belgilengen salıqlar, jergilikli jiyimlardi tólew (51-statya);
- óz elin qorgaw, áskeriy yaki alternativ xızmetti ótew (52-statya).

Kóphilikke belgili bir haqıqat bar:

**«Dál usı huqıqlarsız minnetler bolmaǵanı sıyaqlı minnetlersiz huqıqlar da bolmaydı».**

Buni turmistiń ózi tastiyıqlaydı. Jámiyyete jasap, ózine uqsaǵanlar menen qatnasta bolıp, insan tolıq erkin bola almaydı, átiraptaǵı adamlardı inabatqa almawdıń hesh ilajı joq.

Bul princip hárbiр puqaraǵa tiyisli esaplanadı hám de eldiń Konstituciyası hám nızamlarında bekkemlep qoyılǵan minnetlemelerden bas tartıwǵa hesh kim haqlı emes ekenligin ańlatadı.

Sonday-aq, Konstituciyada óz huqıq hám erkinliklerin ámelge asırıwda puqaralar basqa adamlardıń húqıqları, erkinlikleri, abiroy hám qádirin húrmet etiwi kerekligi ayrıqsha atap kórsetiledi (48-statya). Konstituciyalıq minnetler hám nızamlar puqaralar tárepinen orınlanbasa hákimshilik, puqaralıq yaki jinayıj juwapkerlik kúshke kiredi.



### Tapsırma

*Kóz aldińızǵa keltiriń, siziń klasińız – onsha úlken emes jámiyet. Sizińshe, eger onıń puqaraları bárshe huqıq hám erkinliklerge iye bolsa, biraq olardıń birde-bir minneti bolmasa, ne júz beredi?*

## 2. NÍZAM ALDÍNDA HÁMME TEŃ ESAPLANADÍ

Nızam aldında jalpı teńlik principi sociallıq shıǵısı, iyelegen lawazımı hám basqalarǵa qaramastan mámlekettiń barlıq puqaralarına engiziledi. Birde-bir puqara Konstituciya menen belgilengen minnetlerden bas tartıwı yamasa azat etilmewi shárt.

Konstituciya hám nızamlarǵa boyısınıw mámlekет puqaralarınıń eń tiykarǵı minneti esaplanadı.



### Tiykarǵı Nızam belgileydi

Barlıq puqaralar Konstituciyada belgilep qoyılǵan minnetlerdi orınlayıdı.

**Ózbekstan Respublikasınıń Konstituciyası, 47-statya.**

## Tariyxı hám mádeniy miyrasti qásterlep saqlaw

Ózbekstan xalqınıń tariyxıı estelikleri, mádeniy hám ruwxıı miyrası pútkıl xalıqtıń milliy baylıǵıı esaplanadı. Bul milliy baylıq ásirler dawamında jaratıldı hám hár birimiz ata-babalarımızdıń tariyxıı hám mádeniy miyrasın saqlap qalıwımız lazıım.

## **Qorshap turǵan tábiyyiy ortalıqqa abaylap qatnas jasaw**

Qorshap turǵan tábiyyiy ortalıqqa abaylap qatnasta bolıw zárúrligi Konstituciyada (50-statya) hám «Özbekstan Respublikasınıń tábiyatın qorǵaw haqqında»ǵı Nızamda sáwlelendirilgen bolıp, olar puqaralardıń moynına tómendegi minnetlerdi júkleydi:

- tábiyat resurslarının maqsetke muwapiq paydalaniw;
- tábiyat baylıqların qásterlep saqlaw;
- tábiyat obyektleri menen baylanışlı bolǵan mádeniy miyrasti saqlap qaliw.

Búgingi künde insan ómiri ushin tábiyattı joq etiw, hawa, jer hám suwdı pataslawdan artıq qáwip-qáter joq. Tábiyattı qutqara otırıp, biz óz-ózimizdi apatshılıqtan saqlaymız.



### **Tiykarǵı Nızam belgileydi**

Puqaralar Özbekstan xalqınıń tariyxıy, ruwxıy hám mádeniy miyrasın qásterlep saqlawǵa májbür esaplanadı.

Mádeniyat estelikleri mámlekет qorǵawında.

### **Özbekstan Respublikasınıń Konstituciyası, 49-statya.**

## **Watandi qorǵaw**

Özbekstan Respublikasınıń Konstituciyasında Watan qorǵawshısı bolıw eldiń hárbir puqarasınıń minneti dep járiyalanǵan (52-statya). «Ulıwma áskeriy minnet hám áskeriy xızmet haqqında»ǵı Nızamǵa muwapiq óz Watanın qorǵaw minneti puqaralar tárepinen áskeriy yaki alternativ xızmetti ótew joli menen atqarıladi.

Alternativ xızmette ádette xalıq xojalığı kárخanalarında qanigelik talap etilmeytuǵın jumislardı orınlawǵa tartıw kózde tutıladı. Hayallar tınısh dáwirde áskeriy xızmetke shaqırılmayıdı.



Ózbekstada turaqlı yamasa waqıtsha jasap atırǵan basqa mámlekетlerdiń puqaraları hám puqaralıǵı joq shaxslar áskeriy xızmetti ótemeydi hám de elimizdiń oqıw orınlarında áskeriy tayarlıqtan ótpeydi. Múddetli áskeriy xızmetke salamatlıǵına qarap áskeriy xızmetke jaramlı, shaqırıw kúninde 18 jasqa tolǵan er balalar shaqırıladı. 1993-jılı 14-yanvar kúni biziń mámlekетimizde **Watan qorǵawshıları kúni** dep jariyalanǵan.



## *Tiykarǵı Nızam belgileydi*

Ózbekstan Respublikasın qorǵaw – Ózbekstan Respublikası hárbiр puqarasınıń minneti esaplanadı. Puqaralar nızamda belgilengen tártipte áskeriy yaki alternativ xızmetti ótewge májbúr.

### **Ózbekstan Respublikasınıń Konstituciyası, 52-statya.**

#### **Bilim alıw – jas óspirimlerdiń tiykarǵı minnetlemesi**

Er jetpegen elimiz puqaralarınıń tiykarǵı minnetlerinen biri bazalıq ulıwma orta bilim alıwdan ibarat. Mektepte 9 jıllıq bilim algannan soń bilim alıwshılar 10–11-klaslarda yaki akademiyalıq liceylerde yamasa 11-klastı pitkergennen keyin kolledjler yaki joqarı oqıw orınlarında bilim alıwdı dawam ettiredi.

Ózbekstan Respublikası Konstituciyasına muwapiq hárbiр adam bilim alıw huqıqına iye hám hár adamnıń biypul ulıwma bilim alıwına kepillik beriledi (41-statya).

Házirgi kúnde respublikamızda joqarı orınları, orta arnawlı, kásipóner bilim beriw mákemeleri, ulıwma orta bilim beretuǵın mektepler jumıs alıp barmaqta. Olardıń pútkıl kúsh-ǵayratı bilim alıwshılar hár tárepleme jetilisken, joqarı mádeniyat dárejesindegi dóretiwshi shaxslar bolıwına qaratılǵan.



### 3. KONSTITUCIYALÍQ MINNETLEMELELERGE ÁMEL QÍLMAĞANÍ USHÍN JUWAPKERLIK

Ózbekstan Respublikasınıń Hákimshilik juwapkerlik haqqındaǵı Kodeksine muwapiq, nızam buziwshılıq júz bergen kúnge shekem 16 jasqa tolǵan puqaralar hákimshilik juwapkerlikke tartılıwı lazım.

13 jastan óspirimler ayıptı awırlastıratuǵın jaǵdaylarda qasttan adam óltiriw, al 14 jastan qasttan adam óltiriw, qasttan júdá awır yaki jeńil jaraqatlaǵan, qıynaw, namısına tiyw, adam urlaw, basqınsılıq, talanshılıq, urlıq, transport quralların aydap qashıw hám basqa da awır nızam buziwshılıqlar ushın jinayıy juwapkerlikke tartıladı.

**Jas óspirim nızam buziwshilarǵa tómendegi jaza túrleri qollanılıwı mûmkin:**

- keltirilgen ziyandi qaplaw minnetlemesin qoyıw;
- járiyma;
- azatlıqtan ayırıw.

Jas óspirim nızam buziwshilar jazanı jas óspirimler ushın mólscherlengen koloniyalarda yaki jabıq túrdegi arnawlı tálim-tárbiya mákemelerinde óteydi.



#### *Juwmaq shıgaramız*

Puqaralardıń minnetleri:

- nızam alındıda hámme teń esaplanadı;
- huqıqlar minnetlersiz bolmaydı;
- Konstituciyaǵa hám nızamlarǵa boyısınıw;
- basqa adamlarıń huqıqları, erkinlikleri, abıroyı hám qádir-qımbatın húrmet etiw;
- tariyxıy hám mádeniy estelikleri qásterlep saqlaw;
- nızam menen belgilengen salıqlardı tólew;
- áskeriy yamasa alternativ xızmetti ótew;
- qorshap turǵan tábiyyiy ortalıqqa abaylı qatnasta bolıw, qásterlep saqlaw.



#### *Ózińzdi sinań!*

1. Sizińshe, mámleket puqaraları huqıq hám erkinlikleriniń ámelge asıwı ushın olardıń Konstituciyada bek kemlep qoyılıwı faktiniń ózi ǵana jeterli me?

2. Ózbekstan Respublikası Konstituciyasında mámleket puqaraları ushın belgilengen minnetlerdi aytıp beriń.
3. Qanday pikirdesiz, nege huqıqlar minnetlersiz bolmaydı?
4. Elimiz Konstituciyasına hám nizamlarına boysınbaǵanı ushın jas óspirimlerge qanday hákımshilik hám jinayı juwapkerlik belgilengen?



## Normativ hújjet

### JAS ÓSPIRIMLERDIŃ ISLERİ BOYÍNSHA UYÍMLAR ARALÍQ KOMİSSİYALAR HAQQÍNDAĞI NÍZAM (Kóshirme)

#### 9-bap. TÁSIR ETIW ILAJLARÍ HÁM OLARDÍ QOLLANÍW TÁRTIBI

21. Rayon (qala) komissiyaları usı Nızamnıń 20-punktinde kózde tutılǵan halatlarda jas óspirimlerge tásir etiw ilajı sıpatında:

— rayon (qala) sudına jas óspirimge jábirleniwshiden keshirim soraw minnetlemesin júklew haqqında usınıs kirkiziwi;

— Eskertiliwi;

— rayon (qala) sudına 15 jasqa kirgen jas óspirimge, eger ziyan muǵdarı belgilengen minimal is haqı muǵdarınan kóp bolmasa, keltirilgen materiallıq ziyandi qaplaw yamasa saplastırıw minnetlemesin júklew yaki belgilengen minimal is haqı muǵdarınan kóp bolmaǵan materiallıq ziyandi óz miynet menen saplastırıw minnetlemesin júklew haqqında usınıs kirkiziwi;

— 16 jasqa kirgen óspirim hám erkin pul tabatuǵın shaxsqa Ózbekstan Respublikasınıń Hákımshilik juwapkerlik haqqındaǵı Kódeksinde kózde tutılǵan halatlarda hám muǵdarda jariyма salıwi;

— jas óspirimdi ata-anası yamasa olardıń ornın basatuǵın shaxslarǵa, yaki jámáatlık tárbiyashi qadaǵalawına, sonday-aq, miynet jámáati yamasa mámleketlik emes kommerciyalıq emes shólkemlerdiń baqlawına olardıń razılıǵı menen beriwi;

— jas óspirimdi nızamshılıqta názerde tutılǵan halatlarda hám tártipte qánigelestirilgen tálim-tárbiya mákemesine jaylastırıw haqqında sudqa usınısnama beriwi mûmkin.

# **ÓZBEKSTAN RESPUBLIKASÍNÍN JÍNAYAT KODEKSI**

*(Kóshirme)*

## **43-statya. Jaza sistemasi.**

Jinayat júz bergende ayiplı dep esaplanǵan shaxslarǵa tómendegi tiykarǵı jazalar qollanılıwı múmkin: a) jariyma; b)belgili bir huqıqtan ayırıw; b1) májbúriy jámiyetlik jumıslar; v) minez-qulqın dúzetiw isleri; g) xızmet boyınsha sheklew; d1) azatlıqtı sheklew; e) tártipke salıw bólime jiberiw; j) azatlıqtan ayırıw; z) ómirlikke azatlıqtan ayırıw.

Qamaqtágılarǵa tiykarǵı jazadan tisqarı áskeriy hám arnawlı dárejeden ayırıw tárizindegi qosımsısha jaza da qollanılıwı múmkin. Xızmet boyınsha sheklew yamasa tártipke salıw bólime jónetiw siyaqlı jazalar tek áskeriy xızmetkerlerge qollanıladı. Belgili huqıqtan ayırıw tek tiykarǵı jaza sıpatında emes, al qosımsısha jaza sıpatında da qollanılıwı múmkin.

## **82-statya. Járiyma**

Járiyma eń az is haqınıń eki esesinen jigırma esesine shekem muǵdarda tayınlanadı. Ayıper járiyma tólewden altı ay dawamında bas tartsa, sud tólenbegen járiyma muǵdarın qulqın dúzetiw jumısları jazası menen almastıradı. Bunda eń az is haqınıń eki esesi muǵdarındaǵı járiyma qulqın dúzetiw jumıslarınıń bir ayına teńlestirip esaplanadı.

## **83-statya. Qulqın dúzetiw jumısları.**

Qulqın dúzetiw jumısları tek miynetke jaramlı jas óspirimlerge óz jumıs ornında ótew, ayıper hesh jerde islemese, usı jazanıń orınlarıwin qadaǵalawshi organlar belgilep beretuǵın ózi jasaytuǵın aymaqtaǵı basqa orınlarda ótew sıpatında bir aydan bir jılǵa shekem tayınlanadı.

## **85-statya. Azatlıqtan ayırıw.**

Jas óspirimlerge azatlıqtan ayırıw jazası altı aydan on jılǵa shekem müddetke tayınlanadı.

Azatlıqtan ayırıw jinayat islegen waqtında on úsh jastan on altı jasqa shekem bolǵan shaxslarǵa: b) awır jinayat ushın – jeti jılǵa shekem; d) júdá awır jinayat ushın – on jılǵa shekem müddetke tayınlanadı.

## ARALÍQ QADAĞALAW USHÍN SORAWLAR

*Qynalǵanda qawsırma ishinde kórsetilgen sabaqlıq betlerine mürajat etiń.*

1. Hákimiyat degenimiz ne? (33-b.)
  2. Ózbekstan Respublikasında mámlekетlik hákimiyyattın birden-bir deregi kim? (33-b.)
  3. Belgili bir mámlekетke tiyisli ekenligin dálillep bere almaǵan shaxs qalay ataladi? (37-b.)
  4. Ózbekstan Respublikası Konstituciýasınıń Ekinshi bólimi qaysı máselelerge baǵışhlangan? (34-b.)
  5. Ózbekstan Respublikası Konstituciýasında bekkemlep qoyılǵan jeke huqıq hám erkinliklerdi sanap beriń. (35-b.)
  6. Ózbekstan Respublikası Konstituciýasında bekkemlep qoyılǵan siyasiy huqıqlardı sanap beriń. (35-b.)
  7. Ózbekstan Respublikası Konstituciýasında bekkemlep qoyılǵan ekonomikalıq, sociallıq hám mádeniy huqıqlardı sanap beriń. (35-36-b.)
  8. Shaxstıń anıq mámlekет penen turaqlı baylanısı qalay ataladi? (36-b.)
  9. Puqaralıǵı bolmaǵan shaxs qanday huqıqlarǵa iye emes? (62-b.)
  10. Diskriminaciya degenimiz ne? (62-b.)
  11. Ózbekstan Respublikasında puqaralıqqa tiyisli isler menen qaysı mámlekетlik shólkemler shuǵıllanadı? (63-b.)
  12. Ózbekstan puqaralıǵın qalayınsha alıw múmkin? (63-b.)
  13. Ózbekstan Respublikası puqaralıǵın toqtatıp qoyıw ushın qaysı sebepler tiykar bolıwı múmkin? (65-b.)
  14. Belgili bir mámlekет puqaralıǵın qanday hújjet tastııqlaydı? (63,66-b.)
  15. Biometriyalıq pasporttuń ózgesheliklerin sanap beriń. (63-b.)
  16. «Ózbekstan Respublikasında ólim jazasın biykarlaw haqqında»ǵı Nızam qashan qabil etilgen? (41-b.)
  17. Mámlekетlik hákimiyat organlarına puqaralardıń mürajatlari túrlerin sanap beriń. (58-b.)
  18. Ózbekstan Respublikası puqarasınıń ekonomikalıq hám sociallıq huqıqların sanap beriń. (58-b.)
  19. Kárkhaná hákımshılıgi neshe jastan baslap jumısqa qabil etiwge haqılı? (48-b.)
  20. Jas óspirim qanday shártler menen jumısqa qabil etiliwi múmkin? (51-b.)
  21. İnsan huqıqları boyinsha wákil — Ombudsman huqıqların sanap beriń. (70-b.)
  22. İnsan huqıqları boyinsha Ózbekstan Respublikası Milliy orayı wazıypaların sanap beriń. (71-b.)
- Ózbekstan Respublikası Konstituciýası menen mámlekет puqaralıǵı ushın belgilengen wazıypalar hám minnetlemelerdi sanap beriń. (74-b.)

### III bólím

## JÁMIYET HÁM SHAXS



Puqaralar óz huqiq hám erkinliklerin ámelge asırıwda basqa shaxslardıń, mámleket hám jámiyettiń nızamlı mápleri, huqıqları hám erkinliklerine ziyan tiygizbewi shárt.

**Ózbekstan Respublikasınıń Konstituciyası, 20-statya.**

### 13-§. JÁMIYETLIK BIRLESPELER HÁM ǵALABA XABAR QURALLARÍNÍN JUMÍSÍ

Tema ústinde islew nátiyjesinde:

- demokratiyalıq mámlekettegi ideologiyalıq hám siyasiy qaraslardıń hár qıylılığın;
- demokratiyanıń quram bólimi sıpatında jámiyetlik birlespelerdiń jumısın;
- ǵalaba xabar qurallarınıń jumıs júrgiziw principlerin bilip alasız.

**1. Jámiyetlik birlespeler ne ushin kerek?**

**2. Jámiyetlik birlespelerdi dúziw hám jumıs júrgiziw principleri.**  
**3. ǵalaba xabar quralları.**

#### 1. JÁMIYETLIK BIRLESPELER NE USHÍN KEREK?

**Jámiyetlik birlespeler** – bul óz mápleri hám tilekleri, óz qábiletleri hám talantların kórsetiw imkaniyatınan kelip shıqqan halda hár qıylı toparlarǵa birlesiw joli menen jámiyetlik turmista qatnasıw ushın elimiz xalqı birlespeleriniń ámelde payda bolıwı.

*Sizińshe, jámiyetlik birlespeler hám ǵalaba xabar quralları mámlekетke ne ushın kerek? Adamlardıń hár qıylı toparları, partiyalar hám massaliq háreketlerdiń jámiyet turmısındaǵı qatnasi qanshelli áhmiyetli?*



## 1-tapsırma

Ózbekstan Respublikasındaǵı qanday jámiyetlik birlespelerdiń jumısı haqqında esitkenińizdi, gazetalarda oqıǵanıńızdı esleń.

**Jámiyetlik birlespeler** birdey mápler tiykarında puqaralardıń qálewi nátiyjesinde payda bolǵan dúzilme esaplanadı.

Jámiyetlik birlespeler tómendegi formalarda boladı: jámiyetlik shólkemler; massalıq háraketler; jámiyetlik qorlar hám basqa húkimetlik emes mákemeler.

Ózbekistan Respublikasında mınaday jámiyetlik shólkemler bar, atap aytqanda, Ózbekstan hayal-qızlar komiteti, «Salamat áwlad ushın» xalıqaralıq qorı, «Jaslar awqamı», «Sen jalǵız emesseń» Respublika jámáátshilik balalar qorı, «Nuraniy» veteranlar keńesi, «Máhalle» qorı hám basqalar.



## 2-tapsırma

Kesteni tolturnıń.

Jámiyetlik birlespeler	Atı
Kásiplik awqamlar	
Siyasiy partiyalar	
Mayıplar shólkemleri	
Dóretiwshi awqamlar	
Jámiyetlik qayır-saqawat qorları	
Hayal-qızlar, balalar shólkemleri	



## Tiykarǵı Nızam belgileydi

Ózbekstan Respublikası puqaraları kásiplik awqamlarǵa, siyasiy partiyalarǵa hám basqa da jámiyetlik birlespelerge jámlesiw, massalıq háraketlerde qatnasiw huqıqına iye bolıp esaplanadı.

**Ózbekstan Respublikasınıń Konstituciyası, 34-statyadan.**




Ózbekstan Respublikasında nızamda belgilengen tártipte dizimnen ótkerilgen kásiplik awqamlar, siyasiy partiyalar, alımlardıń jámiyetleri, hayal-qızlar, nuranıylar hám jaslar shólkemleri, dóretiwshi awqamlar, massalıq háreketler hám puqaralardıń basqa awqamları jámiyetlik birlespeler sıpatında tastıyıqlanadı.

**Ózbekstan Respublikasınıń Konstituciyası, 56-statya.**

## **2. JÁMIYETLIK BIRLESPELERDI DÚZIW HÁM JUMÍSÍN JÚRGIZIW PRINCİPLERI**

Mámleketlik shólkemler menen bir qatarda elimizdiń miynet etip atırǵan xalqınıń huqıqların qorǵaytuǵın kásiplik awqamlar jurtımızdagı en ǵabalalıq jámiyetlik birlespeler bolıp tabıladı. Búgingi künde kásiplik awqam shólkemleri mámleketlik basqarıw organlarının górezsiz bolıp, tek xızmetker hám jámiyet mápleri paydası ushın jumis alıp baradı.

### **JÁMIYETLIK BIRLESPELERDI DÚZIW HÁM JUMÍSÍN JÚRGIZIW PRINCİPLERI**



Kásiplik awqamları xızmetkerleriniń sociallıq-ekonomikalıq huqıqların hám máplerin ańlatadı hám qorǵaydı. Kásiplik awqam shólkemlerine aǵza bolıw erkli esaplanadı.

**Ózbekstan Respublikasınıń Konstituciyası, 59-statya.**

Barlıq jámiyetlik birlespeler óz ustavları tiykarında hám Ózbekstan Respublikasınıń hárekettegi nızam hújjetleri sheńberinde jumis alıp baradı.

## *Tiykarǵı Nızam belgileydi*

Konstituciyalıq dúzimdi zorlıq penen ózgertiwdi maqset etip qoyatuǵın, respublikanıń suvereniteti, pútinligi hám qáwipsizligine, puqaralardıń konstituciyalıq huqıq hám erkinliklerine qarsı shıgatúǵın, urısti, sociallıq, milliy, rasalıq hám diniy kelispewshılıktı tarqatiwshi, xalıqtıń salamatlıǵı hám ruwxıylıǵına qáwip salıwshi, sonday-aq, áskerıylestirilgen birlespelerdiń, milliy hám diniy ruwxıtaǵı partiyalardıń hám jámiyetlik birlespelerdiń dúziliwi hám jumısı qadaǵan etiledi.

Jasırın jámiyet hám awqamlar dúziw qadaǵan etiledi.

### **Ózbekstan Respublikasınıń Konstituciyası, 57-statya.**

Jámiyetlik birlespelerdi tarqatıp jiberiw, olardıń jumısın qadaǵan etiw yamasa sheklew tek sud qararı tiykarında óana ámelge asırıladı.

### **Ózbekstan Respublikasınıń Konstituciyası, 62-statya.**

## **3. ÓGALABA XABAR QURALLARI**

Ózbekstan Respublikası Konstituciyasına (67-statya) hám Ózbekstan Respublikasınıń «Ógalaba xabar quralları haqqında»ǵı Nızamına muwapiq, hárbir puqaraǵa sóz erkinligi: radio arqalı, baspasózde, televídeniede hám basqa ógalaba xabar qurallarında shıgwı, óz pikiri hám isenimin áshkara bayan etiwge huqıq berilgen.

## *Tiykarǵı Nızam belgileydi*

Ógalaba xabar quralları erkin hám nızamǵa muwapiq isleydi. Olar xabardıń durıslıǵı ushin belgilengen tártipte juwapker esaplanadı.

Cenzuraǵa bol qoyılmayıdı.

### **Ózbekstan Respublikasınıń Konstituciyası, 67-statya.**



**Este saqlań!**

**Cenzura** – ideologiyalıq jaqtan ziyanlı esaplanǵan maqalalardı qadaǵan etiw maqsetinde gazetalar, jurnallar hám basqa basılımlardıń basıp shıǵarıw aldinan kózden ótkeriliwi.

Hárbir adam haqqında onıń razılığısız xabar jiynaw, saqlaw hám paydalaniw qadaǵan etilgen. Tek nizamda belgilengen jaǵdaylar buǵan kirmeydi.

Eger ǵalaba xabar qurallarında nadurıs maǵlıwmatlar yamasa insan qádir-qımbatın hám abiroyın kemsitetüǵın materiallar járiyalanǵan bolsa, ol mine usı maǵlıwmatlardı basıp shıǵarǵan baspada bunday maǵlıwmatlarǵa biykarlawshi juwap beriwigə haqılı esaplanadı.

### **3-tapsırma**

*Sizińshe, adamlar ózleri qálegen barlıq nárselerdi járiyalaw imkaniyatına iye boliwi kerek pe? ǵalaba xabar qurallarında járiyalanıwi lazım hám járiyalanbawı shárt bolǵan nárselerdiń dizimin jazıń.*

Óz jumısında adamlardı onıń is-háreketlerine qarsı qayraqan ayırım bir gazetalardı húkimet belgili müddetke jawıp qoyadı.

*Sizińshe, bul insan huqıqlarına ziyan tiygize me? Keleshekte mámlekет basshusı ornında bolǵanıńızda, qanday jol tutqan bolar edińiz?*

Jámiyet hám hárbir adamnıń málimleme alıwı – ekonomikalıq hám ruwxıy kórkeyiwdiń kepili esaplanadı. Biraq, jasalma maǵlıwmat yaki jalǵan jámáátshilik pikiri qáliplespewi ushın xabar tarqatiw mámlekет yamasa bir topar shaxslardıń monopoliyası bolıp qalmawı lazım.

Demokratiyalıq huqıqıy mámleket quriwdıń tiykarǵı shártlerinen biri – baspa sóz hám xabar erkinligi esaplanadı. Biraq, sóz hám baspa sóz erkinligi tolıq bola almaydı. Sebebi, televizor ekranında jańlaǵan, gazetada járiyalanǵan xabardı millionlaǵan adamlar esitedi, oqıydı. Eger qanday da bir adam, kárıxana, óndiris tarmaǵı haqqında qáte maǵlıwmat aytilsa, buniń menen olardıń abiroyına ziyanı tiyedi, huqıqları buzıladı. Jala maǵlıwmatlar, zorlıq is-háreketlerge shaqırıw hám basqa is-háreketler ushın olardı járiyalanǵan ǵalaba xabar quralları hárekettegi nızamǵa muwapiq juwapkershilikke tartıladı.

#### 4-tapsırma

*Sizińshe, górezsiz baspasóz bola aladı dep esaplaysız ba?*

*Qaysı gazetalardı turaqlı oqıp barasız?*

*Dıqqatıńızdı tartatuǵın hám onı turaqlı oqıp bariwińız ushın, sizińshe gazeta qanday boliwi kerek?*

Nızamǵa muwapiq tómendegi jáǵdaylarda ǵalaba xabar qurallarının paydalanywǵa jol qoyılmayıdı:

- hárekettegi dúzimdi, Ózbekstan Respublikasınıń aymaqlıq pútinligin zorlıq penen ózgertiw maqsetinde bolsa;
- urıs hám zorlıqtı, milliy, rasalıq hám diniy jánjeldi úgitlew maqsetinde bolsa;
- mámleketlik sırları yaki nızam menen qorǵalatuǵın basqa sırlardan ibarat maǵlıwmatlardı áshkara etiw;
- milliy, rasalıq, etnik yaki diniy jánjeldi keltirip shıǵaratuǵın xabarlardı tarqatiw;
- ǵalaba xabar quralları arqalı puqaralardıń abiroyı, qádir-qımbatı yamasa jumıstaǵı abiroyına daq tústiretuǵın xabarlar tarqatiw, olardıń jeke turmısına aralasıw qadaǵan etiledi.

Sonday-aq, tergew hám prokuratura organlarınıń ruxsatisız dáslepki tergew materialların járiyalaw da qadaǵan etiledi.



- maqset – sociallıq-ekonomikalıq hám jámiyetlik-siyasiy mashqalalardı sheshiw;
- jámiyetlik birlespeler, siasiy partiyalar;
- qayırqomlıq qorları;
- kásiplik awqamlar;
- dizimnen ótiw májbúriy esaplanadı!
- ıqtıyarlılıq;
- siasiy plyuralizm;
- GXQ – cenzuraǵa jol qoyılmayıdı;
- jala ushın – sud juwapkershiliǵı;
- málimleme alıw – kórkeyiw girewi;
- «ǵalaba xabar quralları haqqında»ǵı Nızam.



*Ózińzdi sınań!*

1. Jámiyetlik birlespelerdiń mámlekетlik organlardan ayırmashılıǵın aytıń.
2. Ózbekstan Respublikasında bar bolǵan jámiyetlik birlespelerdiń türlerin sanań.
3. Jámiyetlik birlespeler qanday principler tiykarında dúziledi hám qalay jumıs alıp baradı?
4. Mámlekет hám jámiyetlik birlespelerdiń óz ara baylanısları qanday tárizde ámelge asırıladı?
5. Ózbekstan Respublikasında qanday partiyalar hám jámiyetlik birlespelerdi shólkemlestiriw qadaǵan etilgen?
6. Sóz hám baspasóz erkinligi qanday tárizde jámiyetke unamsız tásir kórsetiwi mümkin?
7. Qanday xabar quralların górezsiz dep esaplaw mümkin?
8. Gápti dawam etiń: «Men gazetalardı oqımayman, sebebi ...».

## 14-§. SIYASİY PARTİYALARDÍN JUMÍSÍ

### Tema ústinde islew nátiyjesinde:

– demokratiyalıq huqıqıy mámlekette partiyalar xızmetiniń áhmiyeti haqqında;

– Ózbekstan Respublikasında siyasıy partiyalardıń jumısı hám olardıń bağdarlamaları haqqında bilip alasız.

#### 1. Puqaralardıń mámleketti basqarıwda qatnasiwi.

#### 2. Ózbekstan Respublikasında kóp partiyalıq sistemasınıń qáliplesiwi.

### 1. PUQARALARDÍN MÁMLEKETTI BASQARÍWDA QATNASÍWÍ

Insanlar turmısında túrli mashqalalar bar. Mine, usı mashqalalardıń ayırımların adamnıń bir ózi, al basqalar tek ǵana ózgeler menen jámlesken halda sheshiwi múnkin. Máselen, isbilermenlikti rawajlandırıw menen baylanıslı bolǵan mashqalalar – isbilermenlerdiń máplerin qorǵaw, kredit alıw, salıqqa tartıw, sırtqı bazarǵa shıǵıw máselelerin sheshiw ushın isbilermenler awqamı dúziledi. Sonday-aq, basqa toparlar: pensionerler, mayıplar, jaslar, oqıtıwshılar, shipakerler hám basqalar da óz mashqalaların sheshiw maqsetinde birlesedi.



#### 1-tapsırma

Tórt toparǵa bóliniń.

Siziń toparıńız eń jámlesken hám tatiw ekenligin, sonıń ushın da onıń wákilleri nızam shıǵaratuǵıń organ deputatlari arasında kópshilikke iye bolıwi kerek ekenligin dálilewege háreket etip kóriń.

Mine, demokratiyalıq jámiyet mámlekет hákimiyatı organlarında áne sol toparlardan tek birewiniń wákilleri ǵana bolıwı imkaniyatı joq ekenine ózińiz de isenim payda ettińiz.

Mine, usı toparlardan hár biriniń mápleri ańlatılıwı hám qorǵalıwına qalayınsha erisiw múnkin?



#### 2-tapsırma

Altı toparǵa bóliniń: eki topar siyasıy partiyalardı, qalǵanları bolsa pensionerler, jaslar, fermerler hám hayallar birlespeleri wákillerin ańlatsın.

**Siyasiy partiyalardıń wákilleri** baǵdarlamalar islep shıgıp, olarda joqarida aytıp ótilgen toparlardıń máplerin inabatqa alǵan halda óz maqset hám wazıypaların belgileydi hám de qollap-quwatlawına erisiw ushın olardıń arasında úgit-násiyat jumısların júrgizedi.

**Pensionerler, jaslar, fermerler hám hayallar toparları** o'zlerine tán bolǵan mashqalalardı anıqlaydı.

Úgit-násiyat isleri dawamında mine usı partiyalardan qaysı birin abzal kóretuǵınıńız anıqlanıwı lazımdır.

## **2. ÓZBEKSTAN RESPUBLIKASÍNDA KÓP PARTIYALÍLÍQ SISTEMASÍNÍN QÁLIPLESIWI**

Siyasiy partiyalar dúziw hám olardıń jumısında qatnasiw puqaralardıń áhmiyetli siyasiy huqıqlarınan biri sanaladı. Solay etip, siyasiy partiya degenimiz ne ózi?



*Este saqlań!*

**Siyasiy partya** – Ózbekstan Respublikası puqaralarınıń kóz qaraslar, mápler hám maqsetlerdiń birligi tiykarında dúzilgen, mámlekетlik hákimiyat organların qáliplestiriwde jámiyettiń belgili bólümimiń siyasiy erkin júzege shıgarıwǵa umtılıwshı hám de óz wákillikleri arqalı mámlekет hám jámiyet islerin basqarıwda qatnasiwshı kewilli birlespesi.

**Ózbekstan Respublikasınıń «Siyasiy partiyalar haqqında»ǵı Nızamı, 1-statya.**

Tariyxtıń barısı bir partiyalılıq sistemi mámlekette diktatura ornatılıwına alıp keliwin tastıyıqladı. Al, kóp partiyalılıq sistemi puqaralarǵa túrli partiyalardan talabanlardı tańlap alıwǵa, jámiyetti rawaylandırıwda belgili baǵdarlamaǵa jeńilik beriwigem imkaniyat jaratadı.



Siyasiy partiyalar hár qıylı qatlam hám toparlardıń siyasiy erkin ańlatadı hám ózleriniń demokratiyalıq jol menen saylap qoyılǵan wákilleri arqalı mámlekет hákimiyatın dúziwde qatnasadı.

**Ózbekstan Respublikasınıń Konstituciyası, 60-statyadan.**

Hárbir puqara óziniń pikirinshe onıń máplerin ańlatatuǵın, eldiń rawajlanıwına imkaniyat jaratıp beretuǵın partiyani tańlap alıwı ushin demokratiyalıq huqıqıy mámlekette keminde eki partiya bolıwı kerek.

Házirgi waqıtta Oliy Majlis Nızamshılıq palatasında bes siyasiy partiya wákilleri qatnaspaqta. Olar nızamshılıqtı qálidestiriw hám ekonomika, mádeniyat hám sociallıq tarawlarda mámlekет siyasatın júrgiziwge úlken tásır kórsetpekte.



Partiyanıń atı	Dizimnen ótken sánesi	Maqseti
Ózbekstan Xalıq demokratiyalıq partiyası (XDP)	1991-jıl	Sociallıq ádillik, mámlekettiń rawajlanıwı hám ruwxıy jańalanıwın támiyinlew
«Adolat» social-demokratiyalıq partiyası	1995-jıl	Huqıqy demokratiyalıq mámlekет quriw, sociallıq ádillik ornatıw
Ózbekstan «Milliy tiklanish» demokratiyalıq partiyası	1995-jıl	Mámlekettiń uliwma insanıy qádriyatlar tiykarında milliy tikleniwi
Isbilermenler hám isbilermenler hárketi – Ózbekstan liberal-demokratiyalıq (ÓZLiDeP) partiyası	2003-jıl	Orta qatlam, kishi biznes iskerleri, isbilemen adamlar, óndiris hám basqarıwdıń joqarı qágigeli mamanlarınıń máplerin qorǵaw
Ózbekstanniń Ekologiyalıq hárketi	2019-jıl	Qorshaǵan ortalıqtı qorǵawda jámiyet belseñiligin hár tárepleme asırıw



## Juwmaq shıǵaramız

**Siyasiy partiyalar  
iskerligi:**

- maqset – jámiyetlik-siyasiy mashqalalardı sheshiw;
- pikirlerdiń siyasiy hám ideologiyalıq ránbáráńligi;
- kóp partiyalılıq – pikirlerdiń hár qıylılığı;
- partiya – mámlekет hákimiyatın qáliplestiredi, óz wákilleri arqalı mámleketti basqaradı;
- «Siyasiy partiyalar haqqında»ǵı Nızam;
- «Mámleketlik basqarıwdı jańalaw hám demokratiyalastırıw hám eldi modernizaciya qılıwda siyasiy partyalardıń rolin kúsheytiw haqqında»ǵı Konstituciyalıq Nızam.



1. Adamlar qanday maqsette siyasiy partiyalarǵa hám háreketlerge jámlesedi?
2. Kóp partiyalılıq háreketi elde demokratiyanı́ rawajlanıwına qalayınsha unamlı tásır kórsetedi?
3. Mámlekет Konstituciysi hám nızamlarına muwapiq Ózbekstan Respublikasında qanday partiyalar düziliwi qadaǵan etilgen?
4. Búgingi kúnde Ózbekstan Respublikasında jumis alıp barıp atırǵan siyasiy partiyalardı sanap beriń.

## **SIYASİY PARTİYALAR HAQQÍNDA ÓZBEKSTAN RESPUBLİKASI NÍZAMÍ**

*(Kóshirme)*

### **2-statya. Siyasiy partiyalar jumısını́ huqıqı tyikarları**

Siyasiy partiyalar óz jumısın Ózbekstan Respublikası Konstituciysi, usı Nízam, basqa nızamshılıq hújjetleri, sonday-aq óz ustavlari tyikarında ámelge asıradı.

### **3-statya. Siyasiy partiyalar dúziw hám iskerlik principleri**

Siyasiy partiyalardı́n tilek-qálewin erkin ańlatıw, kewilli aǵza bolıw hám partiyadan shıǵıw, óz aǵzalarının teń huqıqlılığı. Ózin-ózi basqarıw, nızamlılıq hám áshkaralıq tyikarında puqaralardı́n huqıq hám erkinliklerin ámelge asırıw maqsetinde dúziledi.

Siyasiy partiyalar dúziw hám jumis alıp barıw tómendegi halatlarda:

Konstituciyalıq dúzimdi zorlıq penen ózgertiwdi maqset etip qoyıwshı;

Ózbekstan Respublikasını suvereniteti, bir pútinligi hám qáwipsizligine, puqaralardı́n konstituciyalıq huqıq hám erkinliklerine qarsı shıǵıwshı;

urısti, sociallıq, milliy, rasalıq hám diniy qarsılıqtı úgit-násiyatlawshı; xalıqtı salamatlıǵına hám mánawiyatına qáwip salıwshı;

milliy hám diniy ruwxtaǵı siyasiy partiyalardı́n düziliwi hám jumısı qadaǵan etiledi.

### **4-statya. Siyasiy partiyalarǵa aǵzalıq**

Siyasiy partiyalarǵa aǵza bola almaydı:

sudyalar;

prokuror hám prokuratura tergewshileri;

ishki isler, Máleketlik qáwipsizlik xızmeti organı xızmetkerleri;

áskeriy xızmetkerler;

shet el puqaraları hám puqaralığı bolmaǵan shaxslar.

## **15-§. SHAÑARAQ – JÁMIYETTIÝ BÚGINI HÁM KELESHEGINIÝ NEGIZI**

**Tema ústinde islew nátiyjesinde:**

- shańaraqtıň jámiyet hám jámiyettiň shańaraqqa bolǵan tiykarǵı huqıqları hám minnetlemeleri haqqında;
- neke shártleri haqqında;
- erli-zayıplılardıň huqıq hám minnetlemeleri haqqında;
- perzentlerdiň huqıqları haqqında bilip alasız.

- 1. Shańaraq hám jámiyet.**
- 2. Shańaraq mámlekет qorǵawında.**
- 3. Nekeden ótiw shártleri.**
- 4. Balalardıň huqıqları.**

### **1. SHAÑARAQ HÁM JÁMIYET**

Jámiyette shańaraqtıň roli júdá áhmiyetli bolıp, ol ádil tárizde hár qanday jámiyettiň negizi sıpatında kórip shıǵıladı. Sebebi, shańaraq sociallıq turmıstiň ayrıqsha tarawın ózinde jámlep, onda keleshekte jámiyette jasawı, elimizdiň puqarasına aylanıwı kerek bolǵan shaxstiň dýnyaǵa keliwi, ayaqqa turiwı hám qáliplesiwi procesleri ótedi.

Jámiyettiň jaǵdayı da, óz gezeginde, insan shańaraqta qanday tárbiya alǵanlıǵına, bul jerden qanday ruwxıy isenimdi qálbine sińdire bilgenligine, shaxs shańaraqta kámalǵa keliwine zárür sharayatlar qanshelli sáykesligine baylanıslı boladı. Sonlıqtan shańaraqtı qorǵawǵa qálegen jámiyette, hár qanday mámlekette ayrıqsha itibar beriledi.



#### **Tiykarǵı Nızam belgileydi**

Shańaraq jámiyettiň tiykarǵı buwını esaplanadı hám de jámiyet mámlekет qorǵawında bolıw huqıqına iye.

**Ozbekstan Respublikasınıň Konstituciyası, 63-statyadan.**

Elimizde shańaraq, analıq hám balalıqtıň konstituciyalyq qorǵalıwı insan huqıqları boyınsha xalıqaralıq hújjetlerge sáykes keledi.

Nızamlar menen ana hám bala mápleriniň qorǵalıwı támiyinlenedi.

**Shańaraqtıǵı qatnasiqlar tarawındaǵı konstituciyalıq principler:**

- hayallar hám erkeklerdiń huqıqlarınıń teńligi;
- neke erkinligi, ómirlik joldasın tańlaw erkinligi;
- nekeden ótken shaxslardıń teń huqıqlığı;
- ata-analarınıń kelip shıǵıwı hám puqaralıq orına qaramastan nızam aldında perzentler huqıqlarınıń teńligi;
- jetim balalar hám ata-anasınıń miyrasınan ayrılgan balalardı baǵıw, tárbiyalaw hám bilim alıwına kepillik beriliwi;
- analıq hám balalıqtı qorǵaw.

**Mámlekет tómendegi minnetlemelerdi óz moynıma aladi:**

- shańaraqtı qorǵaw;
- jetim balalar hám ata-anaǵamxorlıǵınan ayrılgan balalardı baǵıw, tárbiyalaw hám bilim alıwın támiyinlew;
- jetim balalar hám ata-anaǵamxorlıǵınan ayrılgan balalarǵa qayırqomlıq jumısların xoshametlew.



**Tiykarǵı Nızam belgileydi**

Ata-analar óz perzentlerin kámalǵa keltirgenge shekem baǵıw hám tárbiyalawǵa májbür esaplanadı.

Mámleket hám jámiyet jetim balalardı hám ata-analarınıń miyrasınan ayrılgan balalardı baǵıw, tárbiyalaw hám oqıtiwdı támiyinleydi, balalarǵa qayırqomlıq jumısların xoshametleydi.

**Ózbekstan Respublikasınıń Konstituciyası,  
64-statya.**

## 2. SHAÑARAQ MÁMLEKET ÓAMXORLÍĞÍNDA

Shańaraqtı qorǵaw mámlekette hár qıylı nızamlardı qabil etiw, jámiyetlik qorlar hám shólkemler tárepinen ruwxıy hám materiallıq qollap-quwatlaw tárizinde ámelge asırıladı. Sonlıqtan, górezsizlik jıllarında respublikada «Balalar qori», «Máhalle», «Ekosan», milliy «Qızıl yarım ay» jámiyeti sıyaqlı kóp balalı hám kem támiyinlengen shańaraqlarǵa, balalarǵa, jalǵız baslılarǵa hám basqalarǵa imkaniyatı barınsha mádet berip atırǵan jámiyetlik qorlar shólkemlestirildi.

Ózbekstan Respublikası Prezidentiniń pármanına muwapiq 1993-jılı 7-mayda elimizde birinshi orden «**Salamat áwlad ushın**» ordeni shólkemlestirildi.

Analıq hám balalıqtı qorǵawda, salamat áwladtıń kamalǵa keliwi ushın materiallıq sharayatlar hám ruwxıy ortalıqtı támiyinlewde ayriqsha xızmet kórsetken shaxslar «Salamat áwlad ushın» ordeni menen siyliqlanadı.



## 3. NEKEDEN ÓTIW SHÁRTLERİ

Nekeden ótiw ushın kúyew hám kelinniń erikli razılığı zárúr, sonday-aq, olar belgili jasqa tolǵan bolıwı shárt (qızlar hám jigitler 18 jastan).

Erikli razılıq nekeden ótiw máselesi sheshilip atırǵanda úshinshi shaxslardıń zorlıǵı bolmawı kerekligin ańlatadı. Úshinshi shaxslar, sonıń ishinde, ata-analar tárepinen nekelesiwge tosqınlıq jinayıj jazalanatuǵın háreketke aylanıwı múmkın. Ağayin-tuwǵanlardıń keńes beriwi, neke toyına tayarlanıwǵa járdem beriwi, materiallıq hám ruwxıy jaqtan qollap-quwatlawları múmkın.



Siziňshe nege mámlekетимизде májbúriy neke qadaǵan hám jinisiy juwapkerlikke tartilaǵın qılmış esaplanadı? Juwabińızdı tiykarlań.

### Tómendegi jaǵdaylarda nekeden ótiw qadaǵan etiledi:

— táreplerdiń biri dizimge alıngan basqa nekede bolsa; ruwxıy kesel yamasa aqılı kemisligi sebepli sud tárepinen sóylesiwge uqipsız dep tabılǵan adamlar arasında: tuwısqanlıǵı boyınsha tuwrı tutasqan ağayınlar arasındaǵı nekege bolıǵı qoyılmayıdı.

Erli-zayıplar ózleriniń jas óspirim balalarınıń tárbiyası ushın, olardıń isleri hám qılmısları ushın juwapker boladı. Óz náwbetinde perzentler de óz ata-analarına ǵamxorlıq etiwi, olargá járdem beriwi, qollap-quwatlawı kerek. Erjetkenge shekem bul minnetleme ruwxıy sıpatta bolıp, al olar 18 jasqa tolǵannan keyin yuridikalıq kúshke kiredi.

## 4. PERZENTLERDIŃ HUQÍQLARÍ

Perzentlerdiń huqıqları «Bala huqıqları haqqında Konvenciya» (1989-jil) siyaqli belgili xalıqaralıq hújjette hám Özbekstan Respublikasınıń «Bala huqıqları kepillikleri haqqında»ǵı Nızamında (2008-j.) bekkemlep qoyılǵan. Usı nızamlarǵa muwapiq insan tuwlıǵanınan 18 jasqa shekem bala esaplanadı hám tómendegilerge haqılı:



**Balalardıň huıqıqları:**

- jasawǵa, aqılıy hám fizikalıq jaqtan rawajlaniwǵa;
- ismi hám puqaralıǵı boliwına;
- shańaraqta tárbiyalaniwǵa;
- pikir, hújdan hám diniy isenim erkinligine;
- bilim alıwǵa;
- zorlıqsız turmısqa, jeke qádir-qımbatınıń húrmet etiliwine hám basqalar.

**Pikirlew ushın sorawlar:**

**1.** Ne dep esaplaysız, áyyemgi grek alımı Aristotel: «Platon maǵan dos, biraq haqıqyat ullıraq» degen sózdi aytqanda neni názerde tutqan?

*Bul gápti miynet múnásibetine qanday halatta qollanıw múmkin?*

**2.** Shayır hám mámlekетlik isker Alisher Nawayı bılay degen: «Eger sen insan bolsań, xalıqtıń talabı haqqında bas qatırmayıǵındı insan dep esapla ma».

*Bunday pikirge qosılasız ba? Juwabińızdı tiykarlań.*

**3.** Áyyemgi Rim filosofi Seneka bılay degen edi: «barlıq jeńisler óz ústińnen jeńiske erisiwden baslanadı. Bul eń joqarı hákimiyat. Óz sezimlerińniń qulına aylaniw – eń qorqınıshlı qullıq esaplanadı». Usı gáplerdi miynetke, bilimlendiriwge yaki basqa qandayda bir shınıǵıwǵa baylanıshı túsindiriwge urınıp kóriń.

*Siz bul pikirge qosılasız ba? Qosılsańız, ne ushın?*

**4.** Ózbek naqılında bılay delinedi: «Miynet – jeńis, dańq-abıroy hám baylıq gilti ». Siz bul pikirge qosılasız ba?

*Siz ataqlı hám dáwletli bolıwdıń basqa nızamlı jolin usinus ete alasız ba?*

**5.** Amir Temur óziniń «Temur túzikleri» shıǵarmasında minaday deydi: «Eger mámlekет nızamlarǵa súyenbese, ol óziniń dańq-abıroyı hám ullılıǵıń uzaq waqıt saqlay almaydı».

*Siz bunday pikirge qosılasız ba? Eger qosılsańız, ne ushın?*

**6.** Ullı enciklopedist-alım Abu Ali ibn Sino jazǵan: «Biykarshılıq hám kewil xoshlıq tek ádepsizlikti payda etedi, olar sonıń menen birge nawqaslıqqqa sebep boladi».

Bul sózlerdiń mánisin túsındırıp beriń.



### 2-tapsırma

**1.** Sizińshe, mámlekет shańaraq qatnasiqların tártipke salıp turiwi kerek pe? Múmkin, bul nárse hár kimniń jeke isi shıgar?

**2.** Ata-analar ajirasıp atırǵanda, siziń názerinińde, jas óspirim perzent kim menen: anası yamasa ákesi menen qalıwi kerek?

**3.** Shańaraqta ata-analar hám perzentler arasındaǵı óz ara qatnasiqlarda qanday tipik mashqalalar payda boladı? Nege bunday jaǵday júz beredi?



### Juwmaq shıǵaramız

Shańaraq – jámiyet negizi:

- shaxstiń kamalǵa keliwi – shańaraqta;
- hayallar hám erkekler huqıqlarınıń teńligi;
- shańaraqtıń mámleket tárepinen qorǵalıwı;
- «Salamat áwlad ushın» ordeni;
- neke: qızlar – jigitler, 18 jastan;
- neke erkinligi;
- perzentler tárbiyası boyınsha erli-zayıplardıń teń juwapkerligi;
- Bala huqıqları haqqındaǵı Konvenciya (1989-jıl);
- «Bala huqıqları kepillilikleri haqqında»ǵı Nızam (2008-jıl).



### Ózińzdi sınan!

1. Nege konstituciyalıq huqıq normaları menen shańaraq jámiyettiń negizi dep tán alındı?
2. Shańaraq – neke qatnasiqlarınıń huqıqıty iyi karların sanap beriń.
3. Ata-analar hám balalardıń huqıq hám minnetlemelerin aytıp beriń.
4. Qanday jaǵdaylarda neke dúzilmewi múmkin?

# **16-§. ÓZBEKSTAN RESPUBLIKASÍNÍ HÁKIMSHILIK-AYMAQLÍQ HÁM MÁMLEKETLIK DÚZILISI**

## **Tema ústinde islew nátiyjesinde:**

- házirgi mámlekет dúzilisiniń formaları, olardıń artıqmashılıǵı hám kemshilikleri haqqında;
- Ózbekstan Respublikası hám Qaraqalpaqstan Respublikasınıń hákimshilik-aymaqlıq dúzilisi haqqında bilip alasız.

### **1. Mámlekет dúzilisiniń formaları.**

- 2. Ózbekstan Respublikasınıń hákimshilik-aymaqlıq dúzilisi.**
- 3. Qaraqalpaqstan Respublikasınıń mámleketlik dúzilisi.**

## **1. MÁMLEKET DÚZILISINIŃ FORMALARÍ**

Hár qanday mámlekettiń tiykarǵı belgisi onıń xalqı jasap atırǵan aymaqtıń bar ekenligi bolıp tabıladı. Mámlekettiń nızamları hár adamǵa tiyisli bolıp, hárbir insan ómiriniń kóp ǵana táreplerin tártipke salıp turatuǵının bilesiz. Biraq mámlekет aymağınıń hárbiń bóliminde – awılda, qalada, rayonda hám basqalarda oraylıq hákimiyat organları sheshiwi qıyın bolǵan kúndelikli mashqalalar payda boladı. Sonıń ushın da mámlekет hákimiyatınıń wákillikleriniń belgili bólimi oraylıq hákimiyat organlarından jergilikli hákimiyat organlarına beriletuǵın bir tárizde bólistiriwge zárúrlik tuwıladı.

**Mámlekет dúzilisiniń forması** – bul orınlardaǵı hákimiyat organlarının oraylıq hákimiyat organları menen óz ara qatnasiqların belgilep beretuǵın siyasiy hám aymaqlıq jaqtan shólkemlestiriliwi bolıp tabıladı.

### **Mámlekет dúzilisiniń forması tómendegilerdi kórsetedi:**

- mámlekет aymağı neshe bólimge hám qanday tárizde bólingenin;
- jergilikli hám oraylıq hákimiyat organları arasındaǵı qatnasiqlar qalay ámelge asırılatuǵının;
- mine usı mámlekет aymağında jasap atırǵan hárbiń millettiń mápleriniń qalayınsha qorǵalatuǵının.

Dúnyadaǵı kóphshilik eller mámlekет dúzilisiniń unitar formasına iye. Bunday jaǵdayda mámlekет aymaǵı hákimshilik aymaqlarǵa (wálayatlar, rayonlar hám basqalarǵa), yaǵniy mámlekethilikke iye emes, al basqarıwdıń qolaylılıǵı ushın bar bolǵan bólimlerge bólinedi.

Ullı Britaniya, Franciya, Italiya, Norvegiya, Shveciya, Ispaniya, Portugaliya, Greciya, Yaponiya, Finlyandiya, Ózbekstan hám basqalar unitar mámleketer qatarına kiredi.



**Este saqlan!**

**Unitar mámlekет** – birden-bir mámlekет bolıp, onıń óz aldına hákimshilik-aymaqlıq birlikleri birdey huqıqlarǵa iye, pútkıl mámleket aymaǵında birden-bir konstituciya, birden-bir húkimet hám bir nızam hújjetleri háreket etedi.

Mámleket dúzilisiniń basqa bir forması **federaciya** esaplanadı. Federaciya subyektleri óz konstituciyasına, óziniń joqarǵı nızam shıǵarıwshi, atqarıwshi hám sud organlarına iye boladı. Pútkıl federaciya ushın birden-bir hákimiyat hám basqarıwdıń joqarǵı organları dúziledi. Atap aytsaq, AQSh, Kanada, Braziliya, Meksika, Avstriya, Belgiya, Shveycariya, Pakistan, Argentina, Rossiya hám basqalar federativ mámleket esaplanadı.



**Este saqlan!**

**Federaciya** – bir neshe subyektler respublikalar, shtatlar hám t.b. birlespesi kórinisindegi awqamlas mámlekет. Federativ mámleketti qurawshı mámleket awqamları (shtatlar, jerler, provinçiyalar, mámleketer) federaciya subyektleri sanaladı hám óziniń hákimshilik-aymaqlıq dúzilisine iye boladı.

Mámleket dúzilisiniń jáne bir forması – **konfederaciya** esaplanadı. Bunday birlesiwde hárbir mámleket óziniń suverenitetin, óz górezsizligin saqlap qaladı. Konfederaciyada birden-bir aymaq, birden-bir puqaralıq bolmaydı, hárbir mámleket xalıqaralıq baylanıslardı erkin ornatadı. Keyingi paytlarda Evropa Awqamı konfederativ birlesiwge misal bola aladı.



### **Este saqlan!**

**Konfederaciya** – belgili maqsetlerge erisiw (ellerdiń birgeliktegi qorǵanıwı, bajıxana jumısların, sırtqı sawda baylanısların shólkemlestiriw hám basqa) ushın birlesken suveren mámleketlerdiń waqıtsha awqamı. Sonıń menen birge hár bir mámleket óz suverenitetin saqlap qaladı.



### **1-tapsırma**

*Úsh toparǵa bólinip, mámleket dúzilisi hár qiylı formalarınıń artıqmashılıqları hám kemshiliklerin aniqlawǵa urınip kóriń.*

## **2. ÓZBEKSTAN RESPUBLIKASÍNÍN HÁKIMSHILIK-AYMAQLÍQ DÚZILISI**

Konstituciyaǵa muwapiq (68-statya) Ózbekstan Respublikası Qaraqalpaqstan Respublikası, wálayatlar, rayonlar, qalalar, awillardan quralǵan. Ózbekstan Respublikası hákimshilik-aymaqlıq dúzilisiniń ózine tánligi onıń quramında rayonlar, qalalar hám awillardan quralǵan suveren Qaraqalpaqstan Respublikasınıń bar ekenliginen ibarat.

Mámleketimizdiń hákimshilik-aymaqlıq dúzilisi eldi jaqsıraq basqarıwda júzege keletuǵın ekonomikalıq hám sociallıq mashqalalardı nátiyjeli sheshiwge imkaniyat beredi.



### **2-tapsırma**

*Ózbekstan Respublikası Konstituciyasınıń 1–6-statyalari menen tanısıp shıǵıp, Ózbekstan Respublikası mámleket suverenitetine uqsayıtuǵın belgilerdiń bar ekenligin aniqlań.*

### 3. QARAQALPAQSTAN RESPUBLIKASÍNÍ MÁMLEKETLIK DÚZILISI

Qaraqalpaqstan Respublikası óz mámleketshiliginí qáliplesiw tariyxına iye.

**1993-jıl 9-aprelde** Ózbekstan Respublikası Konstituciyasınıń ústünligin tán algan Qaraqalpaqstan Respublikasınıń Konstituciyası qabil etildi. Kóp ótpey mámleket níshanları – gerb, bayraq, gimn qabil etildi.



Qaraqalpaqstan puqaraları soniń menen birge Ózbekstan Respublikası puqarası esaplanadı hám de onıń qorǵawında boladı.

Qaraqalpaqstan Respublikası óz hákimshilik-aymaqlıq dúzilisi máselelerin erkin sheshedi.

Qaraqalpaqstan Respublikası óziń Ózbekstan Respublikasınıń Tiykarǵı nízamına qarsı bolmaǵan Konstituciyaǵa iye esaplanadı. Ózbekstan nízamları Qaraqalpaqstan aymaǵında da qollanılıwı májbúriy bolıp tabıldı.



#### *Tiykarǵı Nízam belgileydi*

Ózbekstan Respublikası menen Qaraqalpaqstan Respublikasınıń óz ara múnásibetleri Ózbekstan Respublikası hám Qaraqalpaqstan Respublikası arasında Ózbekstan Respublikası Konstituciyası sheńberinde dúzilgen shártnamalar hám kelisimler menen tártipke salınadı.

Ózbekstan Respublikası hám Qaraqalpaqstan Respublikası arasında kelispewshilikler kelisimge keltiriwshi ilajlar arqalı sheshiledi.

#### **Ózbekstan Respublikasınıń Konstituciyası, 75-statya.**

Ózbekstan Respublikasına unitar mámleket dúzilisi belgileri menen birge **federativ dúzilstiń ayırım elementleri** de tán bolıp tabıldadı:

– Ózbekstan Respublikası quramında suveren Qaraqalpaqstan Respublikasınıń bar yekenligi;

- eki – Ózbekstan Respublikası hám Qaraqalpaqstan Respublikası Konstituciyalarınıń bar ekenligi;
- Qaraqalpaqstan Respublikasınıń óziniń mámlekетlik organları: parlament (Joqarǵı Keńes), sud organları, atqarıwshı hákimiyat organları hám basqalardıń bar ekenligi;
- Qaraqalpaqstan Respublikasında mámlekет níshanları: gerb, bayraq, gimnniń bar ekenligi;
- Qaraqalpaqstan Respublikası óz hákimshilik-aymaqlıq dúzilisi másselelerin erkin sheshiw huqıqına iye ekenligi;
- Qaraqalpaqstan Respublikasınıń Ózbekstan Respublikası quramınan bólinit shıǵıw huqıqına iye ekenligi.



### 3-tapsırma

Siz jaqsı bilesiz, hár qanday mámlekettiń aymağı óz shegaralarına hám hárbir mámlekет alıp kelinip atırǵan, alıp ketilip atırǵan tovarlar, valyuta hám basqalar ústinen qadaǵalawdı ámelge asıratuǵın óz bajıxana punktlerine iye.

*Mine usı bajıxana punktlerine bolǵan óz múnásibetińizdi aniqlań* («maqullandayman» yamasa «qarsıman»).



### Juwmaq shıǵaramız

Mámlekет  
dúzilisiń  
formaları:

- unitar;
- federaciya;
- konfederaciya.



### Ózińizdi sinań!

1. Suveren mámlekет qanday belgilerge iye? Suveren mámlekет belgilerinen qaysı birin eń áhmiyetlisi sıpatında táriyplew mûmkin?
2. Mámlekет dúzilisiń ol yaki bul forması nege baylanıslı boladı?
3. Mámlekет dúzilisi unitar formasınıń federativ formasınan parqı nede?
4. Qaraqalpaqstan Respublikası suvereniteti belgilerin sanań.

## IV bólím MÁMLEKETLİK BASQARÍW ORGANLARÍ

### 17-§. ÓZBEKSTAN RESPUBLIKASÍNDA MÁMLEKET HÁKIMIYATÍNÍ DÚZILIWI

**Tema ústinde islew nátiyjesinde:**

- Ózbekstan Respublikasındaǵı mámleket hákimiyati sistemasi haqqında;
- Ózbekstanda mámleket hákimiyati organlarıńı wákıllikleri haqqında;
- nızam shıǵarıwshı, atqarıwshı hám sud hákimiyatınıń bóliniw

principleri haqqında bilip alasız.

1. Hákimiyatsız jámiyet boliwı múmkin be?
2. Ózbekstan Respublikası mámlekетlik hákimiyat sistemasi.
3. Hákimiyattıń bóliniw principleri.

#### 1. HÁKIMIYATSÍZ JÁMIYET BOLÍWÍ MÚMKIN BE?

Hákimiyati joq jámiyetti kóz aldińa keltiriw qıyn, álbette. Jámiyettiń rawajlanıw tariyxınan alıńǵan misallarda (Áyyemgi Rim, Ullı Karl imperiyası hám basqalar) hákimiyat bolmaǵanda jámiyet ishki qarsılıqlar hám hákimiyat ushın gúresiw júgi astında nabit bolatuǵının kóriwimiz múmkin.

Kóp ásirler dawamında insaniyat ideal mámleket quriw ushın «baxıt-ıǵbal formulası»n biykarǵa izledi.

Shıǵıstiń orta ásır oyshıllarınan **Abu Nasr al-Farobiy** mámleket, mámleketti basqarıw formaları, mámlekettiń wazıypaları hám basqa usı siyaqlı túsiniklerge sıpatlama berdi.

Ózbekstannıń óz jańılanıw hám rawajlanıw princip-lerı:	<ul style="list-style-type: none"><li>→ ulıwma insaniyılıq qádiriyatlarǵa sadıqlıq;</li><li>→ xalqımızdıń ruwxıy miyrasın bekkemlew hám rawajlandırıw;</li><li>→ insanniń óz imkaniyatların erkin kórsete alıwı;</li><li>→ Watandı súyiwshilik.</li></ul>
--	---

Al, **Abu Ali ibn Sina** sociallıq ádillik hám tártipti támiyinlegen ádıl húkimdar húkimranlıq etken mámleketti ideal mámleket dep esaplaǵan.

Soniń menen birge, ol mámlekettiń hárbiр puqarası paydalı miynet penen shuǵillanıwı lazımń dep kórsetedı.

Ózbekstanda óz jańalaniw hám jámiyettiń rawajlanıw jolın tańlap alıw imkaniyatı payda boldı.

Toliq kelisimge kelingenge shekem adamlar hám jámiyet múnásibetlerin tártipke salıp turatuǵın kúsh kerek boladı. Búgingi kúnde mine usınday kúsh xalıqtıń hár qıylı qatlamları hám toparlarınıń bir-birine sáykes kelmeytuǵın máplerin kelistiriwge shaqıratuǵın nızamlı (legitim) hákimiyat esaplanadı.



### 1-tapsırma

1. «Hákimiyat» sózin esitkende Sizde qanday pikir payda boladı: hákimiyat wákilleriniń qáwip salıwshi is-háreketleri me yamasa puqaralardıń máplerin qorǵawǵa qaratulǵan is-háreketleri me?

2. Hákimiyat túsinigin sıpatlawshi belgilerdi sanawǵa urınip kóriń. Gápti dawam etiń: hákimiyat – bul ...

3. Gápti dawam etiń: Egerde men sheklenbegen hákimiyyatti qolǵa kirgizgenimde...

4. Húkimettiń qanday da bir qararin orınlaw boyınsha ata-anańız yaki jaqın tuwısqanlarıńız islegen is-háreketlerdi esleń.

5. Mine usı qararlar shańaraǵıńız hám jeke Siziń keyingi táǵdirińizge qanday tásırın tiygizdi?

## 2. ÓZBEKSTAN RESPUBLIKASÍNDAĞI MÁMLEKET HÁKIMIYATÍ SISTEMASI

Demokratiyalıq jámiyyette nızam negizinde is alıp baratuǵın hákimiyyattiń abiroyı joqarı boladı, adamlar bunday hákimiyatqa jazadan qorqıp emes, al onıń is-háreketlerin maqullaǵanı sebepli boysınadı.

**Hákimiyat** – adamlardıń minez-qulqına, olardıń is-háreketlerine hám ádetlerine tásir ótkeriw imkaniyatı esaplanadı. Hákimiyat konstruktiv (jaratıwshi) tábiyatqa iye bolıwı, sol siyaqlı búlgınhılık aqıbetine iye bolıwı da, mámlekет xalqınıń kópshılıgınıń mápleri jolında da, dál usı siyaqlı, orınlambaytuǵın wádelerdi pana etken halda olardıń máplerine qarsı tárizde ámelge asırılıwı da mümkin.



### 2-tapsırma

Mámleketer tariyxinan húkimdarlar hárketi unamlı yaki unamsız aqıbetlerge alıp kelgenine tiyisli misallar keltiriń?

### 3. HÁKIMIYATLARDÍN BÓLINIW PRINCIPI

Konstituciyaǵa muwapiq Ózbekstan Respublikasında Oliy Majlis, Prezident, Ministrler Kabineti, sud hákimiyati organları mámleket hákimiyatın ámelge asıradı.

Mámleketlik hákimiyat organları óz ara birge islesip bir-birine tásırın ótkeredi. Jámiyyette tártipti támiyinleydi, adamlardı birlestiriwshi ideyalar islep shıǵadı.

Hárbir hákimiyat organınıń wákillikleri hákimiyat wákillikleri sheńberinen shetke shıǵıw, onnan paydalaniw hám mámleket hákimiyatınıń basqa organlarınıń xızmet tarawına aralasıwdıń aldın alıw maqsetinde júdá anıq etip belgilep beriledi.

Hákimiyattın mámleketlik organları jumısında eń áhmiyetlisi – bul Ózbekstan Respublikası Konstituciyasınıń 11-statyasında bekkemlep qoyılǵanınday **hákimiyatlardıń bóliniw principin** ámelge asırıwdan ibarat. Bul nızamshılıq, atqarıwshı hám sud hákimiyati óz jumısların erkin, bir-birine kesent bermey ámelge asırıwın ańlatadı.



#### 3-tapsırma

*Puqaralardıń mámleket hákimiyati organlarına múnásibeti máselesi boyinsha óz kóz qarasińızdı anıqlań.*

##### Xalıqtıń ózin uslawı tómendegilerge tiykarlanadı:

- hákimiyattıń ádıl hám nızamlı is-háreketlerine iseniwine;
- hákimiyat organlarına boysınıw ádetine;
- hákimiyattan qorqıwına;



#### Juwmaq shıǵaramız

Mámleketlik  
hákimiyat organ-  
ları düzilişi:

- mámleket hákimiyati – adamlar hám jámiyet arasındaǵı qatnasiqlardı tártipke salıp turatuǵın kúsh;
- hákimiyat – jaratıwshı yamasa buzǵıńshı háreketler;
- Oliy Majlis – Nızamshılıq palatası hám Senat;
- hákimiyattıń nızam shıǵarıwshı, atqarıwshı hám sud hákimiyatlarına bóliniwi.



Ózińizdi sınań!

1. Demokratiyalıq-huqıqıy mámleketti quriw barısında ne sebep hákimiyatlardıń bóliniwi principinen paydalaniw kerek?
2. Ózbekstan Respublikasında hákimiyatlardıń bóliniw principi qanday tárizde ámelge asırıladı?
3. Bir topar adamlarda jańa nızam islep shıǵıw yamasa hárekettegi názamǵa ózgerisler kirgiziw baslamashılıq ideyalar bolsa, qanday is alıp barıwı kerek?



Nızamshılıq  
hákimiyatı

Atqarıwshi  
hákimiyat

Sud hákimiyatı

MÁMLEKETLIK HÁKIMIYAT

NÁZAMSHÍLÍQ

NÍZAMLAR

NÍZAMLAR

NÍZAMLAR

NÍZAMLAR

NÍZAMLAR

NÍZAMLAR

NÍZAMLAR

KONSTITUCIYA

## 18-§. OLIY MAJLIS HÁM ONÍN WÁKILLIKLERİ

Tema ústinde islew barısında Siz tómendegilerdi:

- Ózbekstan Respublikası Oliy Majlisi wákillikleri;
- Oliy Majlis Nızamshılıq palatası hám Senatınıń tolıq wákillikleri haqqında bılıp alasız;

1. Oliy Majlis hám onıń wákillikleri quramın qáliplestiriw tártibi.
2. Oliy Majlis Nızamshılıq palatasınıń tolıq wákillikleri.
3. Oliy Majlis Senatınıń tolıq wákillikleri.

### 1. OLIY MAJLIS HÁM ONÍN QURAMÍN DÚZIW TÁRTIBI

Oliy Majlis sonıń menen birge hákimiyattıń nızam shıǵarıwshı hám wákillik organı esaplanadı, yaǵníy deputatlar hám senatorlar olardı saylaǵan xalıq máplerin ańlatadı.



#### *Tiykarǵı Nızam belgileydi*

Ózbekstan Respublikasınıń Oliy Majlisi joqarı mámleket wákillik organı bolıp, nızam shıǵarıwshı hákimiyattı ámelge asıradı.


Ózbekstan Respublikasınıń Oliy Majlisi eki palatadan – Nızamshılıq palatası (tómengi palata) hám Senattan (joqarı palata) ibarat.

Ózbekstan Respublikası Oliy Majlisiniń Nızamshılıq palatası hám Senatınıń wákillik müddeti – bes jıl.

#### **Ózbekstan Respublikasınıń Konstituciyası, 76-statya.**

Oliy Majlis Nızamshılıq palatası (tómengi palata) aymaqlıq saylaw okrugları boyınsha kóp partiyalılıq tiykarında bes jılga saylanatugın 150 deputattan ibarat. Nızamshılıq palatası jumısı onıń barlıq deputatlarının turaqlı kásip penen shuǵllanıwına tiykarlangan.

Oliy Majlis Senati (joqarǵı palata) aymaqlıq wákillik palatası bolıp, 100 senatorlardan ibarat. Senatorlar Qaraqalpaqstan Respublikası, wálayatlar hám Tashkent qalasınan teń muğdarda – altı adamnan saylanadı. Oliy Majlis Senatınıń on altı aǵzası ilim, kórkem óner, ádebiyat, óndiris tarawında, sonday-aq, mámleket hám jámiyetlik jumislardıń



basqa tarawlarında úlken ámeliy tájiriybege iye bolǵan hám de ayriqsha xızmet kórsetken eń abıroylı puqaralar arasınan Ózbekstan Respublikası Prezidenti tárepinen tayinlanadı.

Saylaw kúni jigirma bes jasqa tolǵan hám de keminde bes jıl Ózbekstan Respublikası aymaǵında turaqlı jasap atırǵan Ózbekstan Respublikası puqarası Ózbekstan Respublikası Oliy Majlisiniń Nızamshılıq palatası deputati, sonday-aq, Ózbekstan Respublikası Oliy Majlisiniń Senatı aǵzası bolıwı múmkin. Sonıń menen bir shaxs bir waqıttıń ózinde Ózbekstan Respublikası Oliy Majlisiniń Nızamshılıq palatası deputati hám Senatı aǵzası bolıwı múmkin emes.

## ÓZBEKSTAN RESPUBLİKASI OLIY MAJLISI



**Ózbekstan Respublikası Konstituciyası 78-statyasına muwapiq  
Ózbekstan Respublikası Oliy Majlisi Nızamshılıq palatası hám  
Senatınıń birgeliktegi wákillikleri tómendegilerden ibarat:**

**Nızamshılıq:**

- Ózbekstan Respublikası Konstituciyasın qabil etiw, oǵan ózgeris hám qosimshalar kirkiziw;
- Konstituciyalıq nızamlar, Ózbekstan Respublikasınıń nızamların qabil etiw, olarǵa ózgeris hám qosimshalar kirkiziw;
- Ózbekstan Respublikasınıń referendumın ótkeriw hám onı ótkeriw sánesin belgilew haqqında qarar qabil etiw;
- Ózbekstan Respublikası Oliy Majlisiniń Insan huqıqları boyıńsha wákili hám onıń orınbasarın saylaw;
- bajı, valyuta hám kredit jumısların nızam joli menen tártipke salıw;
- Ózbekstan Respublikası Oraylıq saylaw komissiyasın dúziw.

**Ishki siyasat:**

- Ózbekstan Respublikası ishki hám sırtqı siyasattıń tiykarǵı baǵdarların belgilew hám de mámlekettiń strategiyalıq baǵdarlamaların qabil etiw;
- Ózbekstan Respublikası nızam shıǵarıwshı, atqarıwshı hám de sud hákimiyatı organlarınıń sistemасын hám wákilliklerin belgilew;
- Ózbekstan Respublikası Ministrler Kabinetiniń usınıwına muwapiq Ózbekstan Respublikası Mámlekет byudjetin qabil etiw hám onıń orınlaniwın qadaǵalaw;
- salıqlar hám basqa májbúriy tólemlerdi engiziw;
- Ózbekstan Respublikası Esap palatasınıń esabatın kórip shıǵıw.

### Aymaqlıq ózgerisler:

- Ózbekstan Respublikası quramına jańa mámleketlik dúzilme-lerdi qabil etiw hám olardıń Ózbekstan Respublikası quramı-nan shıǵıwı haqqındaǵı qararlardı tastiyıqlaw;
- Ózbekstan Respublikasınıń hákımshilik-aymaqlıq dúzilisi má-selelerin nızam joli menen tártipke salıw, shegaraların ózger-tiw;
- rayonlar, qalalar, wálayatlardı shólkemlestiriw, saplastırıw, olardıń atın hám de shegaraların ózgertiw;

### Mámleketlik basqarıw organları:

- Ózbekstan Respublikası Prezidentiniń ministrlilikler, mámle-keletlik komitetler hám mámleketlik basqarıwdıń basqa organların dúziw hám saplastırıw haqqındaǵı pármanların tastiyıqlaw;
- Ózbekstan Respublikası Prezidentiniń usınısına muwapiq Ózbekstan Respublikası Bas ministri kandidaturasın kórip shıǵıw hám tastiyıqlaw, sonday-aq, mámleket social-ekonomikalıq rawajlanıwınıń áhmiyetli máseleleri boyınsha Bas ministrdiń esabatların esitiw hám talqılaw;

### Sırtqı siyaset:

- Ózbekstan Respublikası Prezidentiniń Ózbekstan Respublikasına hújim qılınganda yaki qáwipten bir-birin qorǵaw boyınsha dúzilgen shártnama minnetlemelerin orınlaw zárúrligi tuwilǵanda urıs halatın járiyalaw haqqındaǵı pármanın tastiyıqlaw;
- Ózbekstan Respublikası Prezidentiniń ulıwma yaki belgili dárejede mobilizaciya qılıw, ayrıqsha jaǵday engiziw, onıń ámel qılıwın uzayıtiw yaki tamamlaw haqqındaǵı pármanların tastiyıqlaw;
- xalıqaralıq shártnamalardı ratifikasiya hám denonsaciya qılıw;

### Sıylıqlaw:

Mámleketlik sıylıqlar hám dárejelerdi shólkemlestiriw;

## **2. OLIY MAJLISTIŃ NIZAMSHÍLÍQ PALATASÍNÍń TOLÍQ WÁKILLIKLERİ**

**Ózbekstan Respublikası Konstituciyasınıń 79-statiyasına muwapiq  
Ózbekstan Respublikasınıń nizamshılıq palatası tolıq wákilliklerine:**

1) Ózbekstan Respublikası Oliy Majlisiniń Nizamshılıq palatası Spikeri hám onıń orınbasarların, komitet başlıqların hám olardıń orınbasarların saylaw;

2) Ózbekstan Respublikası Bas prokurorınıń usınıwına muwapiq Ózbekstan Respublikası Oliy Majlisiniń Nizamshılıq palatası deputatına qol qatilmaw huqıqınan ayırıw haqqındaǵı máselelerdi sheshiw;

3) óz jumısın shólkemlestiriw hám palataniń ishki tártip-qaǵıydaları menen baylanıslı máseleler boyınsha qararlar qabil etiw;

4) siyasiy, sociallıq-ekonomikalıq turmıs tarawındaǵı ol yaki bul máseleler boyınsha, sonday-aq, mámlekettiń ishki hám sırtqı siyaseti máseleleri boyınsha qararlar qabil etiw kiredi.



## **3. OLIY MAJLIS SENATÍNÍń TOLÍQ WÁKILLIKLERİ**

**Ózbekstan Respublikası Konstituciyasınıń 80-statyasına muwapiq  
Ózbekstan Respublikası Oliy Majlisi Senatıń tolıq wákilliklerine:**

1) Ózbekstan Respublikası Oliy Majlisi Senatıń Başlıǵın hám onıń orınbasarların, komitetlerdiń başlıqları hám olardıń orınbasarların saylaw;

2) Ózbekstan Respublikası Prezidentiniń usınısına muwapiq Ózbekstan Respublikası Konstituciyalıq sudın saylaw;

3) Ózbekstan Respublikası Prezidentiniń usınısına muwapiq Ózbekstan Respublikası Joqarǵı sudın saylaw;

4) Ózbekstan Respublikası Prezidentiniń usınısına muwapiq Ózbekstan Respublikası Sudýalar Joqarǵı keńesiniń başlıǵın saylaw;

5) Ózbekstan Respublikası Bas ministriniń usınısına muwapiq Ózbekstan Respublikası Tábiyatti qorǵaw mámlekетlik komitetiniń başlıǵın tayınlaw hám de onı lawazımınan azat etiw;

6) Ózbekstan Respublikası Prezidentiniń Ózbekstan Respublikası Bas prokurorı hám Esap palatasın tayınlaw hám de olardı lawazımınan azat etiw haqqındaǵı pármanların tastıyıqlaw;

7) Ózbekstan Respublikası Prezidentiniń Ózbekstan Respublikası Milliy qáwipsizlik xızmeti baslıǵın tayınlaw hám onı lawazımınan azat etiw haqqındaǵı pármanların tastıyıqlaw;

8) Ózbekstan Respublikası Prezidentiniń usınısına muwapiq Ózbekstan Respublikasınıń shet ellerdegi diplomatiyalıq hám basqa wákillerin tayınlaw hám de olardı lawazımınan azat etiw;

9) Ózbekstan Respublikası Prezidentiniń usınısına muwapiq Ózbekstan Respublikası Oraylıq bank basqarmasınıń baslıǵın tayınlaw hám onı lawazımınan azat etiw;

10) Ózbekstan Respublikası Prezidentiniń usınısına muwapiq amnistiya haqqındaǵı hújjetlerdi qabil etiw;

11) Ózbekstan Respublikası Bas prokurorınıń usınısına muwapiq Ózbekstan Respublikası Oliy Majlisiniń Senati aǵzasına qol qatılmaw huqıqınan ayırıw haqqındaǵı máselelerdi sheshiw;

12) Ózbekstan Respublikası Bas prokurorınıń, Ózbekstan Respublikası Oraylıq bankı basqarması baslıǵınıń esabatların tuńlaw;

13) óz jumısın shólkemlestiriw hám palataniń ishki tártip qaǵıydarları menen baylanıslı máseleler boyınsha qararlar qabil etiw;

14) siyasiy, sociallıq-ekonomikalıq turmıs tarawındaǵı ol yaki bul máseleler boyınsha máseleleri boyınsha qararlar qabil etiw kiredi.



### Juwmaq shıǵaramız

Ózbekstan  
Respublikası Oliy  
Majlisi:

- Oliy Majlis – Nızamshılıq palatası hám Senatı;
- Oliy Majlis Nızamshılıq Palatası wákillikleri;
- Oliy Majlis Senatı wákillikleri;



### Ózińdzi sınań!

1. Oliy Majlis qalay dúzilgen? Onıń quramına neshe deputat hám senator kiredi?
2. Oliy Majlis Nızamshılıq Palatası hám Senatınıń tolıq wákilliklerin sanap beriń.

## 19-ÁMELIYAT SABAĞÍ NÍZAM JOYBARÍN QABÍL ETEMIZ

### Tema ústinde islew nátiyjesinde:

- Nízamshılıq baslaması degenimiz ne hám ol ámeliyatta qalayınsha ámelge asırılıwı haqqında;
- Nízamshılıq procesi qanday basqıshlardan ibarat ekenligin bilip alasız.

#### **1. Nízamshılıq baslaması huqıqı.**

#### **2. Nízamshılıq procesi basqıshları.**

Bul sabaqta misli Oliy Majlis Nízam joybarın talqlawda «qatnasamız». Talqlawǵa qatnasıwǵa tayarlıq kóriw ushin tanıslarıñız hám klasslarıñızdı qanday mashqalalar kóbirek táshwıshlendirip kiyatırǵanı haqqında kóbirek oylap kóriń. Mine usı mashqalalardı sheshiw ushin qanday nízamlar qabil etiliwi kerek ekenligi haqqında pikir ju'rgiziń.

**Misal ushın:** mine usı nízam, sonday-aq, onıń tiykarǵı qaǵıydalarınan (baplarınan) biri qalay atalatuǵının oylap tabıń hám dápterge jazıp qoyıń. Tómendegi sorawlarǵa juwap bergen halda mine usı nízamnıń qabil etiliwine tiyisli «maqullayman» hám «qarsıman» dep dawıs beriwe dálıyller keltiriń:

1. Usı nízam ne ushın qabil etiliwi kerek?
2. Nízamnıń qabil etiliwi qanday unamlı hám unamsız aqıbetlerge alıp keledi?
3. Bul nízam kimge kerek?
4. Bul nízamǵa qaysı xalıqtıń qaysı toparları qarsılıq bildiriwi múmkin? Ne ushın?
5. Nízam shıǵarılıwı ushın ne islew kerek?
6. Nízam orınlaniwı ushın qanday qarjılar kerek? Olardı qay jerden alıw mu'mkin?

#### **Bunda maqlı bolǵan nízam normaları haqqındaǵı Esletpeden paydalaniń.**

1. Nízam huqıq hám ádeplilik mánáwiyatına sáykes keliwi kerek.
2. Nízam Ózbekstan Respublikası Kontstituciysi hám nízamlarına sáykes keliwi lazım.
3. Nízam ápiwayı hám túsinikli tilde jazılǵan bolıwı lazım.
4. Nízam statyalarınıń orınlaniwı real bolıwı zárúr.

## 1. NÍZAMSHÍLÍQ BASLAMASÍ HUQÍQÍ

Demokratiyalıq huqıqıy mámlekette insanlardıń jámiyettegi júdá áhmiyetli múnásibetlerin nízamshılıq tiykarında basqarıw zárúrligi bar boladı. Sol sebepli mámlekетimiz nízamshılıǵında hár bir insan nízam joybarların tayarlawda hám de bar nízamlardı ózgertiw hám tolıqtırıwda qatnasiwǵa haqılı ekenligi nízamda belgilep qoyılǵan. Deputatlardan ayırmashılıǵı, puqaralar óz usınısları menen Oliy Majliske emes, al ózleri tärepten saylangan Oliy Majlis deputatlarına mûrajat etedi.



**Este saqlań!**

**Nízamshılıq baslaması** — nízam joybarınıń nízam shıǵarıwshı organǵa belgilengen tártipte rásmiy kírgiziliwi esaplanadı. Nízamshılıq baslaması — nízamshılıq procesiniń birinshi basqıshı bolıp tabiladı.

**Ózbekstan Respublikası Konstituciýasınıń 83-statyasına muwapiq nízamshılıq baslaması huqıqına:**

- Ózbekstan Respublikası Prezidenti;
- óz mámlekет hákimiyatınıń joqarı wákillik organı arqalı Qaraqalpaqstan Respublikası;
- Ózbekstan Respublikası Oliy Majlisiniń Nízamshılıq palatası deputatları;
- Ózbekstan Respublikası Ministrler Kabineti;
- Konstituciýalıq sud, Joqarǵı sud;
- Ózbekstan Respublikası Bas prokurorı iye esaplanadı.

Bul huqıqtıń ámelge asırılıwı usınıs etilgen nízam joybarlarınıń Oliy Majlis Nízamshılıq palatası májlisinde kórip shıǵılıwı májbu’riyliǵı menen kepillik beriledi hám de deputatlardıń kóphshilik dawıs beriwi sıpatında maqullanıw shártı menen tómendegiler qabil etiledi:

- jańa nízam joybarın islep shıǵıw haqqındaǵı qarar;
- usınıs etilgen nízam joybarın jetilistiriwge jiberiw haqqındaǵı qarar.

## 2. NÍZAMSHÍLÍQ PROCESI BASQÍSHLARÍ

**Nízamshılıq procesi Oliy Majlis Nízamshılıq palatası deputatları hám senatorlarınıń mámlekетlik xızmet forması esaplanadı. Ol tómendegi basqıshlardı óz ishine aladı:**

I basqish:	Nızamshılıq baslaması — nızam joybarı Nızamshılıq palatasına kırıldı;
II basqish:	<ul style="list-style-type: none"> <li>→ Nızamshılıq palatası tárepinen nızam joybarınıń kórip shıǵıwǵa qabil etiliwi;</li> <li>→ Nızamshılıq palatası komitetlerinen biri tárepinen nızam joybarınıń aldınnan kórip shıǵılıwi;</li> <li>→ Nızamshılıq palatasınıń nızam joybarın kórip shıǵıwǵa qabil etiw múmkinligi haqqındaǵı juwmaǵı;</li> <li>→ Nızamshılıq palatası tárepinen nızam joybarınıń kórip shıǵılıwi hám birinshi oqıwǵa tayarlaw (qaǵıyda boyınsha joybar úsh oqıwda kóriledi);</li> <li>→ Nızamshılıq palatası tárepinen nızamnıń qabil etiliwi hám onıń Senatqa jiberiliwi;</li> </ul>
III basqish:	<ul style="list-style-type: none"> <li>→ Nızamnıń Senat tárepinen kórip shıǵılıwi hám onıń Özbekstan Respublikası Prezidentine qol qoyıw ushın jiberiliwi;</li> <li>→ Nızam Senat tárepinen biykar etilgen yamasa Prezident tárepinen qaytarılǵan jaǵdaylarda nızam bir ay ishinde qayta kórip shıǵılıwi kerek;</li> </ul>
IV basqish:	<ul style="list-style-type: none"> <li>→ Prezidentke qol qoyıwǵa jiberiliwi hám nızamnıń baspasózde járiyalanıwı.</li> </ul>

Nızamlardıń ǵalaba xabar qurallarında járiyalanıwı olardı qollanıwdıń májbúriy shártı esaplanadı. Nızamlar hám Oliy Majlis qararlarına qol qoyılgannan soń bir hápteden keshiktirmesten járiyalanıwı lazım. Eger nızamda basqa sáne kórsetilmegen bolsa, járiyalanıwı menen normativ hújjet kúshke kiredi.



### Tapsırma

Kóz aldińizǵa keltiriń, Siz Oliy Majlis Nızamshılıq palatası deputatlıǵına saylandıńız. Uliwma bilimlendiriliw mekteplerinde oqıtıw shártları haqqındaǵı nızam joybarın usinıs etiń.

## ARALÍQ QADAĞALAW USHÍN SORAWLAR

*Qynalǵanda qawsırma ishinde kórsetilgen sabaqlıq betlerine mu’rajat etiń.*

1. Jámiyetlik birlespeler qanday maqsetlerde shólkemlestiriledi? (82-b.)
2. «Jámiyetelik birlespe» túsinigine sıpatlama beriń. (83-b.)
3. Ózbekstan Respublikasında qanday jámiyetlik birlespeler bar? (83-b.)
4. Elimizde jámiyetlik birlespeler qanday principler tiykarında dúziledi? (84-b.)
5. Elimizde kásiplik awqamları qanday maqsette du’ziledi? (84-b.)
6. Ózbekstan Respublikasında qanday siyası partiyalar, jámiyetlik birlespelerdi dúziw qadaǵan etiledi? (85-b.)
7. Cenzura degenimiz ne? (86-b.)
8. Qanday jaǵdaylarda ǵalaba xabar qurallarınan paydalaniw qadaǵan etiledi? (87-b.)
9. Sóz hám baspasóz erkinligi qay tárizde jámiyetke unamsız tásir etiwi múmkin? (87-b.)
10. «Siyasiy partiya» túsinigine sıpatlama beriń. (90-b.)
11. Házırı waqıtta Ózbekstan Respublikasında jumıs alıp barıp atırǵan siyası partiyalardı sanap beriń. (92-b.)
12. Ózbekstan Respublikası Konstituciyasında shańaraqlıq múnásibetler tarawında bekkemlep qoyılǵan principlerdi sanap beriń. (95-b.)
13. Mámlekетimizde shańaraqtı qorǵaw qay tárizde ámelge asırılıdı? (95-b.)
14. Nekeden ótiw ushın zárür bolǵan shártlerdi sanap beriń. (96-b.)
15. «Bala huqıqları kepillikleri haqqında» Ózbekstan Respublikası Nızamına muwapiq jas óspirimler qanday huqıqlarǵa iye boladı? (98-b.)
16. «Unitar mámlekет» túsinigine sıpatlama beriń. (97-b.)
17. «Federativ mámlekет» túsinigine sıpatlama beriń. (101-b.)
18. «Konfederaciya» túsinigine sıpatlama beriń. (102-b.)
19. Mámlekет dúzilisiniń unitar forması federativ formasınan nesi menen pariqlanadı? (101-b.)
20. Qaraqalpaqstan Respublikası suvereniteti belgilerin sanap beriń. (103-b.)
21. Ózbekstan Respublikasında hákimiyatlar bóliniwi qalayınsha ámelge asırılıdı? (107-b.)
22. Oliy Majlis qalay dúzilgen? Onıń quramına qansha deputatlar hám senatorlar kiredi? (109-b.)
23. Oliy Majlis Senatınıń tolıq wákıllıkların sanap beriń. (113-b.)
24. Nızamshılıq palatasınıń tolıq wákıllıkların sanań. (113-b.)
25. Nızamǵa qoyılatuǵın talaplardı sanań. (115-b.)
26. Ózbekstan Respublikası Konstituciyasına muwapiq nızamshılıq baslaması huqıqına qaysı hákimiyat organları kiredi? (116-b.)
27. Nızamshılıq procesi basqıshların sanap beriń. (117-b.)

## 20-§. ÓZBEKSTAN RESPUBLIKASÍ PREZIDENTI

### Tema ústinde islew nátiyjesinde:

- mámleket basshısı sıpatında Prezidenttiń wákillikleri haqqında;
- Prezidentti saylaw tártibi hám onıń wákilligi tamamlanıwı haqqında

bilip alasız.

#### 1. Prezident – mámleket basshısı.

#### 2. Ózbekstan Respublikası Prezidentiniń wákillikleri.

#### 3. Ózbekstan Respublikası Prezidentin saylaw tártibi hám onıń wákilliginiń tamamlanıwı.

### 1. PREZIDENT – MÁMLEKET BASSHÍSÍ

Latinshadan awdarǵanda **president** sózi *aldında otıratuǵın*, yaǵníy mámleket basshısı mánisin ańlatadı. Dúnyadaǵı kóphsilik ellerde prezidentlik basqarıw forması bar ekenligi de prezident lawazımınıń abiroynan dárek berip tur. Ózbekistanda prezident lawazımıń **1990-jılı 24-martta** engizilgen.



#### Tiykarǵı Nizam belgileydi

Ózbekstan Respublikası Prezidenti mámleket basshısı esaplanadı hám mámleketlik hákimiyat organlarınıń kelisilgen halda jumıs alıp bariwı hámde birge islesiwin támiyinleydi.

#### Ózbekstan Respublikasınıń Konstituciyası, 89-statya.



#### Tapsırma

Ózbekstan Respublikası Prezidenti wákilliklerin úyrenip, Mámleket basshısınıń wákilliklerin tómendegi jumıs tarawlarına ajıratıń:

Prezidenttiń Oliy Majlis jumısı menen baylanışlı bolğan wákillikleri	Prezidenttiń Ministrler Kabineti jumısı menen baylanışlı bolğan wákillikleri	Prezidenttiń Qorǵanıw hám xalıqaraphq múnásibetler tarawındaǵı wákillikleri	Prezidenttiń sud, prokuratura organları hám Mámleketlik qáwipsizlik xızmeti jumısın muwapiqlas-tıw menen baylanışlı bolğan wákillikleri

## **2. ÓZBEKSTAN RESPUBLİKASI PREZIDENTINIŃ WÁKILLIKLERİ**

Mámleket basshısınıń tiykarǵı wazıypası – hákimiyattiń barlıq tarmaqlarınıń jumısın muwapiqlastırıw joli menen eldiń tez pát penen hám turaqlı rawajlanıwın támiyinlewdən ibarat. Prezidenttiń Ózbekstan mámleketlik hákimiyat organları sistemasındaǵı ayrıqsha ornı da usı nárse menen túsındıriledi. Ózbekstan Respublikasında Prezident Mámleket basshısı sanaladı. **Ózbekstan Respublikası Konstituciyasınıń 93-statyasına muwapiq Ózbekstan Respublikasınıń Prezidenti:**

- 1) puqaralardıń huqıq hám erkinliklerine, Ózbekstan Respublikasınıń Konstituciyası hám nızamlarına boysınıwına kepillik beredi;
- 2) Ózbekstan Respublikasınıń suvereniteti, qáwipsizligi hám aymaqlıq pútinligin qorǵaw, milliy mámleket dúzilisi máselelerine tiyisli qararlardı ámelge asırıw boyınsha zárúrli ilajlar kóredi;
- 3) elimizdiń ishinde hám xalıqaralıq qatnasiqlarda Ózbekstan Respublikası atınan is alıp baradı;
- 4) sóylesiwler júrgizedi hám de Ózbekstan Respublikasınıń shárt-nama hám kelisimlerine qol qoyadı, respublika tárepinen dúzilgen shártnamalarǵa, kelisimlerge hám onıń minnetlemelerine boysınılıwın támiyinleydi;
- 5) óz janında akkreditaciyanıń ótken diplomatiyalıq hám de basqa wákillerdiń isenim hám shaqırıw jarlıqların qabil etedi;
- 6) Ózbekstan Respublikasınıń shet ellerdegi diplomatiyalıq hám basqa wákillerin tayinlaw ushın talabanzı Ózbekstan Respublikası Oliy Majlisiniń Senatına usınadı;
- 7) Ózbekstan Respublikası Oliy Majlisine mámlekettiń ishki hám sırtqı siyasatın ámelge asırıwdıń eń áhmiyetli máseleleri boyınsha mürájat etiw huqıqına iye;
- 8) respublika joqarı hákimiyat hám basqarıw organlarınıń tatıw birge islesiwin támiyinleydi; ministrlıkler, mámleketlik komiteler hám de mámleketlik basqarıwdıń basqa organların Ózbekstan Respublikası Ministrler Kabinetiniń usınıwına muwapiq dúzedi hám saplastırıdı, usı máselelerge tiyisli pármanlardı sońın ala Ózbekstan Respublikası Oliy Majlisiniń palatalarınıń tastiyıqlawına kírgizedi;
- 9) Senat Baslığı lawazımına saylaw ushın talabanzı Ózbekstan Respublikası Oliy Majlisiniń Senatına usınadı;



10) Özbekstan Respublikası Oliy Majlisi palataları kórip shıǵıwı hám tastıyıqlawı ushin Özbekstan Respublikası Bas Ministri kandidaturasın usinadı, ol dem alısqa shıqqanda, Bas ministrge bildirilgen isenimsizlik votumu Özbekstan Respublikası Oliy Majlisi palataları tárepinen qabil etilgende yaki nızamda názerde tutılǵan basqa halatlarda lawazımınan azat etedi;

11) Özbekstan Respublikası Bas ministriniń usinisına muwapiq Özbekstan Respublikası Ministrler Kabineti aǵzaların tastıyıqlaydı hám lawazımlarınan azat etedi;

12) Özbekstan Respublikası Bas prokurori hám Esap palatası başlıǵın tayınlaydı hám olardı lawazımınan azat etedi, sońın ala bul máselelerdi Özbekstan Respublikası Oliy Majlisiniń Senatiniń tastıyıqlawına kirgizedi;

13) Özbekstan Respublikasi Oliy Majlisi Senatına Özbekstan Respublikası Konstituciyalıq sudi, Özbekstan Respublikası Oliy sudi quramlarına, sonday-aq, Özbekstan Respublikası Sudýalar joqargı keńesiniń başlığı, Özbekstan Respublikası Oraylıq Banki basqarmasınıń başlığı lawazımlarına talabanlardı usinadı;

14) Özbekstan Respublikası Sudýalar joqargı keńesiniń usinisına muwapiq wálayatlar hám Tashkent qalası suðlarınıń baslıqların hám baslıq orınbasarların, Özbekstan Respublikası Áskeriý sudi başlıǵın tayınlaydı hám lawazımlarınan azat etedi; Özbekstan Respublikası Sudýalar joqargı keńesiniń aǵzaların nızamǵa muwapiq tastıyıqlaydı;

15) Özbekstan Respublikası Bas Ministriniń usinisına muwapiq wálayatlar hákimlerin hám de Tashkent qalası hákimin nızamǵa muwapiq tayınlaydı hám lawazımınan azat etedi. Konstituciyani, nızamlardı buzǵan yaki abiroy hám atına daq túsıretuǵın is-háreketler islegen rayon hám qala hákimlerin Prezident óz qararı menen lawazımınan azat etiwge haqli;

16) respublika mámlekетlik basqariw organlarınıń hám hákimlerdiń bul qabil etken hújjetlerin olar nızam hújjetleri normalarına muwapiq

bolmaǵan halatlarda toqtatadı, biykarlaydı; Ózbekstan Respublikası Ministrler Kabineti majlislerine basshılıq etiwge haqlı;

17) Ózbekstan Respublikasınıń nızamlarına qol qoyadı hám járiyalaydı; nızamǵa óz pikirin qosımsha etip, onı qayta talqlawǵa hám dawısqa qoyıw ushın Ózbekstan Respublikası Oliy Majlisine qaytarıwǵa haqlı;

18) Ózbekstan Respublikasına hújim jasaǵanda yaki qáwipten bir-birin qorǵaw boyınsha dúzilgen shártnama minnetlemelerin orınlaw zárúrligi tuwilǵanda urıs halatin járiyalaydı hám qabil etilgen qarardı úsh kún ishinde Ózbekstan Respublikası Oliy Majlisi palatalarınıń tastiyıqlawına kirgizedi;

19) ayraqsha jaǵdaylar (real sırtqı qáwip, massalıq tártipsizlikler, iri apatshılıq, tábiyyiy apat, epidemiyalar) júz bergen jaǵdayda puqaralardıń qáwipsizligin támiyinlewdi gózlep, Ózbekstan Respublikasınıń pútkil aymaǵında yaki onıń ayırım orınlarında ayraqsha jaǵday járiyalaydı hám qabil etken qararin úsh kún ishinde Ózbekstan Respublikası Oliy Majlisiniń palatalarınıń tastiyıqlawına kirgizedi; Ayraqsha jaǵday engiziw shártleri hám tártibi nızam menen belgilenedi;

20) Ózbekstan Respublikası Qurallı Kúshleriniń Joqarı Bas sárkar-dası esaplanadı, Qurallı Kúshlerdiń joqarǵı sárkardaların tayınlayıdı hám lawazımınan azat etedi, joqarı áskeriy dárejeler beredi;

21) Ózbekstan Respublikasınıń ordenleri, medalları hám jarlıqları menen sıylıqlaydı, Ózbekstan Respublikasınıń qánigeli hám joqarı dárejelerin beredi;

22) Ózbekstan Respublikasınıń puqaralığına hám siyasiy baspana beriwigé tiyisli másélélerdi sheshedi;

23) amnistiya haqqındaǵı hújjetlerdi qabil etiw haqqında Ózbekstan Respublikası Oliy Majlisi Senatına usınıs kirgizedi hám Ózbekstan Respublikası sudları tárepinen húkim etilgen shaxslarǵa keshirim beredi;

24) Mámlekетlik Qáwipsizlik xızmeti başlıǵın tayınlayıdı hám lawazımınan azat etedi, soňın ala usı másélélerge tiyisli pármanlardı Ózbekstan Respublikası Oliy Majlisiniń Senatunuń tastiyıqlawına kirgizedi;

25) usı Konstituciya hám Ózbekstan Respublikasınıń nızamlarında názerde tutılǵan basqa wákiliklerdi ámelge asıradı.

Prezident óz wákiliklerin orınlawdı mámlekëtlik organlarǵa yamasa lawazımlı shaxslarǵa tapsırıwǵa haqlı emes.

### **3. ÓZBEKSTAN RESPUBLIKASÍ PREZIDENTİN SAYLAW TÁRTIBI HÁM ONÍN WÁKILLIGINIŃ TAMAMLANÍWÍ**

Mámleket basshısı parlament deputatlari tárepinen saylanatuǵın parlament respublikasınan ayırmashılıǵı prezidentlik basqarıw formasında xalıq tárepinen yamasa saylawshıldırıń wákilleri tárepinen saylanadı hám deputatlardırıń óz toparınan emes, al xalıqtıń keń qatlamlarınan wákillilikler aladı.

Prezident saylawı Konstituciya hám «Ózbekstan Respublikası Prezidentin saylaw haqqında»ǵı Nızam tiykarında ulıwma, teń hám tikkeley saylaw huqıqı negizinde jasırın dawıs beriw joli menen ámelge asırıladı. Sonday-aq, prezidentlikke talabangá ayraqsha talaplar qoyıldı.




#### **Tiykarǵı Nızam belgileydi**

Ózbekstan Respublikası Prezidenti lawazımına otız jastan kishi bolmaǵan, mámlekетlik tildi jaqsı biletuǵın, tikkeley saylawǵa shekem keminde 10 jıl Ózbekstan aymaǵında turaqlı jasap arıtǵan Ózbekstan Respublikasınıń puqarası saylaniwı múmkın. Bir adam úzliksiz eki müddetten artıq Ózbekstan Respublikası Prezidenti bolıwı múmkın emes.

Ózbekstan Respublikası Prezidenti Ózbekstan Respublikasınıń puqaraları tárepinen ulıwma, teń hám tikkeley saylaw huqıqı tiykarında jasırın dawıs beriw joli menen bes jıl müddetke saylanadı. Prezidentti saylaw tártibi Ózbekstan Respublikasınıń nizamı menen belgilenedi.

#### **Ózbekstan Respublikasınıń Konstituciyası, 90-statya.**





Wákilligi tamamlanıwı múnásibeti menen dem alışqa shıqqan Prezident ómirlik Senat aǵzası lawazımın iyeleydi.

**Ózbekstan Respublikasınıń Konstituciyası, 97-statya.**



*Ózińdzi sinań!*

1. Prezidenttiń mámleket basshısı sıpatındaǵı tiykarǵı kepilliklerin sanap beriń.
2. Óz minnetlerin atqarıp atırǵanda Prezident qanday qıyınhılıqlardı jeńip ótiwi zárúr?
3. Sizińshe, Prezident óz wákilliklerin atqarıwda mámleket organlarına yamasa lawazımlı shaxslarǵa tapsırıwǵa haqlı emes ekenligi haqqındaǵı qaǵıýda ne sebep Konstituciyaǵa kиргизилген?
4. Mámleketimizde kimler Prezident etip saylanıwı múmkin?
5. Prezident siyasiy partiyaniń aǵzası bolıwı múmkin be?

# **21-§. ÓZBEKSTAN RESPUBLIKASÍNÍN ATQARÍWSHÍ HÁKIMIYAT ORGANLARI**

**Tema ústinde islew nátiyjesinde:**

- atqaríwshı hakimiyat organları sisteması haqqında;
- Ózbekstan Respublikası **Ministrler Kabineti wákillikleri** haqqında bilip alasız;

- 1. Ministrler Kabineti – mámlekет húkimeti, atqaríwshı organ.**
- 2. Ministrler Kabinetiniń tiykarǵı wakillikleri.**


## **1. MINISTRLER KABINETI – MÁMLEKET HÚKIMETI, ATQARÍWSHÍ ORGAN**

Ministrler Kabinetiniń shólkemlestiriwshılıgi tiykarları hám jumısına Ózbekstan Respublikası Konstituciyanınıń 98-statyası hám de «Ózbekstan Respublikası Ministrler Kabineti haqqında»ǵı Nızam baǵışhlangan. Ministrler Kabineti – Ózbekstan Respublikası húkimeti hám Ózbekstan Respublikasınıń atqaríw organı sanaladı hám ekonomikaniń, sociallıq hám ruwxıy tarawdiń nátiyjeli jumısına basshılıqtı, Ózbekstan Respublikası nızamları, Oliy Majlis qararları, Prezident pármanları, qararları hám biylikleriniń orınlaniwin támiyinleydi.

## **2. MINISTRLER KABINETINIŃ TIYKARǵI WÁKILLIKLERİ**

Ministrler Kabineti mámleketalık basqarıw organları hám olar tarepinen dúziletüǵın xojalıq basqarıw organları sistemin basqaradı, olardıń muwapiqlastırılǵan jumısın támiyinleydi. Ministrler Kabineti óz jumısında Ózbekstan Respublikası Oliy Majlisi hám Ózbekstan Respublikası Prezidenti aldında juwapker esaplanadı.

Oliy Majlis Palatalarında kórip shıǵılatuǵın nizam joybarları hám basqa hújjetlerdi tayarlawda Ózbekstan Respublikası Ministrler Kabineti mámleketalık keńesi, orınlardaǵı jergilikli mámleketalık hám xojalıq basqarıw organları hám de atqaríwshı hákimiyat organları dúzilmesi bólimleriniń jaqın birge islesiwin támiyinlew maqsetinde Oliy Majliste Ózbekstan Respublikası Ministrler Kabineti Wákili lawazımı shólkemlestirilgen.



Ministrler Kabineti janında Internet tarmaǵında Ózbekstan Respublikası Ashıq maǵlıwmatları Portalı ashılǵan ([data.gov.uz](http://data.gov.uz)).


### Ózbekstan Respublikası Konstituciya asımıń 98-statyasına muwapıq Ministrler Kabinetini wákillikleri:

- nátiyjeli ekonomikalıq, sociallıq, finanslıq, pul-kredit siyasatı júrgiziliwi, ilim, mádeniyat, bilimlendiriw, densawlıqtı saqlawdı hám de ekonomikanıń hám socialıq tarawdını basqa tarmaqların rawajlandırıw boyinsha baǵdarlamalar islep shıǵılıwı ushın juwarker boladı;
- puqaralardıń ekonomikalıq, socialıq hám basqa huqıqları hám de nızamlı máplerin qorǵaw boyinsha ilajlardı ámelge asıradı;
- mámlekет hám xojalıq basqarıw organları jumısın muwapiqlastrıradı hám baǵdarlaydı, olardıń jumısı ústinen nızamda belgilengen tártipte qadaǵalawdı támiyinleydi;
- Ózbekstan Respublikası nızamları, Oliy Majlis qararları, Ózbekstan Respublikası Prezidentiniń pármanları, qararları hám biylikleriniń orınlarıwın támiyinleydi;
- Ózbekstan Respublikası Oliy Majlisine hár jılı mámlekет social-ekonomikalıq turmısınıń eń áhmiyetli máseleleri boyinsha bayanatlar usınadı;
- usı Konstituciya hám Ózbekstan Respublikası nızamlarında názerde tutılǵan basqa wákilliklerdi ámelge asıradı;

Konstituciya hám «Ózbekstan Respublikasınıń Ministrler Kabineti haqqında»ǵı Nızamına muwapiq Ministrler Kabineti óz jumısında Respublikada jasawshı barlıq milletler hám xalıqlardıń mäplerinen kelip shıqqan halda kollegiallıq hám demokratiya hám názamshılıq principlerine súyenedi.

### 1-tapsırma

Sxemada keltirilgen Ózbekstan Respublikasınıń Ministrlikleri menen tanısıp shıǵıń hám olardıń jumısınıń tarawların kórsetiń.



### 2-tapsırma

Ózińzdi belgili bir taraw (xalıq bilimlendiriew, ishki isler, densawliqtı saqlaw, srtqi isler)ministri ornında kóz aldińızga keltiriń. Taňlaǵan taraw boyinsha bar mashqalalardı sheshiw baǵdarlamasın dúziń.



## Ózbekstan Respublikasını Ministrler Kabineti:

### *Juwmaq shıǵaramız*

- Ministrler Kabineti – mámleket húkimeti;
- Mámleketlik komitetler hám ministrlilikler;
- ekonomikalıq, sociallıq hám ruwxıy tarawlardıń nátiyjeli rawajlanıwın támiyinleydi;
- nızamlar, Oliy Majlis qararları, Prezident pármanları, qararları hám biylikleriniń orınlarıwın támiyinleydi;
- Prezident Bas ministr kandidaturasın usınadı, Oliy Majlis tástiyıqlaydı;
- Oliy Majlis hám Prezident aldında juwapker esaplanadı;
- «Ózbekstan Respublikası Ministrler Kabineti haqqında»ǵı Nızam.



### *Ózińzdi sinań!*

1. Ózbekstan Respublikasında qanday atqarıw organları bar?
2. Ministrler Kabineti quramı qalay dúziledi?
3. Respublika húkimetiniń tiykarǵı wákıllıklerin sanap beriń.
4. Ministrler Kabinetiniń Oliy Majlis penen óz ara bayanısı qalay ámelge asırıldadı?
5. Atqarıw hákimiyatı organlarınıń tiykarǵı wazıypasın aytıp beriń.



## ÓZBEKSTAN RESPUBLIKASÍ MINISTRLER KABINETI HAQQINDA ÓZBEKSTAN RESPUBLIKASÍ NÍZAMÍ (Kóshirme)

### 1-statya. Ózbekstan Respublikası Ministrler Kabineti

Ministrler Kabineti — Ózbekstan Respublikasınıń Húkimeti — Ózbekstan Respublikasınıń atqarıwshı hákimiyat organı esaplanadı.

Ózbekstan Respublikası Ministrler Kabineti (bunnan bılay tekstte Ministrler Kabineti dep ju'rgıziledi):

1) nátiyjeli ekonomikalıq, sociallıq, finans, pul-kredit siyasatınıń ju'rgızılıwi, ilim, mádeniyat, bilimlendiriw, densawlıqtı saqlawdı hám de ekonomikanıń hám sociallıq tarawdıń basqa tarmaqların rawajlandırıw boyinsha baǵdarlamalar islep shıǵılıwı hám ámelge asırılıwı ushın juwapker boladı;

2) puqaralardıń ekonomikalıq, sociallıq hám basqa huqıqları hám de nızamlı máplerin qorgaw boyinsha is-ilajlardı ámelge asıradı;

3) mámlekетlik hám xojalıq basqarıw organları jumısın muwapiqlastırıdı hám baǵdarlaydı, olardıń jumısı ústinen nızamda belgilengen tártipte qadaǵlawdı támiyinleydi;

4) Ózbekstan Respublikası nızamları, Oliy Majlis qararları, Ózbekstan Respublikası Prezidentiniń pármancıları, qararları hám biylikleriniń orınlaniwın támiyinleydi;

5) Ózbekstan Respublikası Oliy Majlisine hár jılı mámlekет sociallıq-ekonomikalıq turmısınıń eń áhmiyetli máseleleri boyinsha bayanatlar usınadı;

6) Ózbekstan Respublikasınıń Konstituciyasında hám nızamlarında názerde tutılǵan basqa wákıllıklerdi ámelge asıradı.

Ministrler Kabineti mámlekетlik basqarıw organları sistemасına hám ózi shólkemlestiretuǵın xojalıq basqarıw organları sistemасına basshılıq etedi, olardıń birgelikte jumıs alıp barıwin támiyinleydi.

Ministrler Kabineti óz iskerliginde Ózbekstan Respublikası Oliy Majlisı hám Ózbekstan Respublikası Prezidenti aldında juwapker esaplanadı.

Ministrler Kabineti nızamshılıq baslaması huqıqına iye.

### 4-statya. Ministrler Kabinetiniń quramı hám onı qálipestiriw tártibi.

Ministrler Kabineti quramına Ózbekstan Respublikası Bas ministri (bunnan bılay tekstte Bas ministr dep júrgıziledi), onıń orınbasarları, ministrler, mámlekетlik komitetlerdiń başlıqları kiredi. Qaraqalpaqstan Respublikası húkimetiniń başlığı Ministrler Kabinetin quramına óz lawazımı boyinsha kiredi.

## 22-§. ORÍNLARDAĞÍ JERGILIKLI MÁMLEKETLIK HÁKIMIYAT ORGANLARI

Tema ústinde islew nátiyjesinde:

- jergilikli mámleketlik hákimiyat organları jumisiniń tiykarǵı baǵdarları haqqında;
  - hákimler wákillikleri hám jumis baǵdarları haqqında;
  - Xalıq deputatlari Keńesi jumisi haqqında bilip alasız;
- 1. Xalıq deputatlari Keńesi.**
- 2. Wálayatlar, rayonlar hám qalalar hákimleriniń jumisi.**

### 1. XALÍQ DEPUTATLARÍ KEŃESİ

Oraylıq hákimiyat organlarının ayırmashılıǵı, jergilikli hákimiyat organları sociallıq mashqalalardı regionlıq dárejede sheshedi. Olar jámiyetlik turmisiń túrli tarawlarında mashqalalardı tikkeley sheshken halda atqarıwshı hákimiyat nızamları hám normativ aktlerin ámelge asıradı. Hákimiyat organları ornlarda xaliqtıń abadanlıǵın támiyinlew hám mámleket aldında turǵan áhmiyetli wazıypalardı ámelge asırıwdı ayriqsha rol oynaydı.

Wálayatlar, rayonlar hám qalalardaǵı hákimiyat wákillik organları **Xalıq deputatlari Keńesi** sanaladı. Olardıń jumisi regiondaǵı xalıq turmisiń túrli tareplerine tiyisli wazıypalar hám mashqalalardı sheshiwge baǵdarlanǵan. Wálayatlar, qalalar, rayonlar aymaqlarındaǵı wákillik hám atqarıw hákimiyatın **hákim** basqaradı. Wálayatlar hákimleri hám Tashkent qalası hákimi Prezident hám tiyishi Xalıq deputatlari Keńesine esabat beriwe minnetli.



**Tiykarǵı Nızam belgileydi**

Wálayatlar, qalalar hám rayonlarda (rayonǵa boysınatuǵın qalalardan, tısqarı) hákimler basshılıq etetuǵın xalıq deputatlari Keńesleri hákimiyattıń wákillik organları bolıp, olar mámleket hám puqaralardıń máplerin gózlep, óz wákilliklerine tiyisli máselelerdi sheshedi.

**Ózbekstan Respublikasınıń Konstituciyası, 99-statya.**

## 2. WÁLAYATLAR, RAYONLAR HÁM QALALAR HÁKIMLERINIŃ JUMÍSÍ

Hákimniń jumısı jeke basshılıq tiykarında ámelge asırıladı hám ózi basqarıp atırǵan aymaqlar boyınsha qabil etken qararları hám jumis nátiyjeleri ushın jeke ózi juwapker boladı. Ózbekstan Respublikası Konstituciyasınıń 93-statyasına muwapiq Konstituciyanı, nızamlardı buzǵan yaki óz abiroyı hám qádir-qimbatına daq túsiretuǵın is-háreketler islegen rayon hám qala hákimlerin Prezident óz qararı menen lawazımınan azat etiwge haqlı.



### Tapsırma

Kóz alduńızǵa keltiriń, Siz mektep direktorisız hám qala (rayon) hákimi qabillawına keldińiz. Mektepti ońlaw hám ağla oqiwshılardı shet ellerden birine jiberiwigə materiallıq járdem sorap ótinish ettińiz? Bul usinisti tiykarlaw ushın qanday sebeplerdi keltirgen bolar edińiz?

#### Wálayatlar, rayonlar, qalalardıń hákimi:

- Özbekstan Respublikası nızamları Oliy Majlis palataları, Özbekstan Respublikası Prezidenti, Ministrler Kabineti nızamları hám hújjetleri, joqarı turiwshi organlar hám tiyisli xalıq deputatları Keńesleri qararlarınıń orınlaniwin shólkemlestiredi;
- jámáátshilik tártibin saqlaw, jınayatshılıq penen gúresiw, puqaralar qáwipsizligin támiyinlew, olardıń huqıqları hám salamatlıǵın támiyinlewge baylanıslı ilajlardı kóredi, tabiyiy apatshılıq, epidemiyalar hám basqa ekstremal jaǵdaylarda jumıslardı shólkemlestiredi;
- wálayatlar, rayonlar, qalalardı ekonomikalıq hám sociallıq rawajlandıwdıń tiykarǵı baǵdarları wáláyat, rayon, qala byudjetiniń tiykarǵı parametrleri hám olardıń orınlaniwi haqqındaǵı esabatti xalıq deputatları Keńesine usınadı;
- respublikada hám shet elde wálayat, rayon hám qalaniń rásmiy wákili sıpatında jumıs alıp baradı;
- xalıqtı qabil etiwdi shólkemlestiredi, puqaralardıń shaǵımları, arzaları hám usınısların kórip shıǵadı hám basqalar.

Wálayat, rayon hám qala hákimi tiyisli xalıq deputatları Keńesine wálayat, rayon, qalaniń sociallıq-ekonomikalıq rawajlanıwına tiyisli áhmiyetli hám kúnniń talabındaǵı máseleler boyınsha esabatlardı usınadı Keńesler qararların olarǵa tiykarlanıp qabil etedi.



## Tiykarǵı Nızam belgileydi

Wálayat, rayon hám qala hákimleri óz wákılliklerin jeke basshılıq tiykarında ámelge asırادı hám ózleri basshılıq etip atırǵan organlardıń qararları hám jumısı ushın jeke ózi juwapker esaplanadı.

### Ózbekstan Respublikasınıń Konstituciyası, 103-statyadan.

Jergilikli hákimiyat organları jumısınıń áhmiyetli baǵdarlarından biri communal xojalığın rawajlandırıwǵa basshılıq etiw sanaladı. Jergilikli hákimiyat organları haqqındaǵı nizamda hákimler óz aymaqlarındaǵı communal xojalığı xızmeti iskerligin muwapiqlastırıdı hám qadaǵalawı atap kórsetiledi. Kommunal xojalığı xızmeti hákimiyatlar bólimi tárepinen basqarıladı. Olardıń basshiları hákim tárepinen tayınlanadı hám lawazımınan azat etiledi. Bul másele jergilikli Keńes sessiyasında tastiyıqlanadı.

Jergilikli Keńes jumısınıń tiykarǵı shólkemlestiriw-huqıqıy forması sessiya esaplanadı. Sessiyada Keńes wákılligine kiretuǵın maseleler sheshiledi, esabatlar tíńlanadı hám álbette orınlaniwı shárt bolǵan qararlar qabil etiledi. Wálayatlar, rayonlar, qalalar xalıq deputatları Keńesi zárúrligine qarap bir jılda keminde eki márte hákim tárepinen shaqırıldadı.



## Juwmaq shıǵaramız

Jergilikli mámleketicik hákimiyat organları:

- xalıq deputatları Keńesi;
- hákim – orınlarda wákıllik hám atqarıw hákimiyatın basqaradı;
- xalıq deputatları Keńesi aldında esabat beriw;
- qabil etilgen qararlar ushın hákimniń jeke ózi juwapker ekenligi.

1. Xalıq deputatlari Keńesi qanday mashqalalardı sheshedi?
2. Xalıq deputatlari Keńesine kim basshılıq etedi?
3. Hákimlerdiń jumısı qanday principlerde ámelge asırıldırı?
4. Hákimler xalıq deputatlari Keńesin basqarǵan halda qanday mashqalalardı sheshedi?
5. Wálayatlar, rayonlar hám qalalar hákimleri hákimiyyattıń qanday organlarına esabat beredi?

 **Normativ hújjet**

## JERGILIKLI MÁMLEKETLIK NÁKIMIYAT HAQQÍNDA ÓZBEKSTAN RESPUBLIKASÍ NÍZAMÍ

(Kóshirme)

### **1-statya. Jergilikli wákillik hám atqarıw hákimiyatı**

Wálayatlar, rayonlar hám qalalarda (rayonǵa boysınatuǵın qalalardan tısqarı) hákimler basshılıq etetuǵın xalıq deputatlari Keńesleri hákimiyyattıń wákillik organları bolıp, olar mámlekет hám puqaralardıń máplerin gózlep óz wákilliklerine tiyisli máselelerdi sheshedi.

Wálayat, rayon, qala hákimi wálayat, rayon, qala hákimi joqarı lawazımlı shaxs esaplanadı, sonıń menen birge tiyisli aymaqta wákillik hám atqarıw hákimiyatına basshılıq etedi. Wálayat hám Tashkent qalası hákimi Ózbekstan Respublikası Prezidentine hám tiyisli xalıq deputatlari Keńesine esabat beredi. Rayon hákimi joqarı turatuǵın hákime hám tiyisli xalıq deputatlari Keńesine esabat beredi.

### **2-statya. Jergilikli wákillik hám atqarıw hákimiyat baslıǵın tayınlaw hám azat etiw**

Wálayat hám Tashkent qalası hákimi Ózbekstan Respublikası Prezidenti tárepinen tayınlanańdı hám de lawazımınan azat etiledi.

Rayon hám qalalardıń hákimleri wálayat, Tashkent qalası hákimi tárepinen tayınlanańdı hám lawazımınan azat etiledi hám de tiyisli xalıq deputatlari Keńesi tárepinen tastiyıqlanadı.

Wálayat, rayon, qala hákimi tiyisli xalıq deputatlari Keńesi tiyisli deputatlari arasınan tayınlanańdı hám tastiyıqlanadı.

Rayonlarga boysınatuǵın qalalardıń hákimleri rayon hákimi tárepinen tayınlanańdı hám lawazımınan azat etiledi hám de xalıq deputatlari rayonlıq Keńesi tárepinen tastiyıqlanadı.

Wálayat hákimi Ózbekstan Respublikası Ministrler Kabineti razılığı menen qala hákimin rayon hákime (qala quramına kiretuǵın rayonlardan tısqarı) boysındırıwǵa hám wálayat Xalıq deputatlari keńesinde tastiyıqlanıwshı qararlar menen birden-bir basqarıw organların shólkemlestiriwge haqlı.

Xalıq deputatlari Keńesleri hám hákimlerdiń wákillik müddeti — 5 jıl.

## 23-§. PUQARALARDÍŃ ÓZIN-ÓZI BASQARÍW ORGANLARÍ

### Tema ústinde islew nátiyjesinde:

- ózin-ózi basqarıw organlarınıń strukturası hám huqıqıy biyligi haqqında;
- ózin-ózi basqarıw organlarıń wákıllıkleri haqqında.
- puqaralar jiyinleri jumisınıń tiykarǵı baǵdarları boyınsha komissiya jumısı haqqında bilip alasız

**1. Puqaralardıń ózin-ózi basqarıw organları hám huqıqıy biyligi.**

**2. Puqaralardıń ózin-ózi basqarıw organları jumisınıń tiykarǵı baǵdarları.**

**3. Puqaralardıń ózin-ózi basqarıw organları janındaǵı komissiyanıń jumısı.**

### **1. PUQARALARDÍŃ ÓZIN-ÓZI BASQARÍW ORGANLARÍ HÁM OLARDÍŃ HUQÍQÍY BIYLIGI**

Qalalar, awillarda, sonday-aq, qalalar, awillardıń mähállelerinde dúzilgen ózin-ózi basqarıw organlarınıń strukturası hám huqıqıy biyligi Ózbekstan Respublukası Konstituciyasınıń 105-statyasında hám «Puqaralardıń ózin-ózi basqarıw organları haqqında»ǵı Nızamda belgilep qoyılǵan.

*Puqaralardıń ózin-ózi basqarıwi* – bul Konstituciya hám Ózbekstan Respublikası Nızamları menen kepillik beriletuǵın, puqaralardıń óz mápleri, tariyxıy rawajlanıw ózgeshelikleri, sonday-aq, milliy hám ruwxıy qádiriyatlardan, jergilikli úrp-ádetleri hám dástúrlerinen kelip shıǵatıǵın máselelerdi sheshiw boyınsha erkin jumısı esaplanadı.

Qalalar, awillarda sonday-aq, qalalar, awillardaǵı ózin-ózi basqarıw organları *puqaralar jiyini* bolıp, úsh jıl müddetke başlıq (aqsaql) hám onıń máslahátshileri saylanadı.

Puqaralardıń ózin-ózi basqarıw organları mámlekетlik hákimiyat organları sistemасına kirmeydi hám nızamshılıqqıa muwapiq berilgen wákıllikti tiyisli aymaqta ámelge asıradı. Puqaralar jiyini xalıq máplerin aňlatadı hám onıń atınan tiyisli aymaq sheńberinde ámel qılatuǵın qarar qabil etedi.

Puqaralar jiyinnda on segiz jasqa jetken hám tiyisli aymaqta turaqlı jasaytuǵın shaxslar qatnasadi.

## 2. PUQARALARDÍN ÓZIN-ÓZI BASQARÍW ORGANLARÍNÍN TIYKARĞÍ JUMÍSLARÍ

Puqaralar jiyini organları tómendegiler esaplanadı: puqaralar jiyini keńesi, puqaralar jiyini tiykargı baǵdarları boyınsha komissiya hám tekseriw komissiyası. Ózin-ózi basqarıw organları xalıqqa ózleriniň konstituciyalıq huqıqların jámiyet hám mámleket jumısları basqarıwında qatnasiwda ámelge asırıw imkaniyatın beredi.



### *Tiykarǵı Nızam belgileydi*

Qala, awıllarda, sonday-aq, olardıń quramındaǵı máhállelerde hám de qalalardaǵı máhállelerde puqaralar jiyinleri ózin-ózi basqarıw organları bolıp, olar baslıq (aqsaqaldı) saylaydı.

**Ózbekstan Respublikasınıň Konstituciyası, 105-statya.**

Ózin-ózi basqarıw organları járdeminde hám xalıqtıń birgeliktegi járdemi menen belgili bir aymaqta sociallıq hám mádeniy wazıypalar sheshiledi, mámleketlik organlarǵa xalıqtıń turmısın jaqsılawǵa qaratılǵan nızamlar hám qararlardıń orınlarıwin ámelge asırıwǵa járdem beredi.

Ózin-ózi basqarıw organlarınıň jumısı saplastırılıwı tek puqaralardıń jıynalısları qararı boyınsha ámelge asırıladı. Ózin-ózi basqarıw organları lawazımlı shaxslardıń mámleketlik hákimiyat organlarına mürajatları álbette kórip shıǵılıwı lazıim.

## 3. PUQARALARDÍN ÓZIN-ÓZI BASQARÍW ORGANLARI KOMİSSİYASÍNÍN JUMÍSİ

«Puqaralardıń ózin-ózi basqarıw organları haqqında»ǵı Nızamnıň 18-statyasına muwapiq puqaralar jiyini jumısınıň tiykargı baǵdarları boyınsha tómendegi komissiyalar düziledi:

## Puqaralardıń ózin-ózi basqarıw organları jannıdagı komissiyalar:

- jarastırıw komissiyası;
- ağartıw hám ruwxıylıq mäseleleri boyınsha komissiya;
- sociallıq qollap-quwatlaw komissiyası;
- hayal-qızlar menen islesiw komissiyası;
- jas óspirimler, jaslar hám sport mäseleleri boyınsha komissiya;
- isbilermenlik xızmetin rawajlandırıw hám shańaraqlıq biznes mäseleleri boyınsha komissiya;
- ekologiya hám tábiyatti qorǵaw, abadanlastırıw hám kóklemzarlastırıw komissiyası;
- jámáátshilik qadaǵalawı hám tutınıwshılar huqıqların qorǵaw komissiyası.



## *Juwmaq shıǵaramız*

### *Puqaralardıń ózin-ózi basqarıw organları:*

- ózin-ózi basqarıw organları – jasaw aymaqlarındaǵı mashqalalardı sheshiw;
- puqaralar jıyınları: aqsaqal – 3 jıl;
- puqaralar jıyını Keńesi;
- puqaralar jıyını jumısınıń tiykarǵı baǵdarları boyınsha komissiya;



## *Ózińzdi sinań!*

1. Puqaralardıń ózin-ózi basqarıw organlarınıń tiykarǵı wazıypaları nelerden ibarat?
2. Puqaralardıń ózin-ózi basqarıw organların kim basqaradı hám ol neshe jılǵa saylanadı?
3. Puqaralardıń ózin-ózi basqarıw organlarında qanday komissiyalar düziledi?
4. Puqaralardıń ózin-ózi basqarıw organları jumısınıń tiykarǵı baǵdarların sanań.



# PUQARALARDÍN ÓZIN-ÓZI BASQARÍW ORGANLARÍ HAQQÍNDA ÓZBEKSTAN RESPUBLIKASI NÍZAMÍ

(Kóshirme)

## 3-statya. Puqaralardıń ózin-ózi basqarıwı túsinigi

Puqaralardıń ózin-ózi basqarıwı — jergilikli áhmiyetke iye bolǵan máselelerdi óz mápleri, tariyxı rawajlanıwdıń ózine tán tárepleri, sonday-aq milliy hám mánawiy qádiriyatlardan kelip shıqqan halda sheshiw boyınsha Ózbekstan Konstituciyası hám nızamları menen kepillik berilgen puqaralardıń erkin jumis islewi.

## 4-statya. Puqaralardıń ózin-ózi basqarıw huqıqi

Puqaralar ózin-ózi basqarıwǵa bolǵan konstituciyalıq huqıqın qalalar, awıllar, sonday-aq qala máhállelerinde puqaralar jıyını (puqaralar wákilleri jıynalısı) arqalı saylaw huqıqı kepilligine muwapiq ámelge asıradı.

Jınisı, rasası, milleti, tili, dini, sociallıq kelip shıǵıwi, isenimi, shaxsı hám sociallıq abiroyına qaramastan puqaralar tikkeley yamasa ózleriniń saylap qoyılatuǵın wákilleri arqalı ózin-ózi basqarıwǵa teń huqıqlı esaplanadı.

## 5-statya. Puqaralardıń ózin-ózi basqarıw organları jumısınıń tiykarǵı principleri

Puqaralar ózin-ózi basqarıw organları jumısınıń tiykarǵı principleri nızamlılıq, insan huqıqları, erkinlikleri hám nızamlı mápleriniń u'stinligi, demokratiya, áshkarlıq, sociallıq ádillik, jergilikli áhmiyetke iye máselelerdi erkin sheshiw, jámááttiń birligi, sociallıq sheriklik, jergilikli úrp-ádet hám dástúrlarlıq inabatqa alıw esaplanadı.

## 8-statya. Puqaralardıń ózin-ózi basqarıw organları

Qalalar, awıllar, sonday-aq, qalalar, qalashalar, awıllar máhálleleri puqaralar jıyını (puqaralar wákilleri jıynalısı) puqaralardıń ózin-ózi basqarıw organları esaplanadı.

Puqaralardıń ózin-ózi basqarıw organları mámlekетlik hákimiyat organları sistemasına kirmeydi hám tiyisli aymaq sheńberinde nızam menen ózlerine berilgen wákilliklerdi ámelge asıradı.

Puqaralardıń ózin-ózi basqarıw organları yuridikalıq shaxs huqıqlarınan paydalananı, óz atı túシリgen mórge iye boladı, sonday-aq, Ózbekstan Respublikası Ministrler Kabineti belgilegen tártipte dizimge alınadı.

## 24-§. ÓZBEKSTAN RESPUBLIKASÍNÍ SUD SISTEMASI

### Tema ústinde islew nátiyjesinde:

- Ózbekstan Respublikası sud hákimiyatınıń düziliwi hám jumis principleri haqqında;
- sudyalardıń huqıq hám minnetlemeleri, sudyani tayınlawda onıń shaxsına qoyılatuǵın talapları haqqında bilip alasız;

### 1. Insan huqıqların qorǵawdaǵı bas buwın.

### 2. Ózbekstan Respublikası sud sistemasi.

#### 1. INSAN HUQÍQLARÍN QORĞAWDAĞI BAS BUWÍN

Hárbir insanniń ómiri waqıyalarǵa bay bolıwı hám hár qıylılığı menen qızıqlı. Biraq insan jámiyyette jasar eken, onıń is-háreketleri basqa adamlardıń huqıqlarına qayshı keliwi múmkın.

Tiykarǵı wazıypası mámleket máplerin hám hárbir adamnıń máplerin qorǵawdan ibarat bolǵan mámleketlik organlar da adamlar arasında tóreshilik etiwge qaratılǵan.

Eger nızam shıǵarıwshı organlar nızamlardı qabil etse, al sud organları nızamlar tiykarında ádil sudlawdı ámelge asıradi.

<b>Ózbekstan Respublikası sud sistemasınıń başlı wazıypaları:</b>	<p>Ózbekstan Respublikası Konstituciyası hám insan huqıqları haqqındaǵı xalıqaralıq hújjetlerde járiyalanǵan puqaralardıń huqıq hám erkinlikleri sudtaǵı qorǵawdı ámelge asırıw;</p>
	<p>kárxanalar, mákemeler hám shólkemlerdiń huqıqları hám de nızam menen qorǵalatuǵın máplerin sud joli menen qorǵaw;</p>
	<p>nızamnıń ústiniłigi, sociallıq ádillik, puqaralardıń tınıshlılıǵı hám tatiwlıǵıń támiyinlew.</p>



#### 1-tapsırma

Tómendegi halatlardı kórip shıǵıp, olardan qaysı biri qılmış, qaysı biri jinayat ekenligin aniqlań.

1. Öspirim temir jolǵa poezddı toqtatıwshı eki tutqıshın ornatıp qoydı.

2. Eki óspirim qatnap turǵan poezdǵa tas atıp oynadı.
3. Ózpirim mektepte kiyinip-sheshiniw xanasında klaslaslarının biriniň buyımın urladı.
4. Oqıwshılar mektepke qońsı úydiń diywallarǵa boyaw jaǵıp tasladı hám aynanı sindirdi.
5. Puqara A. avtomashinada úlken tezlikte kelip jolawshını qaǵıp ketti hám oǵan járdem bermesten qashıp ketti.
6. Jolawshı tasıp baratırǵan avtobus temir joldan ótiw qadaǵan etilgen jerden ótip baratırǵanda avariya júz berdi. Bir neshe jolawshı qaytıs boldı, kóphshılıgi jaraqatlandı.
7. Órt waqtında 9-klass oqıwshısı kvartiradan qashıp shıǵıp jasırındı. Úyde qalǵan eki kishi jastaǵı balanı órt óshiriwshiler qutqardı.
8. Joqarı klass oqıwshısı qatar qızǵa turpaylıq etti. Qız onı tıniș qoyıwin soraǵanda, óspirim bala onı uyat sózler menen kemsitip, qattı urdı. Nátiyjede qızdıń qolı sindı.

## 2. ÓZBEKSTAN RESPUBLIKASÍNÍN SUD SISTEMASÍ

**Sud** – ádil sudlawdı ámelge asırıwǵa haqılı birden-bir mámlekетlik hákimiyat organı esaplanadı. Sudyalar sheshiwshi qararlar hám húkimlerin mámlekет atınan shıǵaradı. Bul nárse sheshiwshi qarar hám húkimler barlıq tärepten, sonıú ishinde, mámlekетlik organlar tärepenen sózsiz orınlanylı shárt ekenligin ańlatadı.


Ózbekstan Respublikasında sud hákimiyatı konstituciyalıq, hákimshilik, puqaralıq, xojalıq hám jinayat sudlawı arqalı ámelge asırıladı. Sudlar arasındań bunday bólistiriw *sudqa tiyislilik*, yaǵníy is kórip shıǵlatuǵın konkret sudtıń belgiliwi dep ataladı.

Ózbekstan Prezidenti Shavkat Mirziyoev 2017-jılı 6-aprelde mámlekет Konstituciyasına sud sistemasın jańalawdı názerde tutatuǵın ózgerisler hám qosımshalar kirgiziliwi haqqındań Nızamǵa qol qoydı. Konstituciyanıń 80, 81, 83, 93, 107, 110, 111 hám 112-statyalarına ózgerisler kirgizildi. Joqarǵı sud puqaralıq, jinayat, hákimshilik hám ekonomikalıq sudlaw isleri tarawında sud hákimiyatı birden-bir — Ózbekstan Respublikası Joqarǵı sudına birlestirildi.

Jańa institut — Ózbekstan Respublikası sudyalar joqarǵı keńesi engizildi. Ol sudyalar hákimiyatı organı bolıp, Ózbekstanda sud hákimiyatı górezsizligine tiyisli konstituciyalıq principke boysınlılıwın támiyinlewge kómeklesedi.

**Ózbekstan Respublikasında sud sistemasi  
tómendegi sudlardan ibarat (Ózbekstan  
Respublikası Konstituciýasının 107-statyası hám  
«Sudlar haqqında»ǵı Nizamní 1-statyası)**

- Ózbekstan Respublikasınıń Konstituciýalıq sudı;
- Ózbekstan Respublikasınıń Joqarǵı sudı;
- Qaraqalpaqstan Respublikası puqaralıq isleri boyınsha sudı, puqaralıq isleri boyınsha wálayatlar hám Tashkent qalası sudları;
- Qaraqalpaqstan Respublikası jinayat isleri boyınsha sudı, jinayat isleri boyınsha wálayat hám Tashkent qalası sudları;
- Qaraqalpaqstan Respublikası, wálayatlar hám Tashkent qalası ekonomikalıq sudları;
- Qaraqalpaqstan Respublikası, wálayatlar hám Tashkent qalası hákimshilik sudları;
- puqaralıq isleri boyınsha rayonlar aralıq, rayon (qala) sudları;
- jinayat isleri boyınsha rayon (qala) sudları;
- rayonlar aralıq, rayon (qala) ekonomikalıq sudları;
- rayon (qala) hákimshilik sudları jumıs alıp baradı;



Ózbekstan Respublikasında sudlar jumis kategoriyasına qarap qáni-gelestiriliwi mümkin. Ayriqsha sudlardıń düziliwine jol qoyılmaydı.

Ózbekstan Respublikasında sud jumisların júrgiziw ózbek, qaraqalpaq tillerinde yaki sol aymaqtaǵı xalıq sóylesetuǵın tilde alıp barılatdı. Sud alıp barıp atırǵan tildi bilmeytuǵın sud qatnasiwshısı ushın dilmash arqalı sud materialları menen tanısız, sud háreketlerinde qatnasiw hám óz ana tilinde sózge shıǵıw huqıqı támiyinlenedi.

### **Ózbekstan Respublikası Konstituciyalıq sudi:**

Ózbekstan Respublikası Konstituciyalıq sudi nizam shıǵarıwshı hám arqarıwshı hákimiyat hújjetleriniń Konstituciyaǵa muwapiqlıǵı haqqındaǵı jumislardı kórip shıǵadı. Ózbekstan Respublikası Konstituciyalıq sudi Ózbekstan Respublikası Prezidenti usınısına muwapiq Ózbekstan Respublikası Oliy Majlisiniń Senati tárepinen Ózbekstan Respublikası Sudyalar joqarǵı keńesi usınıs etken siyasat hám huqıq tarawındaǵı qánigeler arasınan Qaraqalpaqstan Respublikasınıń wákilin qosqan halda saylanadı.

### **Ózbekstan Respublikasınıń Joqarǵı sudi:**

Ózbekstan Respublikası Konstituciya 110-statyasına muwapiq Ózbekstan Respublikası Joqarǵı sudi puqaralıq, jinayıy, ekonomikalıq hám hákimshilik sud islerin júrgiziw tarawında sud hákimiyatınıń joqarǵı organı esaplanadı. Ol qabil etken hújjetler qatań hám Ózbekstan Respublikasınıń barlıq aymaǵında orınlaniwı májbúriy esaplanadı. Ózbekstan Respublikası Joqarǵı sudi tómengi sudlardıń sudlaw jumısı ústinen qadaǵalaw alıp barıw huqıqına iye.

Joqarǵı sud tárepinen qabil etilgen qararlar úzil-kesil boladı hám Ózbekstan Respublikasınıń pútkıl aymaǵında orınlaniwı májbúriy esaplanadı.

Ózbekstan Respublikası Joqarǵı sudi tómengi sudlardıń sudlaw jumısı ústinen qadaǵalaw huqıqına iye.

Ózbekstan Respublikası Joqarǵı sudi tómengi sudlardıń sudlaw jumısı ústinen qadaǵalaw huqıqına iye hám joqarı instanciya sudi sıpatında hám de qadaǵalaw tártibinde jumislardı kórip shıǵadı.

Ózbekstan Respublikası Joqarǵı sudi tárepinen birin instanciyada kórip shıǵılǵan isler shaǵım etiw (protest beriw) huqıqına iye shaxslardıń tańlawına qarap appelyaciya tártibinde yaki kassaciya tártibinde kórip shıǵılıwı mümkin. Appelyaciya tirtibinde kórip shıǵılǵan isler kassaciya tártibinde kórip shıǵılıwı mümkin emes.



Ózbekstan Respublikası Joqarǵı sudi Joqarǵı sud Plenumı túśindiriwleri tómengi sudlar tárepinen orınlarıwı ústinen qadaǵalawdı ámelge asıradı, sudlaw ámeliyatın analizleydi hám sud organları kadrları qánigeligin asırıp barıwin shólkemlestiredi.

Ózbekstan Respublikası Joqarǵı sudi Plenumı májlisinde Ózbekstan Respublikası Bas prokurorı qatnasadı. Sonday-aq, Ózbekstan Respublikası Joqarǵı sudi Plenumı májlislerinde Ózbekstan Respublikası Konstituciyaliq sudi Baslıǵı, Ádillik ministri, sudyalar, Ózbekstan Respublikası Joqarǵı sudi janındaǵı Ilimiy máslahát keńesi aǵzaları da qatnasiwı múmkın.

Sud organlarınıń tiykarǵı maqseti insan huqıqları hám erkinliklerin qorǵaw, jámiyyette nızamshılıq, ádillik ornatiwdan ibarat. Sud organları jumisiniń áhmiyetliliği adamlar arasında payda bolǵan kelispewshilik hám jánjellerdi elimizde qabil etilgen nızamlardı ámeliyatta qollanıw tiykarında zorlıq isletpesten sheshiliwinde jámlengen.

 **Este saqlań!**

**Sud sistemasi** – óz wákıllıkleri, maqsetleri hám wazıypalarına muwapiq jumıs alıp baratuǵın mámlekettiń pútkıl sudlaw organları.

**Birinshi instanciya sudi** – nızamǵa muwapiq sud májlisinde birinshi bolıp sud halatların anıqlawshı hám jumıs boyınsha hám qararlar yaki húkim shıǵarıwshı sud. Birinshi instanciya sudi qararı ústinen kassaciya yaki appelyaciya tártibinde joqarı turatuǵın sudqa shaǵım etiw múmkin.

**Kassaciya** – tárepler shaǵımı yaki prokuror protestine qarap Joqarǵı sud instanciya hám tárepinen biykar etiwi haqqındaǵı arza.

Kesteni toltırıw barısında hákimiyat tarmaqlarınan hár biri insan huqıqların qanday tárizde qorǵaytuğının aniqlań.

### **Insan huqıqlarınıń qorǵalıwı**

Nızamshılıq hákimiyat organları	Atqarıwshı hákimiyat organları	Sud hákimiyatı organları

### **Ózbekstan Respublikasınıń sud sisteması**

<b>Sudtın atalıwı</b>	<b>Wazıypalar hám wákillikler</b>
Ózbekstan Respublikasınıń Konstituciyalıq sudi	Ózbekstan Respublikası nızamları hám Oliy Majlis palatasi qararlarınıń, Ózbekstan Respublikası Prezidenti pármanları, húkimet hám mámlekетlik hákimiyat jergilikli organları qararları, xalıqaralıq shártnamani hám Ózbekstan Respublikası basqa minnetlemeleriniń Konstituciyaga muwapiqlıǵıń anılaydı.
Qaraqalpaqstan Respublikasınıń Konstituciyalıq qadaǵalaw komiteli (Qaraqalpaqstan Respublikasınıń Konstituciyası, 70-statya, 8-punkt)	Puqaralıq, jinayıy hám hákimshilik sudlawdı ámelge asırıwshı joqarǵı sud hákimiyatı organları
Ózbekstan Respublikası Joqarǵı sudi	
Qaraqalpaqstan Respublikası puqaralıq hám jinayıy isler boyınsha Joqarǵı sudi	
Ózbekstan Respublikası Qaraqalpaqstan Respublikası, wálayatlar hám Tashkent qalalıq ekonomikalıq sudi	Ózbekstan Respublikası hám Qaraqalpaqstan Respublikasınıń ekonomikalıq jumısların júrgiziw boyınsha sud organları
Wálayat sudları hám Tashkent qalalıq sudi, rayonlar aralıq, rayon hám qalalıq sudlar	Puqaralıq, jinayıy islerdi hám hákimshilik huqıq buziwshılıq haqqındaǵı islerdi birinshi kórip shıǵıwdı ámelge asıradı (birinshi instanciya sudları).



## Ózbekstan Respublikasınıń sud sistemasi:

- sudlar – insan huqıqların qorǵawdaǵı tiykarǵı buwın;
- sud – ádıl sudlawdı ámelge asırıwshı birden-bir hákimiyat organı;
- nızamlardı buzǵanı ushın jaza sharasın tek sud tayınlaydı;
- sudyalar – gárezsiz hám qol qatılmas, tek nızamǵa boyşınadı;
- hákimshilik, puqaralıq hám jınayıy sud procesi, nızam alındında puqaralardıń teń ekenligi;
- Konstituciyalıq sud;
- ulıwma sudlar, ekonomikalıq sudları;
- principler: áshkaralıq, obyektivlik, nızamlılıq, ádillik.



1. Ózbekstan Respublikası hám Qaraqalpaqstan Respublikası sud sistemasıń qaysı sudlar qurayıd?
2. Sud sistemiń túsinigine sıpatlama beriń.
3. Sud mámleket hákimiyati organları sistemasynda qanday roldi atqaradı?
4. Ózbekstan Respublikası sud organlarınıń tiykarǵı maqsetin bayan etiń.



## 25-§. ÓZBEKSTAN RESPUBLIKASÍ SUD ORGANLARÍ JUMÍSÍN SHÓLKEMLESTIRIW

Tema ústinde islew nátiyjesinde:

- ádil sudlawdı ámelge asırıwǵa qoyılatuǵın tiykarǵı talaplar haqqında;
- sudyalardıń huqıq hám minnetlemeleri, sudyalardı lawazımına tayınlawda olardıń shaxsına qoyılatuǵın talaplar haqqında bilip alasız;

- 1. Adil sudlawdı ámelge asırıwdaǵı tiykarǵı talaplar.**
- 2. Sudyalardıń huqıq hám minnetlemeleri.**

### 1. ÁDIL SUDLAWDÍ ÁMELGE ASÍRÍWDAĞI TIYKARǵI TALAPLAR

Obyektivlik	Istiń qalıs hám biyǵarez qaralıwı
Hár táreplemelik hám tolıq	Kórılıp atırǵan iske tiyisli barlıq aniqlanǵan faktlerdiń hár tárepleme kórip shıǵılıwı
Nızamlılıq	Konstituciya hám nızamlarǵa qatań muwapiq tárizde kórip shıǵılıwı hám qarar qabillanıwı
Májbúriylik hám ádillik	Dálillerdi isenimli faktler menen tastıyıqlaw hám istiń barlıq táreplerin esapqa alıw

Ózbekstan Respublikasınıń Konstituciyasında bárshe ushın májbúriy bolǵan mınaday qaǵıyda bekkemlep qoyılǵan: tek sud shaxstı jinayat islegenlikte ayıplı dep tabıwı hám nızamǵa muwapiq jaza sharasın belgilewi múnkin (19-statya).

Bunda jinayat islegenlikte ayıplanıp atırǵan hárbi adam qorǵanıw ushın barlıq jar'demler tamıyinlep beriletuǵın sudta isi nızamlı tártipte, ashkara kórip shıǵılıp, jinayatı aniqlanǵanǵa shekem ayıplı esaplanbaydı (Ózbekstan Respublikası Konstituciysi, 26-statya). Bunday juwapkerlikti aniqlaw tártibi **ayıpsızlıq prezumpciyası** dep ataladı.



#### *Tiykarǵı Nızam belgileydi*

Jinayat islegenlikte ayıplanıp atırǵan hárbi shaxstıń isi sudta nızamlı tártipte, áshkara kórip shıǵılıp, onıń ayıbı aniqlanbaǵansha ol ayıplı dep esaplanbaydı. Sudta ayıplanıp atırǵan shaxsqa ózin qorǵaw ushın barlıq sharayatlar jaratlıp beriledi.

**Ózbekstan Respublikasınıń Konstituciysi, 26-statyadan.**

## 1-tapsırma

Sizińshe, sud talqılawında sudyadan tisqarı prokuror, advokat hám xalıq másłahátshisi, jámáát ayiplawshısı hám qorǵawshılarıńı qatnasiwi nızam menen qanday maqsette belgilengen?

Tómende keltirilgen hárbir jaǵday menen tanısıp shıgıp, sud nege bunday qarar shıgarǵanın sheshiń. Sud tárepinen ádıl sudlawdi ámelge asırıw boyinsha talaplar buzılǵan ba yamasa kerisinshe me? Sudyanıń ornında bolǵanińda qanday qarar shıgarǵan bolar edińiz?

### **1-jaǵday.**

Tájibaevlar shańaraǵı aǵzaları (ana, áke, eki ul hám bir aqlıq) ózleriniń materiallıq jaǵdayın jaqsılap alıw maqsetinde Tájikstannan Ózbekstanǵa narkotik zatlardı tasıp keliwge razı boldı. Nızamǵa qarsı júk bajixana xızmetkerleri teksergende aniqlandı. Shańaraqtıń barlıq aǵzaları, sonnan, 16 jasar aqlıq, 70 jasar ana hár qıylı müddetke qamaldı.

### **2-jaǵday.**

Puqara N. «Anxor» firmasınıń esapshısı joǵaltıp qoyǵan hújjetlerdi tawıp aldı. Hújjetlerdiń qaytarılıw esesine joǵaltıp qoyǵan júk hújjetlerinde jazıp qoyılǵan tovar bahasınıń 50 procentin talap etti. Uzaq kóndiriwlerden keyin firma bassıları N. dı kózboyawshılıqta ayıplap, onıń ústinen sudqa arza berdi. Sud N. dı ayıplı depaptı hám onı úsh jıl azatlıqtan ayırıwǵa húkim etti.

### **3-jaǵday.**

Basqarıwdı epley almaǵan puqara M. joldıń shetine shıgıp ketti hám ol jerde turǵan puqara K. niń avtomobiline ziyan keltirdi. Sudya puqara K. ǵa ózi ayıplı ekenligin, onıń mashinası qadaǵan etilgen orında turǵanlıǵıń túsındırıp, K. niń arzasın qabil etiwden bas tarttı.

## 2-tapsırma

Tómendegi mashqalani sheshiw boyinsha óz pikirińizdi bildiriń.

Terrorshılıqta gúman etilip atırǵan shaxslardıńı biri qolǵa tústi, biraq ol partlawshı qurılma qay jerge jaylastırılǵanın aytpadı. Ol óz aytıwı ushın qanday sharalardı qollanǵan bolar edińiz? Kúsh jumsaysız ba? Kerisinshe bolsa, ne sebepli?

Terrorshını qıynaǵan miliciya xızmetkeri jazalaniwı shárt pe?

## 2. SUDYALARDÍN HUQÍQ HÁM MINNETLEMELERI

Ózbekstan Respublikasınıń sudyaları górezsiz hám olardıń shaxsına qol qatılmaydı, yaǵníy sudyalar hám xalıq másláhátshileri sudtıń isin tek nızam tiykarında hám olarǵa bolǵan hár qanday sırtqı tásirge baylanıssız sharayatta talqlıaydı.

Mámleketlik organ xızmetkerleri, qálegen kásiptegi lawazımlı shaxslar hám puqaralar konkret islerdi qalay sheshiw haqqında sudqa kórsetpe beriwe haqısı joq. Qol qatılmashlıq princimı sudyaniń ruxsatısız onıń xızmet bólmesine, úyine kiriwge, xat-xabarlarǵa kóz taslawǵa, nárseleri hám hújjetlerin kózden keshiriwge haqısı joq ekenligin ańlatadı.



### *Asosiy qonun belgilaydi*

Sudyalar górezsiz bolıp esaplanadı, tek nızamǵa boysınadı. Sudyalardıń ádıl sudlawın ámelge asırıw boyınsha jumısına qanday da bir tárizde aralasiwǵa jol qoyılmaydı hám bunday aralasiw nızamǵa muwapiq juwapkerlikke sebep boladı.

### **Ózbekstan Respublikasınıń Konstituciyası, 112-statyadan.**

Ózbekstan Respublikasınıń 30 jastan kishi bolmaǵan, joqarı yuridikalıq maǵlıwmatqa iye, yuridikalıq qánigelik boyınsha eń dáslep huqıqta qorǵaw organlarında bes jıl miynet stajına iye bolǵan hám mamanlıq imtixanın tapsırǵan puqara rayonlar aralıq, rayon (qala) puqaralıq, jinayat, ekonomikalıq hákımshilik sudi sudyadı etip tayınlanıwı múmkın. sudyası, xojalıq sudyası etip tayınlanıwı múmkın. Ózbekstan Respublikasınıń oficer dárejesine iye bolǵan, haqıqıy áskeriy xızmetti ótep atırǵan puqarası áskeriy sudtıń sudyası bola aladı.

Ózbekstan Respublikası Konstituciyasına muwapiq sudyalar deputat bolıp saylana almaydı, siyasiy partiyalar hám háreketlerge tiyisli bola almaydı, sonday-aq sudyalar wazıypaların basqa bir haqı tólenetuǵın jumıs penen qosıp alıp barıwǵa haqısı joq.

Sudyalar jinayı juwapkerlikke tartılǵan jaǵdayda eger óziniń lawazımına sáykes kelmeytuǵın jumıs penen shuǵıllanǵan jaǵdaylarda sudyalar tiyisli qánigeli kollegiyası qararı menen Ózbekstan Respublikası Joqarǵı sudyalar Keńesi usınısı boyınsha sudyalar wákıllıkleri toqtatılıwı, sudyalar májbúriy

xarakterdegi medicinalıq sharalarǵa tartılıwı, sud qararı menen belgisiz sebepler boyınsha sudyda bolmay turǵan dep tán alınıwı da mýmkin.

**Sudyalardıń wákillikleri tómendegi jaǵdaylarda müddetinen aldın toqtatılıwı mýmkin:** 1) Sudya antın buzǵanda; 2) jazba arza bergende; 3) sudyalar tiyisli qániqe kollegiyası tárepinen eskertiw berilgennen yaki wákillikleri toqtatılǵannan keyin óz lawazımına sáykes kelmeytuǵın jumıs penen shuǵıllanǵan jaǵdaylarda; 4) belgilengen tártipke sóylesiwigə uqıpsız yamasa uqıbı sheklengen dep tán alınsa; 5) Ózbekstan Respublikası puqaralıǵınan ayrılganda; 6) sudtıń ayıplaw húkimi oǵan qarata kúshke kirgende; 7) qaytıs bolǵanda yamasa sud qararı menen ólgen dep járiyalansa; 8) salamatlığı halatı yamasa uzaq waqt dawamında basqa keshirimli sebepler menen sudyda minnetlemelerin atqarıwǵa uqıplı bolmaǵan jaǵdayda; 9) eger, basqa sudyda lawazımın iyelewge razılıq bermegen jaǵdayda sud baslıǵı wákillikleri müddeti tamalanǵanda.



### **1-tapsırma**

*Sizińshe, tómende keltirilgen jaǵdaylardan qaysı birinde sudyda tárepinen nizamnıń buzılıwına jol qoyulǵan?*

#### **1-jaǵday.**

Piyadalar jolınan ótip baratırǵanda qaptalınan zuwlap baratırǵan avtomobil puqara S. tiń ústine ılay shashıratıp ketti. Jábirleniwshi bul máseleni ózi sheshiwi mýmkin, sudlar bunday júdá áhmiyetli emes is penen shuǵıllanbaydı dep esaplaǵan sudyda arzanı qabil etiwden bas tarttı.

*Sudtiń qararına múnásibetińiz qanday?*

#### **2-jaǵday.**

Puqara Sh. puqara N. nan 50.000 sum óndirip beriliwi haqqında sudqa murajat etti. Sol waqıttıń ózinde N. bul summanı qalıń sıpatında alganı, sońınan qızın Sh. niń balasına beriwden bas tartqanı anıqlandı.

*Sudyda qanday jol tutıwı kerek?*



## *Juwmaq shıǵaramız*

Sudlaw sisteması principleri  
hám ózine tárnlıkları:

- Ayıpsızlıq prezumpciyası – ayıplılıq tek sud tárepinen belgileniwi;
- «Sudlar haqqında»ǵı Nızam;
- nızamlılıq;
- áshkaralıq;
- sudyalardıń gárezsizligi;
- Konstituciyalıq sud – nızamlar, pármanlar, qararlardıń Konstituciyaǵa muwapiqlığın aniqlaw.



## *Ózińdzi sinań!*

1. Ádil sudlawdı ámelge asırıwda qoyılatuǵın nızamlı talaplardı aytıń.
2. Sudyalardıń gárezsizligi hám tek nizamǵa boyśınıwı principi qalay ámelge asırıladı?
3. Konstituciyalıq sudtń tiykarǵı wazıypasın aytıń.
4. Kim qala yaki rayon sudı, áskeriy sud, Konstituciyalıq sudtń sudyası bolıwı mümkin?

## 26-§. ÁMELIYAT SABAĞÍ KONSTITUCIYALÍQ SUD MÁJILISI

### Tema ústinde islew nátiyjesinde:

- Konstituciyalıq sud majlisi ótkeriletuğın basqıshlar izbe-izligi haqqında;
- Konstituciyalıq sud qatnasiwshılarıní huqıqları hám minnetlemeleri menen tanıstırıw haqqında;
- Sud hákimiyatı organları jumısı konstituciyalıq principleri haqqında.
- Xalıq aldında shıgıwlarda óz sheberlik hám kónlikpelerińizdi jáne de jetilistiriw hán alıńǵan bilimlerdi ámeliyatta qollanıw imkaniyatlari haqqında bilip alasız.

- 1. Konstituciyalıq sud wákillikleri.**
- 2. Sud majlisin ótkeriwge tayarlıq.**
- 3. Sud majlisin ótkeriw.**
- 4. Mashqalanı talqılaw.**
- 5. Qarar qabil etiw.**
- 6. Juwmaqlar shıgariw.**

### 1. KONSTITUCIYALÍQ SUDTÍN WÁKILLIKLERİ

Ózbekstan Respublikasınıń Konstituciyalıq sudı konstituciyalıq qadaǵaławdıń joqarǵı sud organı esaplanadı (Ózbekstan Respublikasınıń Konstituciyası, 108-statya). Ulıwma sudlar sıyaqlı ol da elimiz xalqı huqıqların qorǵaydı.

Biraq sudlardıń basqa túrlerinen ayırmashılıǵı konstituciyalıq sud sudyaları ayriqsha shaxslar arasında konkret islerdi talqılamaydı.

Konstituciyalıq sud sudyalarınıń baslı wazıypası Oliy Majlis járiyalagań nızamlardıń, Ózbekstan Respublikası Prezidenti pármanlarınıń, Húkimet qararlarınıń hám basqa nızam hújjetleriniń Tiykargı nızamǵa – elimiz Konstituciyasına muwapiqlıǵıń aniqlawdan ibarat.

### **Ózbekstan Respublikası Konstituciyasınıń 109-statyasına muwapiq Konstituciyalıq sud:**

1) Ózbekstan Respublikası nızamlarınıń hám Ózbekstan Respublikası Oliy Majlisi palataları qararlarınıń, Ózbekstan Respublikası Prezidenti pármanlarınıń, qararları hám biylikleriniń, húkimet, jergilikli

hákimiyat organları qararlarınıň, Ózbekstan Respublikası mámlekетler aralıq shártnamalı hám basqa minnetlemeleriniň Ózbekstan Respublikası Konstituciyasına muwapiqlıǵıń aniqlaydı;

2) Ózbekstan Respublikası Prezidenti tárepinen qol qoyılǵanǵa shekem Ózbekstan Respublikası konstituciyalıq nızamlarınıň, Ózbekstan Respublikası xalıqaralıq shártnamaların ratifikasiya qılıw haqqındağı Ózbekstan Respublikası nızamlarınıň Ózbekstan Respublikası Konstituciyasına muwapiqlıǵıń aniqlaydı;

3) Qaraqalpaqstan Respublikası Konstituciyasınıň Ózbekstan Respublikası Konstituciyasına, Qaraqalpaqstan Respublikası nızamlarınıň Ózbekstan Respublikası nızamlarına muwapiqlıǵı haqqında juwmaq beredi;

4) Ózbekstan Respublikası Konstituciyası hám nızamları normalarına sholıw jasaydi;

5) Ózbekstan Respublikası Joqarǵı sudınıň belgili bir iste qollanılıwı lazım bolǵan normativ-huqıqıy hújjetlerdiň Ózbekstan Respublikası Konstituciyasına muwapiqlıǵı haqqında sudlar baslaması menen kirgizilgen mûrajattı kórip shıǵadı;

6) konstituciyalıq sudlaw islerin júrgiziw ámeliyatın ulıwmalastırıw nátiyjeleri boyınsha hár jılı Ózbekstan Respublikası Oliy Majlisi palatalarına hám Ózbekstan Respublikası Prezidente mámlekettegi konstituciyalıq nızamlılıqtıń halatı haqqında málimeleme usınadı;

7) Ózbekstan Respublikası Konstituciyası hám nızamları menen berilgen wákilik sheńberinde basqa jumislardı da kórip shıǵadı.

Konstituciyalıq sudtiń hújjeti rásmiy járiyalanǵan kúnnen baslap kúshke kiredi. Konstituciyalıq sudtiń qararı qatań hám ústinen shaǵım etiw mûmkin emes.



### Tapsırma

*Konstituciyalıq sudtiń májilisin ótkeriń. Kóz aldińızǵa keltiriń, húkimettiń 12 jullıq májbúriy bilim beriwdi biykarlaw haqqındaǵı bazar ekonomikasına ótiwi menen túsindirilgen qararı qabil etilgen, usı múnásibet penen hár kim óziniń bilim alıw dárejesi haqqındaǵı máseleni ózi sheshiwi mûmkin.*

*Usı huqıq buziwshılıq Ózbekstan Respublikası Konstituciyasına sáykes kele me?*

## **Konstituciyalıq sudtın májlisi tómendegishe ótkeriliwi múmkin:**

**I. Tayarlıq basqıshi.** Klass bólmesi sud májlisi zalın esletetuǵın jaǵdaydı jaratiń. (bilim alıwshılardıń bes toparı ushın stollar – hárbir topar Konstituciyalıq sudtın bir sudyasın ańlatadı, başlıq ushın stol, bayanatshılar ushın minber).

**II. Májlisti ótkeriw.** Baslıq bilim alıwshılardı kórip shıǵılatuǵın máseleler menen támiyinleydi, reglamentti anıqlastırıdı hám toparlarǵa talqılaw ushın waqt beredi. Qarar qabil etilip atırǵanda oqıwshılar Ózbekstan Respublikası Konstituciyasınıń konkret statyalarına názer taslawı lazım.

**III. Mashqalani talqılaw.** Hár topardan bayanatshı belgilenedi, ol 2-3 minut dawamında topardiń usı mashqala boyınsha kózqarasın sáwlelendiredi. Onı sheshiw ushın oqıwshılar nızam shıǵarıwshılarǵa talqılanıp atırǵan toqtamǵa dúzetiwler, nızamnıń jańa statyası joybarın usınıwı yamasa usı toqtamdı biykarlawın talap etiwi múmkin. Talqılaw waqtında basqa toparlardıń qatnasiwshıları soraw beriwi múmkin.

**IV. Qarar qabil etiw.** Konstituciyalıq sudta qarar ápiwayı kóphsilik dawıs penen qabil etiledi.

**V. Juwmaqlar shıǵarıw.** Mashqalaniń talqılanıw barısın bahalań: talqılanıp atırǵan qarardıń paydasına yamasa oğan qarsı argumentler qanshelli tiykarlı boldı, júzege kelgen mashqalani bunday tallaw qanshelli nátiyjeli boldı?



## **ARALÍQ QADAĞALAW USHÍN SORAWLAR**

*Qıynalǵanda qawsırma ishinde kórsetilgen sabaqlıq betlerine mürajat etiń.*

1. Ózbekstan Respublikası Prezidentiniń mámleket basshısı sıpatındaǵı tiykarǵı waziyapaların aytıp beriń (120–121-b.)
2. Ózbekstan Respublikası Prezidenti etip kim saylanıwı mýmkin? (123-b.)
3. Ózbekstan Respublikası Prezidentin saylaw tártibin aytıp beriń (123-b.)
4. Ózbekstan Respublikası Prezidenti wákillikleri qanday jaǵdaylarda toqtatıldı? (123-b.)
5. Óz wákilligi toqtaǵannan soń Prezident qaysı lawazımdı iyelewı mýmkin? (124-b.)
6. Ózbekstan Respublikasındaǵı atqarıw hákimiyyati organlarıń aytıp beriń (125-b.)
- 7) Atqarıw hákimiyyati organlarıńiń tiykarǵı funkciyasın aytıń (125-b.)
- 8) Ózbekstan Respublikası Húkimetiniń tiykarǵı wákilliklerin sanap beriń (125-b.)
- 9) Xalıq deputatları Keńesleri qanday mashqalalardı sheshedi? (130-b.)
10. Xalıq deputatları Keńeslerine kim basshılıq etedi? (130-b.)
11. Wálayat, qala yaki rayon hákimi minnetlemelerin sanań (131-b.)
- 12.«Puqaralardıń ózin-ózi basqarıwı» túsinigine sipatlama beriń (134-b.)
13. Qalalar máhálleleri, qalashalar, awillardaǵı ózin-ózi basqarıw organın aytıń (134-b.)
14. Puqaralar jiyinleriniń jumıslarınıń tiykarǵı baǵdarları boyinsha qanday komissiyalar bar? (136-b.)
15. Ózbekstan Respublikasında sud hákimiyyati sudlawdıń qaysı túrleri arqalı ámelge asırıladı? (139-b.)
16. Ózbekstan Respublikası sud sistemasi qaysı sudlardan dúzilgen? (140-b.)
17. Ózbekstan Respublikası Konstituciyalyq sudı qanday jumıslardı kórip shıǵadı? (141-b.)
18. Ózbekstan Respublikası sud organlarıńiń tiykarǵı maqsetin aytıń (142-b.)
19. Ádıl sudlawdı ámelge asırıw procesinde nızamlarǵa qoyılatuǵın tiykarǵı talaplardı aytıp beriń (145-b.)
20. Ayıpsızlıq prezumpciyası degenimiz ne? (145-b.)
21. Kim qala hám rayonlar aralıq sud, rayon (qala) sudı yaki ekonomikalıq sud sudyası bolıwı mýmkin? (147-b.)
22. Sudyanıń wákillikleri qanday jaǵdayda toqtatılıwı mýmkin? (148-b.)
23. Sud hákimiyyati jumısınıń konstituciyalyq principlerin sanap beriń (149-b.)

## V bólím

# KONSTITUCIYA – ELDE DEMOKRATIYANÍ RAWAJLANDÍRÍW KEPILLIGI

*Biz elimiz turmısına tiyisli hár bir qarardı xalqımız benen másláhátlesip, tikkeley sóylesiw tiýkarında qabil etpektemiz. «Xalıq mámlekет organlarına emes, al mámlekетlik organlar xalqımızǵa xızmet etiwi kerek» degen ideya bul boyınsha jumısımız ólshemine aylanbaqta.*

*Shavkat Mirziyoev*

## 27-§. ÓZBEKSTAN RESPUBLIKASÍNDÁĞI SAYLAW SISTEMASI

**Tema ústinde islew nátiyjesinde:**

- demokratiyalıq mámlekette saylawlardıń áhmiyeti haqqında;
- hárekettegi saylaw sistemaları, olardıń principleri hám nátiyjeliliği haqqında;
- Ózbekstan Respublikasındaǵı saylaw sistemasınıń ózgeshelikleri haqqında bilip alasız.

- 1. Ulıwma xalıqlıq saylaw – eldiń rawajlanıw jolın tańlaw.**
- 2. Saylawdıń qaysı modeli jaqsıraq?**
- 3. Demokratiyalıq saylaw principleri.**

### 1. ULÍWMA XALÍQLÍQ SAYLAW – ELDIŃ RAWAJLANÍW JOLÍN TAŃLAW

Ulıwma xalıqlıq saylaw joli menen mámlekет hákimiyatı organların qáliplestiriw demokratiyalıq huqıqıy mámlekettiń áhmiyetli belgilerinen biri esaplanadı. Hárbir puqara óz dawısın bergen waqtta hákimiyatqa dawagerlik etip atırǵan adamlarǵa, siyasıy partiyalarǵa óz múnasibetin bildiredi. Ol saylap qoyılatuǵın organlardı qáliplestiriwde qatnasiwǵa, yaǵníy olardıń quramına saylaw hám saylaniwǵa haqılı esaplanadı.



Ózbekstan Respublikasınıń puqaraları mámlekетlik hákimiyat wákıllık organlarına saylaw hám saylaniw huqıqına iye. Hárbir saylawshı bir dawısqı iye. Dawıs beriw huqıqı óz erk-qálewin bildiriw teńligi hám erkinligine nızam menen kepillik beriledi. Ózbekstan Respublikasınıń on segiz jasqa tolǵan puqaraları saylaw huqıqına iye.

Sud tárepinen sóylew uqıbı joq dep tabılǵan puqaralar, sonday-aq sud húkimi menen azatlıqtan ayırıw orınlarında saqlanıp atırǵan shaxslar saylaniwı múmkin emes hám saylawda qatnaspayıdı.

### Ózbekstan Respublikasınıń Konstituciyası, 117-statyadan.



«Saylaw» ataması dawıs beriw joli menen saylap qoyılatuǵın hákimiyat organların qáliplestiriwdi ańlatadı. Solay eken, eń ılayıqlısın saylaw imkaniyatı tuwılıwı ushın bir neshe talabanlar bolıwı kerek. Bunday saylaw **alternativalli saylaw** dep ataladı. Alternativ bolmaǵanda saylawshılarda usınıs etilgen talabannan bas tartıw imkaniyatı bolıwı lazım.

## 2. SAYLAWDÍN QAYSÍ MODELİ JAQSÍRAQ?

Saylawlar óz-ózinen demokratiyaǵa kepil bola almaydı. Sol sebepli saylaw sisteması áhmiyetli bolıp esaplanadı.

**Saylaw sistemasi** – mámlekетlik hákimiyat wákıllık organlarına hám mámlekет prezidentin saylaw tártibi bolıp tabıladi.

Xalıqaralıq ámeliyatta saylaw sistemasınıń hár qıylı modelleri bar, bular: majoritar hám proporcional.

**Majoritar** sistemada saylawshılardıń nızam menen belgilengen kóphshilik dawısın (keminde 51% + 1 dawıs) alǵan talaban sol saylaw okrugi boyınsha saylanǵan esaplanadı.

Eger talaban saylawlarda qatnasqan saylawshılar dawısınıń yarıminan kemin alsa, eń kóp dawıs alǵan eki talaban qatnasaǵıń ekinshi basqısh ótkeriledi. Ekinshi basqıshıta eń kóp dawıs sanın alǵan talaban saylanǵan esaplanadı.

**Proporcional** saylaw sistemasi tiykarına saylawshılar tárepinen partiya ushın berilgen dawıslar hám partiya tárepinen alıńǵan deputat wákıllıkleriniń nızamlılıǵına gúwaliq beretuǵın hújjetler arasındańı proporcionallıq princi pi qoyılǵan.

Bunday sistemada siyasiy partiyalar tárepinen familiyasına qarap emes, al dizimler menen kórsetiledi hám saylawshılar ulıwmalıǵınsıa ol yamasa bul partiyaniń dizimine dawıs beredi.

Ózbekstan Respublikasınıń saylaw sistemasın tańlap alıwda elimizde qálipleskən dástúrlar hám siyasiy sistemaniń rawajlanıw dárejesi esapqa alıńǵan. Kóphshilik huqıqtanıwshı alımlar hám siyasatshılar elimizde majoritar sistemadan paydalaniw kóbirek maqsetke muwapiq dep esaplaydi, óytkeni ol qollanıwda bir qansha ápiwayı hám turaqlı siyasiy tártip sharayatında ásirese nátiyjeli esaplanadı, degen juwmaqqa keldi.

### **3. DEMOKRATIYALÍQ SAYLAW PRİNÇİPLERİ**

Ózbekstan Respublikasınıń Konstituciysi hám «Ózbekstan Respublikası Oliy Majlisine saylawlar haqqında»ǵı Nızami saylaw sisteminiń negizi bolıp, olarda saylaw sisteminiń demokratiyalıq principleri bekkemlep qoyılǵan.

**Ulıwmalıq princi pi** hám saylawshılar ushın, hám talabanlar ushın dizimnen ótiwdıń ashıq ekenligin támiyinleydi. Saylaw ótkeriletuǵın kúnde 18 jasqa tolǵan puqaralarǵa saylawda qatnasiw huqıqı beriledi.

Saylaw uchastkaları jumisiniń shólkemlestiriliwi de saylaw huqıqı ulıwmalıǵınıń kepilligi bolıp xızmet etedi. Ol saylawshılarǵa maksimal qolaylı jaǵdaylar jaratıp beriletuǵın bir tárizde shólkemlestiriledi: saylaw uchastkaları jasaw orınlarına tikkeley jaqın jaylasadı; saylaw dem alıs

kúnine belgilenedi hám azanda saat 6 dan keshki saat 20 ága shekem dawam etedi; dawís beretuǵın orín haqqında hárbir saylawshıǵa bildiriledi; tiǵılıs, gezekte turmaw hám dawís beriw ushin basqa tosqınlıqlar bolmawi maqsetinde dawís beriw ushin zárúrli muǵdarda kabinetler úskeneneli.


Egerde densawlıǵına baylanıslı yaması basqa sebepler menen saylawshılar saylaw uchastkalarına kele almasa, olardıń ótinishi menen dawís beriw ózleri jasaytuǵın orınlarda shólkemlestiriledi.

Saylawshılardan hár biri familiyaları dizimge kirgizilgeni hám de ózleri haqqındaǵı maǵlıwmatlardıń durıs ekenligine isenim payda etiwi ushin saylaw uchastkalarında tanısıp shıǵıw maqsetinde saylawshılardıń dizimleri ildirip qoyıladı.

Teńlik principi hárbir saylawshınıń dawısı teń kúshke iye ekenligin ańlatadı.

Jasırınlıq principi dawís beriw shetten qanday da qadaǵalaw bolmawi hám basqalardıń qatnasıwısız dawís beriw imkaniyatına saylawshıǵa kepillilik beredi. Dawís beriwdiń jasırın bolıwin támiyinlew maqsetinde saylawshı arnawlı tayarlańǵan kabinaǵa kiredi, saylaw byulletenlerin toltırادı, yaǵníy saylawshı dawís berip atırǵan deputatlıqqa talabannıń tuwrısına, ón tárepte jaylasqan bos kvadratqa belgi – qosıw belgisin qoyadı hám óz qolı menen saylaw qutısına taslaydı.

Járiyalılıq principi saylaw waqtında nızam buziwshılıq imkaniyatın shekleydi, dawıslar sanalıp atırǵanda hám rásmiy nátiyjelerdi járiyalap atırǵanda hadallıq bolıwin támiyinleydi.





Ózbekstan Respublikası Prezidenti saylawı, Ózbekstan Respublikası Oly Majlisiniń Nızamshılıq palatasına hám de Qaraqalpaqstan Respublikası Joqarǵı Kengesine, wálayatlar, rayonlar, qalalar mámleketlik hákimiyatı wákıllık organlarına saylaw tiyislisinshe olardıń konstituciyalıq wákıllık müddeti tamamlanatuǵın jılı — dekabr ayınıń úshinshi on kúnliginiń birinshi ekshembisinde ótkeriledi. Saylawlar ulıwma, teń hám tikkeley saylaw huqıqı tiykárında jasırın dawıs beriw jolı menen ótkeriledi. Ózbekstan Respublikasınıń on segiz jasqa tolǵan puqaraları saylaw huqıqına iye esaplanadı.

Ózbekstan Respublikası puqarası bir waqıttıń ózinde ekiden artıq mámleketlik hákimiyat wákıllık organınıń deputati bolıwı múmkın emes.

Ózbekstan Respublikası Prezidenti saylawın, Ózbekstan Respublikası Oly Majlisine saylawdı, sonday-aq, Ózbekstan Respublikası referendumın shólkemlestiriw hám ótkeriw ushin Ózbekstan Respublikası Oly Majlisi tarepinen jumısınıń tiykargı principleri górezsizlik, nizamlılıq, kollegiallıq, járiyalılıq hám ádillikten ibarat bolǵan Ózbekstan Respublikası Oraylıq saylaw komissiyası düziledi.

Ózbekstan Respublikası Oraylıq saylaw komissiyası óz jumısın turaqlı tiykarda ámelge asıradı hám óz iskerliginde Ózbekstan Respublikasınıń saylaw haqqındaǵı hám de referendum haqqındaǵı nizamlarına hám basqa nizamlarǵa ámel qıladı.

Ózbekstan Respublikası Oraylıq saylaw komissiyasınıń aǵzaları Qaraqalpaqstan Respublikası Joqarǵı Kengesiniń, xalıq deputatları wálayatlar hám Tashkent qalası Keńesleriniń usınısı boyınsha Ózbekstan Respublikası Oly Majlisiniń Nızamshılıq palatası hám Senatı tarepinen saylanadı.

Ózbekstan Respublikası Oraylıq saylaw komissiyasınıń Baslıǵı komissiya aǵzaları arasınan Ózbekstan Respublikası Prezidentiniń usınısı boyınsha komissiya majlisinde saylanadı.

**Ózbekstan Respublikasınıń Konstituciyası, 117-statyadan.**



### Saylaw sistemasi:

- mámlekетlik hákimiyat organlarının ulıwma xalıqlıq saylawlar arqalı qáliplestiriw;
- dawıs beriw – hákimiyatqa dawagerlik etip atırǵan hár qıylı shaxslar hám partiyalarǵa múnasibetin bildiriw forması;
- saylaw huqıqı – 18 jastan baslap, mámlekет puqaraları;
- saylaw huqıqınan ayrırlǵanlar: huqıqıy qatnasqa uqıpsızlar, qamaqxanalarda saqlanıp atırǵanlar;
- majoritar hám proporcional saylaw sistemasi;
- ulıwma, teń, tikkeley saylaw huqıqı;
- jasırın dawıs beriw;
- qadaǵalaw: saylawlarda baqlawshılardıń tayar bolıwı;
- saylaw haqqındaǵı nızamdı buzǵanı ushın jinayıj juwapkerlik.



### Ózińzdi sınań!

1. Jasırın dawıs beriw waqtında ulıwma, teń, tikkeley saylaw huqıqı neni aňlatadı?
2. Ózbekstan Respublikasında kim saylaw huqıqına iye?
3. Saylaw komissiyası jumisında járiyalıhıq qanday rol oynaydı?
4. Ózbekstanda qaysı saylaw sistemasi modeli qabil etilgen?
5. Ózbekstan Respublikasınıń saylaw haqqındaǵı nızam hújjetleri puqaralárga qanday huqıqlardı beredi?

# 28-§. ÁMELIYAT SABAĞÍ

## ÓZBEKSTAN RESPUBLIKASÍ OLIY MAJLIS DEPUTATLARÍ

## HÁM SENATORLARÍN SAYLAW

**Tema ústinde islew nátiyjesinde:**

- saylaw kampaniyasın ókeriw tártibi haqqında;
- dawis beriw mexanizmi haqqında;
- saylaw procesine hár qıylı qatnasiwshılardıń roli haqqında bilip alasız.

**1. Oliy Majliske deputatlar hám senatorlar saylawın ókeriw tártibi.**

**2. Mektep Keńesi saylawı.**

### **1. OLIY MAJLISKE DEPUTATLAR HÁM SENATORLAR SAYLAWÍN ÓKERIW TÁRTIBI**

Ózbekstan Respublikasınıń «Ózbekstan Respublikası Oliy Majlisine saylawlar haqqında»ǵı hám «Wálayat, rayon hám qalalıq keńesine saylaw haqqında»ǵı nizamlarına muwapiq saylaw procesleri tómendegi basqıshlardan ibarat boladı:

1. Saylaw kúnin belgilew.
2. Oraylıq saylaw komissiyasın shólkemlestiriw.
3. Saylaw okrugları, uchastkaların dúziw.
4. Saylaw komissiyasın dúziw.
5. Saylaw kampaniyası baslanǵanlıǵın járiyalaw.
6. Deputatlıqqa talabanlardı kórsetiw hám dizimge alıw.
7. Saylaw aldı úgit-násiyat júrgiziw.
8. Saylawshılardıń dizimin dúziw.
9. Saylawlardıń byulletenin tayarlaw.
10. Dawis beriw hám saylaw nátiyjelerin aniqlaw.
11. Deputatlardı dizimge alıw hám saylaw nátiyjelerin járiyalaw.
12. Talabanlar jeterli dawis almaǵan saylaw uchastkalarında qayta saylaw ókeriw.

.Prezidentlikke hám de Oliy Majlis Nízamshılıq palatası deputatligına hám Oliy Majlis Senatı aǵzalığına saylawlar bolıp ótti. Mámlékет basshısı hám mámlekетlik joqarǵı organları deputatlari hám senatorları saylandı, yaǵníy saylaw uchastkalarına kelgenlerdiń kóphshılıgi olar ushın dawis berdi.

*Siziňshe, mine usi kóphshilik qatarına kiretuǵın saylawshi siyasiy jaqtan qanday orıngá iye?*

Álbette, kóphshilik jaǵdaylarda bul adam eldiń siyasiy turmısın diqqat penen baqlap baradı. Hákimiyat basında kim turǵanlıǵı hám ózi jasap atırǵan eldiń keleshegi qanday bolatuǵını oǵan báribir bolmaǵanlıǵı ushın da solay isleydi.

Óytkeni, huqıqıy mámlekет quriw tájiriybesi eldiń nızam shıǵaratuǵın organına hám orınlardaǵı hákimiyyattıń wákillik organlarına kóp nárse baylanıslı ekenliginen derek beredi. Deputatlar hám senatorlar nızamlardı tayarlaydı hám tastıyıqlaydı, olarǵa boysınılwı ústinen qadaǵalaw alıp baradı, eldiń byudjetin dodalaydı hám tastıyıqlaydı, atqarıwshı hákimiyyattıń eń juwapkerli wákillerin lawazımına tastıyıqlaydı, Konstituciya, nızam hújjetleri hám Ózbekstan Respublikası Prezidentiniń pármanlarınıń ámelge asırılıwına járdem beredi.

## **2. MEKTEP KEŃESIN SAYLAW**

Mektepti kishkene bir mámlekетke uqsatiw múmkin. Saylawdı ótkeriw tártibin úyrenip, mekteptiń ózin-ózi basqarıw organı – mektep keńesin saylawǵa háreket etiń.

Mektep keńesine talabanlar ózleriniń mektep turmısı hám reformaların ótkeriwdiń real baǵdarlamaların islep shıǵıwı lazıim. Bilim aliwshınıń insan qádirin húrmet etetuǵın mektep tártibin saqlaw boyınsha óz usıllarıńızdı usınıń. Oqıtıwshılar hám bilim aliwshılardıń huqıqların hám minnetlemelerin baǵdarlamaga kirgiziń.

Olardıń baǵdarlamaların talqılaǵannan keyin talabanlar saylawın ótkeriw ushın Ózbekstan Respublikasınıń «Ózbekstan Respublikası Oliy Majlisine saylaw haqqında»ǵı Nızamına muwapiq úsh toparǵa bóliniń.

- saylaw komissiyası;
- partiyalar hám olardıń talabanları;
- ǵalaba xabar qurallarınıń wákilleri.

### **I basqısh: Saylaw aldı kampaniyasına tayarlıq**

#### **Saylaw komissiyası aǵzaları**

Topardıń komissiya başlıǵı hám xatkerin saylaydı, saylaw ótkeri-letuǵın orındı belgileydi, saylawshılar dizimin dúzedi, saylaw byulleteni, dawıslardi esaplaw protokoli formasın tayarlaydı, dawıs beriw bólmesi, saylaw qutısı hám basqa buyımlardıń taylorlaniwın támiyinleydi.

## **Partiyalar hám olardıń talabانları**

Topar keminde eki partiya dúzedi, olardıń baǵdarlamaların tayarlaydı, saylaw aldı baǵdarlamaları taktikasın islep shıǵadı, mektep keńesi aǵzalığına talabanlardı kórsetedi, talabanlardı jaqlap listoklar shıǵaradı, olardıń saylawshılar aldındıǵı sózlerin tayarlaydı.

Klaslaslarıńızdı Siziń baǵdarlamańız eń jaqsısı ekenine isendiriń.

## **Ógalaba xabar qurallarınıń wákilleri**

Topar talabanlarının, saylawshılardan, saylaw komissiyası aǵzalarının intervyu aladı, saylaw aldı kampaniyasınıń barısın sáwlelendirteğün materiallar tayarlaydı.

## **II basqısh: Saylaw aldı kampaniyası**

Saylaw komissiyası aǵzaları saylawshılardıń dizimin aladı.

Partiyalar talabanlar hám de olardıń saylaw aldı baǵdarlamaları haqqında gúrriń etetuǵın plakatlardı ildirip shıǵadı, qaǵazlar tarqatadı, úgitlew júrgizedi. Al, isenimli wákiller ózleriniń baǵdarlama boyınsha bayanatları menen sóz sóyleytuǵın óz talabanların tanıstırıdı.

Sonnan keyin talabanlar saylawshılar, ógalaba xabar qurallarınıń wákilleri, óz qarsılaşı sorawlarına juwap beredi.

## **III basqısh: Saylaw**

Saylaw uchastkasına birinshi bolıp saylaw komissiyası aǵzaları, partiyalardan baqlawshılar, ógalaba xabar qurallarınıń wákilleri mirát etiledi.

Saylaw komissiyası uchastkada jumıslardı shólkemlestiredi. Saylawshılar dawıs beriwigə qatnasadı. Sonnan keyin barlıq qatnasiwshılardıń alındıń saylawdıń juwmaqları járiyalanadı.



### **Ózińzdi sinań!**

1. Saylaw procesinde saylawshı qanday rol oynaydı?
2. Saylaw kampaniyası dáwirinde ógalaba xabar qurallarınıń wazıypası nelerden ibarat?
3. Siz bolajaq saylawshı sıpatında nelerdi úyrendińiz?
4. Mektep keńesinde ótkerilgen saylaw barısında ózińiz hám óz klaslaslarıńızdıń qatnasiwın qalay bahalaysız?

## **29-§. ÓZBEKSTAN RESPUBLIKASÍNÍ PROKURATURA ORGANLARÍ**

**Tema ústinde islew nátiyjesinde:**

- nízamlardıń orinlaniwı ústinen qadaǵalaw boyınsha prokuratura organlarınıń xızmeti haqqında;
- prokuratura xızmetkerleriniń huqıqları hám minnetlemeleri haqqında;
- Ózbekstan Respublikasında prokuratura organları xızmetiniń ózgeshelikleri haqqında bilip alasız.

**1. Prokuror – nízam qorǵawshısı.**

**2. Prokuratura organları.**

**3. Prokuror qadaǵalawına tiyisli hújjetlerdiń túrleri.**

### **1. PROKUROR – NÍZAM QORĞAWSHÍSÍ**

Latınsha «*prokuror*» sóziniń awdarması «*ǵamxorlıq etiw*» degen mánisti ańlatadı. Bunday jaǵdayda bul sóz mámlekettiń barlıq nízamlarına anıq hám sózsiz boysınıwı boyınsha ǵamxorlıq etiw mánisinde qollanıladı.

Prokuratura organları puqaralardıń mámlekет hám jámiyetlik shólkemlerge arzaları hám shaǵımların, mürájatların kórip shıǵadı, zıyan keltirilgen huqıqlardıń tikleniwi boyınsha ilajlar kóredi hám puqaralar hám de shólkemlerdiń nízamlı máplerin qorǵaydı.

Prokuratura organları sud sistemasına kirmeydi hám sudtan ǵárezsiz. Sud mójilisinde qatnasıw barısında prokuror mámlekет atınan **prokurorlıq qadaǵalawdı** ámelge asıradı, yaǵníy sudlardıń háreketlerinde nízamnıń buzılıwına jol qoyılǵanlığı yamasa kerisinshe ekenligin anıqlaydı.

Sud tárepinen nízamǵa sáykes kelmeytuǵın qarar qabil etilgende prokuror joqarı turatuǵın sudqa protest penen, yaǵníy sudtıń sol qararin nízamǵa muwapiq emes tárizinde dep qayta kórip shıǵıw talabı menen mürájat etedi. Hátte sud qararı kúshke kirgennen keyin de prokuratura organları qamaqqa buyırılǵanlardıń huqıqları olardı qamaqta saqlaw orınlarında buzılmawı ústinen qadaǵalaw júrgizedi.



Ózbekstan Respublikası aymaǵında nızamlardıń anıq hám bir qılyı orınlarıwı ústinen qadaǵalawdı Ózbekstan Respublikası Bas prokurorı hám oǵan boysınıwshı prokurorlar ámelge asıradı.

### Ózbekstan Respublikasını Konstituciyası, 118-statya.

#### ÓZBEKSTAN RESPUBLIKASÍNDA PROKURATURA ORGANLARÍNÍń TIYKARÍ WAZÍYPALARÍ:

Nızam ústinligin támiyinlew;

Nızamshılıqtı bekkemlew;

Puqaralardıń huqıq hám erkinliklerin qorgaw;

Jámiyet hám mámlekет máplerin qorǵaw;

Ózbekstan Respublikası konstituciyalyq dúzimin qorgaw;

Nızambuziwshılıqlardan eskertiw hám profilaktika isleri.

## 2. PROKURATURA ORGANLARI

Ózbekstan Respublikası Konstituciyasınıń 119-statyasına muwapiq prokuratura organlarınıń oraylasqan birden-bir sistemasına Ózbekstan Respublikası Prezidenti tarepinen tayınlanatuǵın hám lawazımınan azat etiletuǵın Ózbekstan Respublikası Bas prokurorı basshılıq etedi.

Ózbekstan Respublikası Prezidentiniń Ózbekstan Respublikası Bas prokurorı lawazımına tayınlaw hám lawazımınan azat etiw haqqındaǵı Pármanı Ózbekstan Respublikası Oliy Majlis Senati tarepinen tastıyiqlanadı.

Qaraqalpaqstan Respublikası prokuraturasına Ózbekstan Respublikası Bas prokurorı menen kelisilgen halda Joqarǵı Keńes tarepinen tayınlanatuǵın Qaraqalpaqstan Respublikası prokurorı basshılıq etedi. Ol Ózbekstan Respublikası Bas prokurorı hám Qaraqalpaqstan Respublikası Joqarǵı Keńesi altında juwapker esaplanadı.

Qalalar, rayonlar hám wálayatlardıń prokurorları Ózbekstan Respublikası Bas prokuroru tárepinen tayinlanadı.

Ózbekstan Respublikası Bas prokuroru, Qaraqalpaqstan Respublikası prokuroru, wálayatlar, rayonlar hám qalalar prokurorlarınıń wákillik múddeti – bes jıl.

## 1-tapsırma

Sizińshe, respublikada prokurordı tayinlawdıń nege bunday tártibi qabil etilgen? Siz qaysı usıldı (tańlaw, imtixan boyinsha saylaw hám basqalar) usınıs etken bolar edińiz? Óz juwabińızdı tiykarlap beriń.

### Prokuratura organları sistemi:

- Ózbekstan Respublikası Bas prokuraturası;
- Qaraqalpaqstan Respublikası prokuraturası;
- wálayatlar hám Tashkent qalası prokuraturası;
- rayonlar hám qalalar prokuraturaları;
- wálayat prokururasına teńlestirilgen Ózbekstan Respublikası Áskeri prokururası, Ózbekstan Respublikası Transport prokururası;
- rayon prokuraturalarına teńlestirilgen áskeri okruglar, aymaqlıq áskeri, transport hám qánigelestirilgen prokuraturalar;

Ózbekstan Respublikası Bas prokururası janındaǵı Ekonomikaǵa tiyisli jınayatlarǵa qarsı gúresiw Departamenti, Májbúriy atqarıw byurosı jumıs alıp baradı.

## 3. PROKUROR QADAĞALAWÍNA TIYISLI HÚJJET TÚRLERI

Nızam buzılǵanlıǵıń aniqlap, prokuror tómendegi sharalardı kóriwi múmkin: **protest, qarar, usmıs, arza hám eskertiw**.

Nızamǵa qarsı hújjet qabil etilgende prokuror onı qabil etken organǵa **protest** kirgizedi. Tap usı tártipte lawazımlı shaxstiń nizamsız qararı ushın da prokuror tárepinen protest kirgiziledi.

Protest kelip túskennen keyin on kúnnen keshiktirilmey kórip shígiliwı kerak. Protest kórip shígilǵanlıǵı haqqındaǵı nátiyje úsh kún ishinde prokurorǵa jazba türde bildiriledi.

Lawazımlı shaxs yaki puqara tárepinen nızam buzılıwınıń mazmunińan kelip shıqqan halda prokuror jinayıy is qozǵaw haqqında, hákimshilik juwapkershilik qollanıw haqqında **qarar** shıǵaradı.

Nızam buzılıwın saplastırıw, onıń sebepleri hám jol qoyılıwına sebepshi sharayatlar haqqındaǵı **usınis** prokuror tárepinen organǵa yaki nızam buzılıwın saplastırıwǵa juwapker lawazımlı shaxsqı kirgiziledi. Usınis keshiktirilmey kórip shígiliwı shárt hám kórilgen is-ilajlar haqqında bir ay ishinde prokurorǵa jazba türde bildiriliwi kerek.

Prokuror puqaralar, yuridikalıq shaxslar hám mámlekettiń huqıqları, hám nızamlı máplerin qorǵaw ushın **arza** menen sudqa mürájat etiwi mümkin.

Puqaralardıń nızam menen qorǵalatuǵın mápleri, huqıqları hám erkinlikleri, jámiyet hám mámlekет máplerine ziyan tiygiziwi mümkin bolǵan nızamnan tıs is-háreketler haqqında isenimli maǵlıwmatlar bar bolǵanda, prokuror tárepinen nızam buzılıwına jol qoyıwǵa bolmaytuǵını haqqında jazba türde lawazımlı shaxslarǵa hám puqaralarǵa **eskertiw** beriledi hám nızam buzǵanlıǵı ushın juwapkerligi túsindiriledi.



## 2-tapsırma

1. Adam óltiriw júz berdi. Ayıpkerdi jinayat islegenlikte ayiplaw maqsetinde jinayatti tabıw baslıǵı adam óltırgenlikte gúman etilip atırǵan shaxsqı keletuǵın barlıq xatlardı ashıp oqıw haqqında buyrıq berdi.

Sizińshe, prokuror usı qarardi biykarlawı kerek pe?

2. Ayırmı jaǵdaylarda sud procesi dawamında prokuror sudlaniwshiǵa joqarı jaza sharasin tayinlawdı talap etiwe májbür esaplanadı.

Sizińshe, bul jaǵday elimizde jawızlıqtıń keń tarqalıwına imkaniyat jaratpay ma?

Nızam shıǵarıwshılardıń kóphılıgi prokuratura organlarınıń hár qanday mámlekет organlarından, jámiyetlik birlespeleri hám lawazımlı shaxslardan tolıq górezsiz boliwı máselesin sheshiwge urınbaqta.

## **Usı múnasibet penen Ózbekstan Respublikasında tómendegi ilajlar belgilengen:**

- prokuratura organlarında siyasiy partiyalar hám háreketler shólkemlestiriw qadaǵan etilgen;
  - prokurorlar óz wákıllıkleri háreket etip turǵan dáwirde siyasiy partiyalar hám de siyasiy maqsetlerdi gózleytuǵın basqa jámáatlık birlespelerde aǵzalıqtı toqtatıp turadı;
  - prokurorlarǵa tólemlı xızmet kórsetiw menen shuǵıllanıw hám isbilemenlik jumısı menen shuǵıllanıw (ilimi, pedagogikalıq hám dóretiwshilik xızmeti buǵan kirmeydi) qadaǵan etiledi;
  - prokurorlardıń basqa shólkemlerde hám kárxanalarda birliktegi tiykarda islewi qadaǵan etilgen (oqıw hám ilimiý makemelerden tısqarı);
  - prokurorlar hám prokuratura tergewshileri mámlekет qorǵawında hám xızmette qol qatılmashlıq huqıqına iye esaplanadı, yaǵníy olarǵa qozǵatılǵan jinayıy islerdi tergew tek prokuratura organları tárepinen ámelge asırıladı;
  - mámlekетlik hákimiyat organları, jámiyetlik birlespeler hám ǵalaba xabar qurallarınıń jinayıy islerine tergew alıp barılıp atırǵanda, shaǵımlar, arzalar hám basqalar kórip shıǵılıp atırǵanda prokuratura jumısına aralasıwı qadaǵan etilgen;
- Ózbekstan Respublikası Bas prokurori Ózbekstan Respublikası Prezidenti hám Ózbekstan Respublikası Oly Majlis Senatı aldında esap beriwi shárt.
- qarjı menen támiyinlew tek mámlekет byudjeti esabınan ámelge asırıladı.



### **3-tapsırma**

1. Prokuratura organları ǵárezsizligi mashqalasin sheshiw boyinsha óz isilajlarińızdı usınıń.
2. Bálkim siz prokuratura organlarına júdá kóp wákıllıkler berilgen, olar tárepinen hákimiyyattan paydalaniwǵa jol qoyılıwi múmkin-ǵoy, dep esaplarsız? Solay eken, prokuratura organlarınıń jumısı ústinen qadaǵalaw júrgiziw ushin neni usınıs etesiz?
3. Ózbekstan Respublikasınıń Konstituciyasına muwapiq prokuror lawazımın iyelep turǵan dáwirde prokurordıń basqa haqi tólenetuǵın

*lawazımdı iyelewi hám partiyalarǵa yaki massalıq háreketlerge aǵza bolıwı qadaǵan etilgen.*

*Sizińshe, bul qadaǵan etiwler prokurorlardıń elimiz puqarası sıpatındaǵı social-ekonomikalıq hám siyasiy huqıqların buzbay ma?*

## Ózbekstan Respublikası prokuraturası:



### *Juwmaq shıǵaramız*

- prokuratura – nızamlardıń birdey orınlaniwı ústinen qadaǵalaw;
- prokuror – sudta mámlekет ayıplawshısı sıpatında;
- prokuratura sud sistemasına kirmeydi;
- prokuratura organlarına Bas prokuror basshılıq etedi;
- prokurorlarǵa qadaǵan etilgen:
  - siyasiy partiyalar, massalıq háreketlerde qatnasiw;
  - isbilermenlik jumısı menen shuǵillaniw, deputat bolıw, qosımsısha jumıs islew;
- qarji menen támiyinleniwi tek mámlekетlik byudjet esabınan;
- «Prokuratura haqqında»ǵı Nızam.



### *Ózińzdi sinań!*

1. Prokuratura organları qanday maqsette dúzilgen?
2. Prokuror sudta qanday rol oynaydı?
3. Prokuratura organlarının kim basqaradı hám olardıń jumısların kim qadaǵalaydı?
4. Nızam buzılǵan jaǵday aniqlanǵan halatlarda prokuror tárepinen qanday ilajlar kóriledi?
5. Prokuraturaǵa mürájat qlıwdıń ózgeshelikleri nelerden ibarat?
6. Prokuratura organlarınıń finanslıq támiynatı qalay júz beredi?



Prokuratura organları jumis iskerligi nızam ústinligin hár tárepleme bekkemlewge, huqıq-tártipti bekkemlewge, insan hám puqaranıń sociallıq, ekonomikalıq, siyasiy, jeke huqıq hám ekinliklerine, sonday-aq, mámleket gárezsizligine, Konstituciya menen bekkemlep qoyılǵan jámiyetlik mámleket dúziwine, siyasiy hám ekonomikalıq sistemaǵa, milliy toparlar hám aymaqlıq dúzilmelerdiń huqıqlarına nızamǵa jat qáwiplerden qorǵawdı támiyinlewge qaratilǵan.

## Biziń másláhátlerimiz

### SIZIŃ ÚYIŃIZ – SIZIŃ QORĞANÍŃIZ

Úyińizdiń giltin hesh waqıtta pochta qutısında, gilemniń astında, basqa qálegen shártli orında qaldırmań. En maqul variant – giltti qońsılardıń birinde qaldırıń.

Nabada úyde bir ózińiz bolsańız, esik qaǵılǵanda yaki qońıraw shıńğırlaǵanda ashpań – esiktiń argı jaǵında turıp sóylesiń. Qanday da járdem, suw beriw boyınsha ótinishke, elektr esaplaǵıshı yamasa gazdi tekserip kóriw haqqındaǵı usınısqa: «Úlkenler úyde joq edi, sońıraqlaw keliń», dep juwap beriń.

Úyińizge kirip alıw boyınsha talap dawam ete berse, ekilenbesten ishki isler uyımına qońıraw etiń.

#### Mına telefon nomerlerin eslep qalıń:

- 101 – órt óshiriw xızmeti**
- 102 – ishki isler uyımı**
- 103 – tez medicinalıq járdem**
- 104 – qalalıq gaz xızmeti**
- 1050 – qutqarıw xızmeti AJM**

## **30-§. ÓZBEKSTAN RESPUBLIKASÍNDA FINANS HÁM KREDIT**

### **Tema ústinde islew nátiyjesinde:**

- Ózbekstan Respublikası finans hám kredit sistemasınıń huqıqı tyıkarları haqqında;
- bank hám pul sistemasiń huqıqı tyıkarları haqqında;
- elimizdiń salıq sisteması tyıkarlarınıń ózgeshelikleri haqqında bilip alasız.

**1. Huqıq hám ekonomikanıń óz ara baylanışlılığı.**

**2. Mámlekettiń finans sistemasi.**

**3. Ózbekstan Respublikasınıń pul sistemasi.**

**4. Mámlekettiń bank sistemasi.**

**5. Salıqlar nege kerek?**

### **1. HUQÍQ HÁM EKONOMIKANÍÓZ ARA BAYLANÍSLÍLÍGÍ**

Biz jasap atırǵan zaman–bazar qatnasiqları gúrkirep rawajlanıp atırǵan, hár qıylı múlk formaları payda bolıp atırǵan hám jetilisip baratırǵan dáwir esaplanadı. Búgin respublikamızda jasap atırǵan hárbi adamda óz kárخanasın ashıw, isbilemenlik penen shugıllanıw hám usilayınsha óz abadanlıǵın támiyinlew imkaniyati júzege keldi.



***Tiykarǵı Nızam belgileydi***

Bazar qatnasiqların rawajlandırıwǵa qaratılǵan Ózbekstan ekonomikasınıń negizin hár qıylı formalardaǵı múlk qurayıdı.

**Ózbekstan Respublikasınıń Konstituciyası, 53-statyadan.**

Huqıq normaları elde qáliplesken ekonomikalıq qatnasiqlardı bekkemlep qoyadı hám usınıń menen ekonomikanıń rawajlanıwına unamlı tásirin tiygizedi. Huqıqı normalar (nízamlar, pármanlar hám húkimet qararları) isbilemenlikti rawajlandırıwǵa, múlkshiliktiń hár qıylı formaların bekkemlewge járdem beredi, isbilemenlikti hám biznesmenlerdiń máplerin qorgaydı. Solay eken, Konstituciyada mámlekettiń ekonomikalıq

jumısı, isbilermenlik hám miynet etiw erkinligi, sonday-aq, barlıq múlk formalarınıń huqıqıy qorǵalıwına kepillik beretuǵını haqqındaǵı qaǵıyda tastıyıqlap qoyılǵan.



### Tiykarǵı Nızam belgileydi

Mámlekет qarıydarlardıń huqıqınıń ústinligin esapqa alıp, ekonomikalıq xızmet, isbilermenlik hám miynet etiw erkinligi, barlıq múlk formalarınıń teń huqıqlıǵın hám huqıqıy jaqtan teńdey qorǵalıwına kepillik beredi.

Jeke menshik múlk basqa múlk formaları sıyaqlı qol qatılmış hám mámlekет qorǵawında bolıp tabıladı. Múlk iyesi tek nızamda názerde tutılǵan jaǵdaylarda hám tártipte ógana múlkinen ayırılıwı múmkin.

### Ózbekstan Respublikasınıń Konstituciyası, 53-statyadan.

Solay etip, **huqıq ekonomikaǵa tómendegishe tásir ótkeredi:**

- nızamlar qáliplesken ekonomikalıq qatnasiqlardı bekkemleydi;
- huqıq eldiń ekonomikasınıń rawajlanıw turaqlılıǵın tán aladı hám kepillik beredi;
- huqıq jańa ekonomikalıq qatnasiqlardıń jaratılıwı hám rawajlanıwına járdem beriwi múmkin.



### 1-tapsırma

*Sizińshe, isbilermenlik penen tabıslı shuǵıllaniwı ushın insan qanday paziyletlerge iye boltıwı kerek? Barlıq qálewshiler bazar qatnasiqların rawajlandırıwda qatnasiwları ushın elde qanday sharayatlar jaratıp beriliwi lazı?*

## 2. MÁMLEKETTIŃ FINANS SISTEMASI

Mámlekettiń finans sisteması mámlekettiń pul qarjıları fondların jaratıw, bólistiriw hám paydalaniwı ushın háreket etedi. Finans sistemасına eldiń finans makemeleri – banklar, amanat kassaları hám basqalar kiredi.



Ózbekstan Respublikası óz finans hám pul-kredit sistemasına iye.

Ózbekstannıń Mámlekетlik byudjeti Respublika byudjetinen, Qaraqalpaqstan byudjetinen hám jergilikli byudjetlerden ibarat.

### Ózbekstan Respublikasınıń Konstituciyası, 122-statya.

Mámlekettiń finans-ekonomikalıq jumısı tómendegı baǵdarlarda ámelge asırıladı:

- byudjetti qabil etiw, orınlaw, onıń ústinen qadaǵalaw;
- salıq jiynaw;
- pul belgilerin shıǵarıw hám de finans hám ekonomika tarawında tártip saqlaw;
- kreditler, jeńillikler hám basqalardı beriw;
- materiallıq járdemge mútáj puqaralar (mayıplar, jetimler hám basqalar)dı sociallıq qorǵaw;
- mádeniyat-bilim beriw mákemeleri, ǵalaba xabar quralların rawajlandırıwdı qollap-quwatlaw;
- qorshap turǵan ortalıqtı qorǵaw boyınsha ilajlar belgilew;
- sırtqı ekonomikalıq xızmet hám xalıqaralıq birge islesiw.



**Este saqlań!**

**Finans** (francuzsha «finanse» – *naq, dáramat*) – keń mániste: pul qarjıları, mámlekет pul qarjılarıń aylanması.

Finans sisteması – mámlekет hám xojalıq júrgiziwshi subyektler pul qarjıları qorların shólkemlestiriw, bólistiriw hám olardan paydalaniw formaları hám metodları sisteması esaplanadı.



## 2-tapsırma

Ózińizdi mámlekettiń Finans ministri ornında kóz aldińızǵa keltiriń. Eldiń tiykarǵı qarjaların ekonomikanıń qaysı tarawlarına jumsaǵan bolar edińiz? Ne ushin ekenin túśindirip beriń. Bul qanday tárizde eldiń ekonomikasınıń ultiwma rawajlanıwina tásır kórsetedi?

### 3. ÓZBEKSTAN RESPUBLIKASÍNÍ PUL SISTEMASÍ

Ózbekstan Respublikasınıń pul sisteması rásmiy pul birligin, pul aylanısınıń shólkemlestiriliwi hám tátipke salınıwın óz ishine aladi. 1994-jıl 1-iyuldan baslap Ózbekstan Respublikasınıń rásmiy pul birligi – sóm aylanisqa kírgizilgen. 1994-jıl 15-noyabrden baslap respublika aymaǵında barlıq tólemler hám esap-sanaqlar tek milliy valyutada –sómda ámelge asırıladı.

**Sóm** – Ózbekstan Respublikası Oraylıq banki tárepinen shıǵarılatuǵın qaǵaz banknotlar hám metall teńgeler. Ózbekstan Respublikasında sóm birden-bir, nizamlı tólew quralı esaplanadı.

### 4. MÁMLEKETTIŃ BANK SISTEMASÍ

Banklardıń shólkemlestiriliwi hám jumısınıń huqıqıy negizin «Banklar hám banklardıń jumısı haqqında»ǵı Nizam, Prezident pármanları, Ózbekstan Respublikası Oraylıq bankiniń hújjetleri qurayıdı.



#### Tiykarǵı Nizam belgileydi

Ózbekstan Respublikasınıń bank sistemasıń respublikniń Oraylıq banki basqaradı.

**Ózbekstan Respublikasınıń Konstituciyası, 124-statya.**



#### Este saqlań!

**Bank** – tiykarǵı jumıs iskerligi pul qarjaların tartıw hám jaylastırıw hám de esap-sanaqlardı ámelge asırıw bolǵan finans shólkemi. Ekonomikalıq kóz qarastan banklar pul bazارında bos turǵanlar menen qosimsha resurslarǵa mútájılıgi bolǵanlar ortasında dáldalshı sıpatında jumıs alıp baradı.

Ózbekstan Respublikasınıń «Oraylıq bank haqqında»ǵı Nızamına muwapiq Oraylıq bank milliy valyutaniń turaqlılıǵın qorǵaw hám támıyinlewge baǵdarlangan birden-bir pul-kredit siyasatın islep shıǵadı hám júrgizedi.

Ózbekstan Respublikasında naq pullardı aylanısqa shıǵarıw hám aylanıstan alıp qoyıwdıń tolıq huqıqı Ózbekstan Respublikası Oraylıq bankine tiyisli bolıp tabıladi. Banknotlardıń qálbekilestiriliwi hám nızamǵa qarsı isleniwi nızam tárepinen qadaǵan etiledi.

## 5. SALÍQLAR NEGE KEREK?

**Salıq** – barlıq yuridikalıq hám fizikalıq shaxslar mámlekет yamasa jergilikli byudjetke ámelge asıratuǵın ulıwma májbúriy tólemlerdiń biri túri esaplanadi.

Salıqlardı belgilew, júrgiziw hám tólew menen baylanıslı barlıq qatnasiqlar Ózbekstan Respublikasınıń Salıq kodeksi menen basqarılıdı. Bul Kodekske muwapiq salıq sistemasi Ózbekstan Respublikasınıń barlıq aymaǵında salıq tólewshiler ushın birden-bir bolıp tabıladi. Ózbekstan Respublikası Salıq kodeksiniń 5-statyasına muwapiq, salıq nızamshılıǵı salıq tólewdiń májbúriylik, salıqqa tartıwdıń ádillik, salıq nızamshılıǵınıń járiyalılıq hám salıq tólewshiniń haqlığı prezumpciyası principlerine tiykarlanadı.

Salıqqa tartıw **tikkeley** – esapqa alıńǵan daramattan yaki mal-múlk bahasınan hám de **janapay** boladı, yaǵníy tovar hám xızmetler nırqın, akciz salıǵın, bajxana bajların hám taǵı basqalardı asırıw arqalı óndiriledi.



**Este saqlań!**

Hárbir shaxs usı Kodekste belgilengen salıq hám basqa májbúriy tólemlerdi tólewi shárt.

**Ózbekstan Respublikasınıń Salıq kodeksi, 6-statya.**



**3-tapsırma**

Sizińshe, salıq ekonomikaǵa hám mámlekет xalqınıń turmıs dárejesine qalay tásır ótkizedi?

*Salıqlar jiyimi bólmaǵan mámleketti ayta alasız ba?*

Salıqlar jiynalmay mámlekет háreket ete almaydı. Óytkeni, mámlekет bilim beriw, elimiz shegaraların qorǵaw hám mámlekettiń ishinde tártip saqlaw, mámleketlik organlardıń jumısların muwapiqlastırıw sıyaqli wazıypalardı óz moynına algan. Salıq jiyimi bolmasa, jumısı materiallıq islep shıgariw menen baylanısla bolmaǵan barlıq shaxslarǵa miynet haqını tólew imkaniyatı da bolmaydı.



### Tiykarǵı Nızam belgileydi

Ózbekstan Respublikası aymağında birden-bir salıq sisteması ámel qıladı. Salıqlardı engiziwge tek Ózbekstan Respublikasınıń Oly Majlisi haqlı.

**Ózbekstan Respublikasınıń Konstituciyası, 123-statya.**



### 4-tapsırma

Salıqlardı tólemegeňi ushin jinayıy juwapkerlikke tartıwdı ádıl dep esaplaysız ba? Óz juwabińizdi tiykarlap beriń.

Solay etip, huqıqlar hám ekonomika insanniń turmıs dárejesi hám qoyılǵan maqsetlerdi orınlawı menen tikkeley baylanıshı. Haqıyqıy baxıtlı adamlardıń kóphshılıgi ózlerin shaxs sıpatında kórsete alganları – óz niyetlerin jámiyetke kerekli iste ámelge asırǵanları, óz is-háreketleri arqalı ekonomikalıq ǵárezsizlikke eriskenleri ushın da ózlerin solay esaplaydı.



### *Juwmaq shıǵaramız*

#### **Ózbekstan Respublikasında finans hám kredit:**

- óz finans hám kredit sistemasi;
- tiykarǵı wazıypa – byudjetti qabil etiw hám orınlaw, salıqlar jiyimi;
- puldı aylanısqa shıǵarıw;
- finans sistemasi – banklar, amanat kassaları;
- 1994-jıl 1-iyul – milliy valyuta – sóm aylanısqa kirgizildi;
- Oraylıq bank, bank sistemасına basshılıq etedi;
- baslı maqset – valyutaniń turaqlılığın támiyinlew;
- salıq – puqaralardıń konstituciyalıq minnetlemesi;
- payda salığı;
- salıqlardı Oliy Majlis belgileydi.



### *Ózińızdi sunań!*

1. Huqıq jámiyettegi ekonomikalıq qatnasiqlardıń rawajlaniwına qanday tárizde tásir etedi?
2. Mámleketlik finans hám kredit sistemاسınıń tiykarǵı dereklerin aytıń.
3. Mámleketlik finans hám bank sistemасын quraytuǵıń mákemelerdi sanap beriń.

## JUWMAQ

Mine, Siz benen mámlekетimizdiń Tiykarǵı nızamı – Ózbekstan Respublikası Konstituciyası betleri boylap sayaxattı da aqırına jetkerdik.

Siz hár bir insan turmısında ushirasatuǵın mashqalalardıń kóphshiligin nızamshılıq járdeminde sheshiw múmkin ekenligine isenim payda ettińiz. Kóphshiligin, hár qalay, barlıǵın emes. Sonıń menen birge, insan is-háreketleriniń ádeplilik normaları, onıń ádeplilik-mánawiy pazıyletleri – hújdan, ar-namıs, óz qádir-qımbatı sezimi hám basqa túsinikler de bar. Bular haqıqıy ágartiwshılıq – huqıqıy mádeniyattiń qosımsha elementleri esaplanadı, yaǵniy huqıq insanǵa beriletuǵın barlıq unamlı hám qımbatlı nárselerdi ózlestiriwden ibarat. Ádeplilik pazıyletleri hám huqıqıy bilimler jiyındısı joqarı huqıqıy mádeniyat tiykarın da payda etedi.

Biraq nızamǵa passiv boysınıwshılıq – hasla jámiyetke zárúr bolǵan nárse degeni emes. Hám óziniń, hám ózgelerdiń nızamlı huqıqların qorǵawdı biliw, nızam buzılıwı menen kelisimge kelmew kerek, óytkeni, binıń aqıbetinde nızamlılıqqa hám huqıqıy mámlekет quriw imkaniyatlarına isenimsizlik tuwiladı.

Konstituciyalıq huqıq, ańlaǵanıńızday, Ózbekstan Respublikasınıń huqıq sistemasında jetekshi tarmaq sanaladı.

Onıń jetekshilik roli huqıqtıń barlıq basqa tarmaqlarında konstituciyalıq ideyalardı rawajlandırıwdı gana kózge taslanıp qalmastan, al huqıqıy mámleketti hám puqaralıq jámiyetti qáliplestiriwdıń huqıqıy tiykari bolıp xızmet etiwinde de kórinedi.

Soni umitpaw kerek, Ózbekstanda mámlekет gárezsizligine erisil-gennen soń gana bul strategiyalıq áhmiyetli maqset qoyıldı.

Ózbekstannıń konstituciyalıq huqıqında huqıqıy mámlekетke tán barlıq principler jámlesken.

Biraq konstituciyalıq principler óz-ózinen huqıqıy mámleket jaratpaydı. Huqıqıy mámleketti nızamlar emes, insanlardıń ózi, jámiyet jaratadı. Nızamlardıń áhmiyeti sonnan ibarat, olar jámiyet qurılısunıń tiykarı bolıp xızmet etedi.

Huqıqtanıw páninen algan bilimlerińiz kúndelikli turmisińizda júzege keletuǵın mashqalalardı keleshekte emes, búgin de sheshiwge járdem beredi.

Solay bolsa da, erisilgen nárseler menen sheklenip qalmaw kerek. Nızam shıǵarıwshı hákimiyat organları mámlekетimiz huqıq sistemасын jetilistiriw ústinde jumısların dawam etpekte. Qorshaǵan ortalıqtaǵı turmis jáne de azada, jarqın hám ádıl bolıwı da ózimizge baylanıslı. Qoldı qolǵa berip, jelkeme-jelke tursaq, ana Watanımızdı huqıqıy mámlekетke, baxtiyar hám gúllep-jaynaǵan mámlekетke aylandıra alamız.



# ÓZ BILIMLERIN ERKIN

## TEKSERIW

**Ózbekstan Respublikası** «Konstituciyalıq huqıq tiykarları» pánin úyrengende huqıqqa tiyisli terminlerdi qalay ózlestirgenińizdi tekserip kóriń, ózińizdi sınań. Qıynalǵanda kórsetilgen betlerdegi sabaqlıq tekstine múrajat etiń.

Konstituciya — 5

Huqıq — 7

Huqıq-tártip — 7

Konstituciyalıq huqıq — 7

Kirisiw (Preamble) — 15

Suverenitet — 17

Demokratiya — 20

Wákillik demokratiyası — 20

Referendum — 20

Hákimiyatlardıń bóliniw principi — 22, 102

Sırtqı siyaset — 25

Xalıqaralıq huqıq — 26

Hákimiyat — 31

Apatridlar — 62

Ózbekstan Respublikası Joqarǵı sudi — 139

Gipoteza — 112

Puqaralıq — 37

Diskriminaciya (kemsitiw) — 38

Nızamshılıq baslaması — 112

Ministrlek Kabineti — 122

- Xalıq deputatları Keňesi — 128  
Respublika Konstituciyalıq sudi — 139  
Konfederaciya — 95  
Mádeniy huqıqlar — 35  
Jeke huqıq hám erkinlikler — 34  
Majoritar saylaw sisteması — 152  
Jámiyetlik birlespeler — 78  
Oliy Majlis — 109  
Ombudsman — 70  
Siyasiy partiyalar — 80  
Siyasiy huqıqlar — 34  
Konstituciyani ózgertiw tártibi — 174  
Prezident — 119  
Ayıpsızlıq prezumpciyası — 141  
Prokuror — 160  
Proporcional saylaw sisteması — 153  
Puqaralardıń ózin-ózi basqariwı — 132  
Sankciya — 112  
Sud — 137  
Puqaralıq jıyını — 131  
Unitar mámlekет — 97  
Federaciya — 98  
Finans sisteması — 169  
Hákim — 128  
Cenzura — 86  
Ekonomikalıq hám sociallıq huqıqlar — 35

**KONSTITUCIYA – MÁMLEKETTI᷑  
TIYKARĞÍ NÍZAMÍ**

1. Konstituciya – bul ... (5-b.)
2. Mámleketimizdiń atalıwı Konstituciyamızǵa muwapiq ... (17-b.)
3. «Konstituciya» sózi latınsha bolıp, ... (5-b.)
4. Ózbekstan Respublikası Konstituciyasınıń bas maqseti ne? (6-b.)
5. Ózbekstan Respublikası Konstituciyası qashan qabil etilgen? (12-b.)
6. Ózbekstan Respublikası mámleketlik hákimiyyatı sisteması qanday principke tiykarlanadı? (23, 107-b.)
7. Ózbekstan Respublikası Konstituciyası neshe bólim, bap hám statyadan ibarat? (16-b.)
8. Ózbekstan Respublikası Konstituciyasınıń tiykarǵı principlerin sanap beriń. (13, 23-b.)
9. Ózbekstan Respublikası Konstituciyasınıń tiykar salıwshı ideyaların aytıp beriń. (6-b.)
10. Ózbekstan Respublikası Konstituciyası boyıńsha mámleket, onıń organları hám lawazımlı shaxslar nege muwapiq is alıp baradı? (6-b.)
11. Konstituciyaǵa ózgeris kirgiziw haqqındaǵı máseleni sheshiwde demokratiyalıq mámleket qanday jol tutadı? (96-b.)
12. Ózbekstan Respublikasınıń sırtqı siyasatı qanday principlerge tiykarlanadı? (26-b.)
13. Ózbekstan Respublikasında mámleket hákimiyatınıń birden-bir deregi kim? (21-b.)
14. Ózbekstan Respublikası Kontituciyasına muwapiq kim Ózbekstan xalqı atınan is kóriw huqıqına iye? (22-b.)

15. Qaysı nızam yaki normativlik akt konstituciyalıq huqıqtıń tiykarǵı deregi esaplanadı? (8-b.)
16. «Ózbekstan Respublikası Mámlekетlik gerbi haqqında»ǵı Nızam qashan qabil etilgen? (20-b.)
17. Ózbekstan Respublikası Konstituciyası qabil etilgenge shekem mámlekетimiz qaysı nızam tiykarında górezsiz demokratiyalıq mámlekет statusın alǵan? (19-b.)
18. Konstituciya preambulası degen ne? (13-b.)
19. Suverenitet – bul ...(18-b.)
20. «Ózbekstan Respublikası Mámlekетlik bayraǵı haqqında»ǵı Nızam qashan qabil etilgen? (20-b.)
21. Ne ushın huqıqıy mámlekette hákimiyattıń bólistunge principine ámel qılıw májbúriy sanaladı? (23-b.)
22. Hújdan erkinligi – bul puqaralardıń... huqıqi. (44-b.)
23. Ózbekstan Respublikası Kontituciyasında barlıq puqaralar ushın miynet etiw minneti belgilengen be? (50-b.)
24. Puqaralardıń Konstituciya hám nızamlarda bekkemlep qoyılǵan huqıq hám erkinligin kim támiyinleydi? (33-b.)
25. Kim Ózbekstan puqaralarınıń huqıq hám erkinliklerine kepil bolıw huqıqına iye? (120-b.)
26. Konstituciyaǵa muwapiq respublikamızda óz pikirin bildiriw erkinligi sheklengen be? (44-b.)
27. Bala neshe jastan baslap puqaralığın ózgertiw haqqında jazba razılıq bildiriwge haqılı? (67-b.)
28. Apatrid – bul ...(62-b.)
29. Puqaralığı bar ekenligin qanday hújjet tastiyıqlaydı? (63-b.)
30. Ombudsman – bul ... (69-b.)
31. «Ózbekstan Respublikası puqaralığı haqqında»ǵı Nızam qashan qabil etilgen? (60-b.)

32. Ózbekstan Respublikası puqaralığınıń tiykarǵı tareplerin kórsetiń.  
(60-b.)
33. Puqaralıq – bul ... (61-b.)
34. Shet el puqaralığı bolǵan shaxs Ózbekstan Respublikası puqaralığına qabil etiliwi múmkin be?
35. Qanday jaǵdaylarda puqaralıq biykar etiledi? (65-b.)
36. Konstituciyaǵa muwapiq tómendegiler jeke huqıq hám erkinliklerge kiredi: ... (45-b.)
37. Insanniń siyasiy huqıqlarına qanday huqıqlar kiredi? (56-b.)
38. Hákimiyat organları miting, jiyin hám demonstraciyalar ótkeriwdi qadaǵan etiwge haqısı bar ma? (60-b.)
39. Ministrler Kabineti jumısın kim basqaradı? (126-b.)
40. Oliy Majlis Keńesi qanday maqsette dúziledi? (123-b.)
41. Xalq deputatlari Keńesiniń jumısın kim basqaradı? (130-b.)
42. Ózbekstan Republikası Prezidenti lawazımı qashan shólkemlestirilgen? (119-b.)
43. Puqaralar jiyını posyolka, awıl hám máhállelerde ózin-ózi basqarıw organları ma? (134-b.)
44. Oliy Majlis Ózbekstan Respublikası diplomatiyalıq wákillerin tayınlaydı hám azat qıla ma? (114-b.)
45. Qaysı organlar hám lawazımlı shaxslarǵa Oliy Majliste nızamshılıq baslaması huqıqi berilgen? (116-b.)
46. Ózbekstan Respublikası Konstituciyasına muwapiq kimge hám qaysı organǵa xalıqaralıq shártnamalar hám pitimlerdi ratifikasiya hám denonsaciya qılıw huqıqi berilgen? (112-b.)
47. Ózbekstan Respublikasında qaysı organ razılıǵı menen wálayatlar shegaraların ózgertiw, dúziw yaki qayta dúziw múmkin? (112-b.)
48. Kim Ózbekstan Respublikası Prezidentligine saylanıwı múmkin?  
(123-b.)

49. Konstituciyaǵa muwapiq Prezident óz wákilligin tamamlagannan soń qanday lawazımdı iyelewge haqılı? (124-b.)
50. Prezident qanday müddetke saylanadı? (123-b.)
51. Ózbekstan Republikası shegaraların qaysı organ ózgertiwge haqılı? (112-b.)
52. ǵalaba xabar quralları ústinen cenzura ótkeriliwine jol qoyıla ma? (85-b.)
53. Oliy Majlis nızamları qabil etilgennen soń olar qansha müddette járiyalanadı? (117-b.)
54. Oliy Majlis neshe palatadan ibarat? (110-b.)
55. Ózbekstan Respublikası puqarası neshe jastan Prezident etip saylanıwı mümkin? (123-b.)
56. Oliy Májlis Nızamshılıq palatası deputatları neshe adamnan ibarat boladı? (110-b.)
57. Respublika byudjetin kim qabil etedi hám onıń orınlaniwın qadaǵlaydı? (111-b.)
58. Respublikaniń ishki hám sırtqı siyasatınıń tiykargı baǵdarın kim belgileydi? (111-b.)
59. Kim jańa wálayattı dúziwge haqılı? (112-b.)
60. Ózbekstan Respublikası hám Qaraqalpaqstan Respublikası arasındaǵı kelispewshilik qalay sheshiliwi kerek? (103-b.)
61. Oliy Majlistiń sheklenbegen wákillingine neler kiredi? (113-b.)
62. Kim jámáatlık shólkemlerdiń jumısın tarqatıp jiberiw, qadaǵan etiw yaki biykarlawǵa haqılı? (85-b.)
63. Ózbekstan Respublikası Prezidenti bir waqıttıń ózinde Konstituciyalıq sud baslıǵı waziypasın atqaradı degen tastıyıqlaw durıs pa? (119-122-b.)
64. Ózbekstan Respublikasında kishi qalalar, awillardı dúziw yaki saplastırıw kim tárepinen ámelge asırıladı? (112-b.)

65. Puqaralar jiyını wákilliklerine neler kiredi? (135-b.)
66. Konstituciyalıq sud sudyaları wákillikleri qanday jaǵdaylarda toqtatılıwı múmkin? (147-b.)
67. Oliy Majlis Nızamshılıq palatasınıń tiykarǵı wákilliklerin sanap beriń. (113-b.)
68. Qaraqalpaqstan Respublikası Ministrler Kabineti (Joqarǵı Keńesi) kim tárepinen dúziledi? (104-b.)
69. Ózbekstan Respublikası Prezidentine saylanatuǵın puqara saylaw aldınan sol respublika aymaǵında keminde neshe jıl jasaǵan bolıwı kerek? (123-b.)
70. Ózbekstan Respublikası Prezidentiniń mámlekет baslıǵı sıpatındadı tiykarǵı wazıypaların sanań. (123-b.)
71. Prezident óz wákilliklerin mámlekет organları yamasa lawazımlı shaxslarga beriwdge haqlı emesligi haqqındaǵı qaǵıyda ne sebep Ózbekstan Konstituciyasına kirgizilgen? (122-b.)
72. Ózbekstan Respublikası Prezidenti etip kim saylanıwı múmkin? (123-b.)
73. Prezidentlik respublikasınıń parlament respublikasınan parqın kórsetiń. (123-b.)
74. Ózbekstan Respublikasındaǵı qanday atqarıw hákimiyatı organlarının bilesiz? (125, 127, 130-b.)
75. Ministrler Kabineti quramı qalayınsha qáliplestiriledi? (125-b.)
76. Ózbekstan Respublikası Húkimetiniń tiykarǵı wákilliklerin sanap beriń. (125-b.)
77. Ministrler Kabinetiniń Oliy Majlis penen ózara baylanısları qalay ámelge asırıladı? (125-b.)
78. Ózbekstan Respublikası Ministrler Kabineti bas funkciyasın aytıń. (125-b.)
79. Xalıq deputatları Keńesleri qaysı mashqalalardı sheshedi? (130-b.)
80. Puqaralardıń ózin-ózi basqarıw organı qaysı shólkemnen ibarat? (134-b.)

81. Puqaralardıń ózin-ózi basqarıw organlarına kim basshıq etedi hám ol neshe jılǵa saylanadı? (134-b.)
82. Ózbekstan Respublikası hám Qaraqalpaqstan Respublikası sud sisteməsi qaysı sudlardan dúzilgen? (140-b.)
83. Mámleket hákimiyatı organları sistemاسında sud qanday roldi atqaradı? (139-b.)
84. Ózbekstan Respublikası sud organlarınıń tiykarǵı maqsetin aytıń. (139-b.)
85. Ádil sudlawdı ámelge asırıw procesinde nızamlarǵa qoyılatuǵın tiykarǵı talaplardı sanap beriń. (145-b.)
86. Sudlar górezsizligi hám olardıń tek góana nızamǵa boyşınıwı koncepciyası ámeliyatta qanday jol menen ámelge asırıladı? (147-b.)
87. Konstituciyalıq sudtıń bas wazıypasın aytıń. (141-b.)
88. Qala yamasa rayon sudi, áskeriy sud, Konstituciyalıq sud sudyası kim bola alıwı múmkin? (147-b.)
89. Ózbekstan Respublikasında kim saylaw huqıqına iye boladı? (155-b.)
90. Saylaw komissiyaları xızmetinde járiyalılıq qanday rol oynaydı? (157-b.)
91. Ózbekstanda saylaw sistemasiń qaysı modeli qabil etilgen? (156-b.)
92. Ózbekstan Respublikasınıń nızamshılıǵı saylawǵa saylawshılarǵa qanday huqıqlar bergen? (156-b.)
93. Prokuratura organları qanday maqsette shólkemlestirilgen? (163-b.)
94. Sudta prokuror qanday roldi atqaradı? (164-b.)
95. Prokuraturaǵa kim basshılıq etedi, olardıń xızmetin kim qadaǵalap turadı? (164-b.)
96. Nızam buzıwshılıq aniqlanǵanda prokuror tárepinen qanday sharalar kóriledi? (165-166-b.)
97. Prokuratura organların qarjılandırıw qay tárizde ámelge asadı? (167-b.)

98. Jámiyyette ekonomikalıq múnásibetlerdiń jánede rawajlanıwına huqıq qay tarizde tásir kórsetedi? (177-b.)
99. Mámlekет finans hám kredit sistemasınıń tiykarǵı dereklerin aytıń. (172-b.)
100. Mámlekет finans hám bank sistemasın qálipestiriwshi mákemelerdi sanań. (173-b.)
101. Konstituciyadaǵı ózgerisler zárúrligi neden kelip shıǵadı? (173-b.)
102. Turaqlı ámel qılıwshı Konstituciyanıń abzallıqları nelerde kóri-nedi?
103. Qaysı sharayatta Ózbekstan Respublikası Konstituciyasına ózgerisler kirgiziw imkaniyatı bar? (178-b.)



## SÓZLIK

**Agressiya** (latınsha *aggressio – hújim*) – xalıqaralıq huqıqta BMSH Ustavı kózqarasınan qurallı kúshlerdiń qálegen nızamǵa jat qollanılıwı, yaǵníy qurallı basqınsılıq.

**Apatrid** (grekshe *patridos* – *watanınan juda bolǵan, watansız*) – usı mámlekет puqarası esaplanbaytuǵın hám qanday da shet elge tiyisli ekenligi boyınsha da dálilge iye emes shaxs.

**Apellyaciya** (latınsha *appelatio – mürájat, shaǵım*) – qandayda bir qarar ústinen isti mánisi jaǵınan qayta kórip shıǵıwǵa haqılı bolǵan joqarı instanciyaǵa shaǵım etiliwi.

**Argument** (latınsha *argumentum*) – dálildiń tiykari bolıp xızmet etetuǵın logikalıq zat.

**Armiya** (francuzsha *armare-qurallandırıw*) – mámlekет qurallı kúshleri jiynaǵı.

**Byudjet** (inglizshe *bougette – shijlan*) – mámlekettiń belgili müddetke nızamlı tártipte tastıyıqlanǵan paydaları hám qárejetleri dizimi.

**Demokratiya** (grekshe *demokratiya – xalıq hákimiyati*) – xalıq hákimiyatshılıǵı, siyasiy plyuralizm, puqaralardıń erkinligi hám teńligi, insan huqıqları sıyaqlı konstituciyalıq prınciplerdi bildiriwge tiykarlangan mámlekет dúzilisi forması.

**Deputat** (latınsha *deputatus-elshi; wákil*) – mámlekettiń nızam shıǵaratuǵın yamasa qanday da basqa bir wákıllık organına saylangan shaxs, xalıqtıń belgili bóleginiń wákili.

**Federaciya** (latınsha *foederare – awqam menen bekkemlew*) – mámleketer birlespesi bolıp, bunda birlesiwsı mámleketer nızam

menen belgilengen góresizlikti saqlap qalǵan halda birden-bir awqam puqaralıǵına, birden-bir awqam armiyasına, birden-bir awqam mámlekетlik organlarına iye mámlekет birligin dúzedi.

**Femida** (grekshe *Themis*) – áyyemgi grek mifologiyasında bir qolında tárezi hám basqasında qılısh, kózleri baylangán (górezsizlik tımsalı) súwretlengen ádıl sudlaw qudayı; ádıl sudlaw tımsalı.

**Genocid** – xalıqtıń ayırım toparlarınıń milliy, rasalıq, diniy báneleler menen qırıp taslanıwı.

**Puqaralıq jámiyeti** – insannıń barlıq huqıqlarına kepillik berilgen, ideologiyalıq plyuralizm támiyinlenetuǵın jámiyet dúzilisi.

**Puqaralıq** – shaxstiń konkret mámlekет penen turaqlı huqıqıy baylanısları.

**Impichment** – (inglishe *impeachment* – *qaralaw, ayiplaw*) – mámlekettiń joqarı lawazımlı adamların juwapkershilikke tartıwdıń ayriqsha tártibi.

**Inauguraciya** (inglishe *inauguration* – *saltanatlı ashılıw; lawazımdı saltanatlı iyelew*) – jańadan saylangán mámlekет basshısınıń lawazımın iyelewi saltanatlı máresiminiń atalıwı.

**Isenim jarlıǵı** – shet ellerge tayınlanıp atırǵan diplomatiyalıq wákildiń biyligine haqıqıy gúwalıq beretuǵın diplomatiyalıq hújjet.

**Kvorum** (latınshe *quorum* – *jeterli tayarlıq*) – jıynalıs yamasa májliste usı májlis qararların nızamlı dep tabıw ushın onda qatnasiwı shárt bolǵan qatnasiwshılar sanı.

**Legitimlik** (latınshe *legitimus* – *nızamlı*) – qanday da huqıq yamasa wákilliktiń nızamlılıǵın tán alıw yamasa tastıyıqlaw.

**Majoritar saylaw sistemi** (francuzsha *majoritare* – *kóphshilik*) – saylawshılardıń kóphshilik dawısın algan talaban saylangán dep esaplanatuǵın saylaw sistemi.

**Mámlekетlik gerb** – mámlekettiń rásmiy embleması.

**Mámlekетlik gimn** – mámlekettiń rásmiy tımsalı.

**Mámlekетlik huqıq** – (konstituciyalıq huqıqqa sáykes keledi) – mámlekettiń sociallıq-ekonomikalıq, siyasiy hám aymaqlıq dúzilisi tiykarların tártipke salatuǵın, puqaralardıń huqıq hám erkinliklerin bekkemlep qoyatuǵın hám de sol mámleket organları sistemasın belgileytuǵın huqıq tarawı.

**Hákimshilik** – (arabsha *mámuriyyat* – *buyrıqlar beretuǵın awqam, uyım*; sonday-aq, adamlar abat etken, qonıslanǵan, tábiyattan ózlestirgen mákanlar, mámlekетlerdiń birgelki atı) hár qıylı dárejedegi atqarıwshı hákimiyat organlarınıń eń keń tarqalǵan atalıwı (qalada, rayonda, wálayatta, respublikada).

**Naturallastırıw, ózlestırıw** (francuzsha *naturalisation* – *tábiyyiy*) – shet el adamin puqaralıqqa qabil etiw.

**Ombudsman** (shvedshe *ombudsman* – *allebirewdiń mápleri wákili*) – mámleket organları tárepinen insan huqıqlarına boysınılwı ústinen qadaǵalawshı lawazımlı shaxs.

**Parlament** (inglishe *parliament*, francuzsha *parler* – *sóylew*) – mámlekettegi joqarı wákillik hám nizam shıǵaratuǵın organnıń atalıwı.

**Preamble** (francuzsha *preamble* – *sózbasi*) – nizam yamasa basqa huqıqıy qarardıń kirisiw yamasa algı sóz bólimi.

**Prezident** (latinsha *presidens* – *aldında otıratuǵın; basta turatuǵın*) – respublikalıq basqarıw formasına iye mámleket hám atqarıwshı hákimiyat basshısı.

**Prolongaciya etiw** (francuzsha *prolongation uzaytiw*) – shártnama ámelij müddetin ol dúzilip atırǵanda názerde tutılǵanınan uzaytiw.

**Promulgaciya etiw** (latinsha *promulgatio* – *massaǵa járiyalaw*) – qanday da bir mámlekетlik hújjetti, nizamınıń ol sonnan keyin májbúriy kúshke iye bolıwı ushın rásmiy túrde basılıwı, járiyalanıwı.

**Referendum** (latınsha *referendum* – *bildiriliwi shárt bolǵan nárse*)

– barlıq puqaralar qatnasatuǵın ulıwma xalıqlıq soraw yamasa saylaw huqıqi; mámlekет turmısınıń júdá áhmiyetli máseleleri boyınsha ótkeriledi.

**Saylawshılar blogı (awqami)** – mámleket basshısı, oraylıq hám jergilikli hákimiyat organlarına saylawlarda birgelikte talaban kórsetiw haqqında bir neshe siyasiy partiyalardıń kelisimi.

**Standart** (inglizshe *standart*) – norma, tiykar, ólshem.

**Suverenitet** (francuzsha *souverainete*) – mámlekettiń óz ishki islerinde hám sırtqı múnásibetlerinde basqa bir mámleketten tolıq górezsizligi.

**Cenzura** (latınsha *cenzura* – mámleketlik *qadaǵalaw*) – hákimiyat tárepinen kewilsiz yamasa ziyanlı dep tabılǵan ideyalar hám maǵlıwmatlardıń tarqalıwına jol qoymaw yamasa sheklep qoyıw maqsetinde baspa ónimleri, saxna shıgarmaları hám basqalardıń mazmuni ústinen mámleketlik qadaǵalaw.

**Unitar** (latınsha *unitas* – *birlik, bir pútin*) – birden-bir, birlesken, bir pútindi quraytuǵın mámlekет dúzilisi forması.

**Veto** (latınsha *veto* – *qadaǵan etemen*) – qanday da bir organ qararın toqtatıp turatuǵın yamasa kúshke kiriwge jol qoymaytuǵın hújjet.

**Viza** (latınsha *visus* – ótkerilgen, *kózden keshirilgen*) – pasportta mámlekettiń onıń aymağına keliwge, jasap turiwǵa yamasa ol arqali ótiwge arnawlı ruqsatnamasın bildiretuǵın belgi.

# **QR-KOD JÁRDEMINDE ALÍNATUĞÍN NORMATIV MATERIALLAR**

Nızamniń tolıq tekstin alıw ushın Smartfonińızda QR-kodtı oqıw ushın skaner-bağdarlama (QR Droit Scanner, QR Code Reader, QR Barcode Scanner) ornatıwińızdı usınıs etemiz. Onıń járdeminde kiriw arqalı Saytqa ótiwińiz, tekstli xabardı alıwińiz mümkin. Smartfonińızda qaysı qosımshani ornatıwińizǵa qaramastan, Algoritm uqsas boladı:

1. Qosımshani ornatıń hám iske túsıriń.
2. Kamera obyektivin QR-kodqa tuwrılań. Qosımshaniń kodtı tanıp alıwin kútip turiń. Kodta shifrlanǵan háreketti ámelge asırıń. Endi Sizde sabaqlarǵa tayarlıq kórgende yamasa klastan tısqarı ilajǵa tayarlanǵanda Ózbekstan Respublikası Nızam hújjetleri haqqında sabaqlıqtan qosımsha maǵlıwmat oqıp alıw imkaniyatı payda boldı.

**1. Ózbekstan Respublikası Konstituciyası.**



**2. «Ózbekstan Respublikası Gerbi haqqında»ǵı Nızam.**



**3. «Ózbekstan Respublikası Mámlekетlik Bayraǵı haqqında»ǵı Nızam.**



**4. «Ózbekstan Respublikası Gimni haqqında»ǵı Nızam.**



**5. «Sırtqı siyasattıń tiykarǵı principleri haqqında»ǵı Ózbekstan Respublikası Nızamı.**



**6. «Hújdan erkinligi hám diniy shólkemler haqqında»ǵı Ózbekstan Respublikası Nızamı.**



**7. «Bilimlendiriw haqqında» Ózbekstan Respublikası Nızamı.**



**8. «Yuridikalıq hám fizikalıq shaxslardıń müräjatları haqqında» Ózbekstan Respublikası Nızamı.**



**9. «Jas óspirimler arasındaǵı qaraw-sızlıq hám huqıqbuzıwshılıqlar profilaktikası haqqında» Ózbekstan Respublikası Nızamı.**



**10. «Huqıqbuzıwshılıqlar hám jinayatshılıqqa qarsı gúresiw sistemasın jáne de jetilistiriw haqqında» Ózbekstan Respublikası Nızamı.**



**11. «Huqıqbuzıwshılıqlar hám jinayatshılıqqa qarsı gúresiw sistemasın jáne de jetilistiriw haqqında» Ózbekstan Respublikası Prezidenti qararı.**



**12. Ózbekstan Respublikası Jinayat Kodeksi.**



**13. «Siyasiy partiyalar haqqında» Ózbekstan Respublikası Nızamı.**



**14. «Bala huqıqları kepillikleri haqqında»  
Ózbekstan Respublikası Nızamı.**



**15. «Normativ-huqıqiy hújjetler haqqında»  
Ózbekstan Respublikası Nızamı.**



**16. «Ózbekstan Respublikası Ministrler  
Kabineti haqqında»ǵı Nızamı.**



**17. «Puqaralardıń ózin-ózi basqarıw or-  
ganları haqqında» Ózbekstan Respublikası  
Nızamı.**



**18. «Sudlar haqqında» Ózbekstan  
Respublikası Nızamı.**



**19. «Konstituciliq sud haqqında» Ózbekstan Respublikası Nizamı.**



**20. «Oraylıq saylaw komissiyası haqqında» Ózbekstan Respublikası Nizamı.**



**21. «Prokuratura haqqında» Ózbekstan Respublikası Nizamı.**



**22. «Ğalaba xabar quralları haqqında» Ózbekstan Respublikası Nizamı.**



# MAZMUNÍ

Konstituciya álemine sayaxat ..... 3

## **I bólím. KONSTITUCIYA – MÁMLEKETTIÝ TIYKARÍ NÍZAMÍ**

1-§. Konstitutsiyalıq huqıq .....	5
2-§. Ámeliyat sabağı. Ózbekstan Respublikası Konstituciyası mazmunı hám sıpatlaması.....	12
3-§. Ózbekstan Respublikası Konstituciyasınıň tiykarı principleri .....	18
4-§. Ámeliyat sabağı. Ózbekstan Respublikası sırtqı siyaseti .....	25

## **II bólím. INSAN HÁM PUQARALARDÍÝ TIYKARÍ HUQÍQLARÍ, ERKINLIKLERİ HÁM MINNETLERİ**

5-§. İnsan hám puqaralardıň tiykarı huqıqları hám erkinlikleri .....	32
6-7-§. Ámeliyat sabağı. İnsan hám puqaralardıň jeke huqıqları hám erkinlikleri .....	39
8-§. Ámeliyat sabağı. İnsan hám puqaralardıň ekonomikalıq hám sociallıq huqıqları .....	48
9-§. Siyasiy huqıqlar .....	56
10-§. Ózbekstan Respublikası puqaralığı .....	61
11-§. İnsan huqıqı hám erkinlikleri kepillikleri .....	68
12-§. Ózbekstan Respublikası puqaralarınıň konstituciyalıq minnetleri .....	74

## **III bólím. JÁMIYET HÁM SHAXS**

13-§. Jámiyetlik birlespeler hám ógalaba xabar quralları xızmeti.....	82
14-§. Siyasiy partiyalardıň jumısı .....	89
15-§. Shańaraq jámiyettiň búgını hám keleshegi negizi .....	94
16-§. Ózbekstan Respublikasınıň hákımshilik-aymaqlıq hám mámlekет dúzilisi .....	100

## **IV bólím. MÁMLEKETLIK BASQARÍW ORGANLARI**

17-§. Ózbekstan Respublikasında mámleketlik hákimiyattıň dúziliwi .....	105
18-§. Oliy Majlis hám onıň wákillikleri .....	109
19-§. Ámeliyat sabağı. Nízam joybarın qabil etemiz .....	115

20-§. Ózbekstan Respublikası Prezidenti .....	119
21-§. Ózbekstan Respublikasınıń atqarılwshı hákimiyat organları .....	125
22-§. Orınlardaǵı jergilikli mámlekетlik hákimiyat organları.....	130
23-§. Puqaralardıń ózin-ózi basqarıw organları .....	134
24-§. Ózbekstan Respublikasınıń sud sisteması .....	138
25-§. Ózbekstan Respublikası sud organları jumısın shólkemlestiriw .....	145
26-§. Ámeliyat sabaǵı. Konstitutsiyalyıq sud majlisi .....	150

## **V bólım. KONSTITUCIYA – MÁMLEKETTE DEMOKRATIYANÍ RAWAJLANDÍRÍW KEPILLIGI**

27-§. Ózbekstan Respublikasındaǵı saylaw sistemasi.....	154
28-§. Ámeliyat sabaǵı. Ózbekstan Respublikası Oly Majlis deputatları hám senatorları saylawı .....	160
29-§. Ózbekstan Respublikası prokuratura organları .....	163
30-§. Ózbekstan Respublikasında finans hám kredit .....	170
Juwmaq .....	177
Óz bilimlerin erkin tekseriw .....	179
Juwmaqlawshı tákirarlaw. Konstituciya – mámlekettiń Tiykarǵı nızamı.....	181
Sózlik .....	188
QR-kod járdeminde alınatuǵın huqıqıy-normativ hújjetten úlgiler .....	192

G.M.TANSIQBAEVA, V.A.KOSTECKIY

**KONSTITUTSIYALÍQ  
HUQÍQ  
TIYKARLARÍ**

Ulıwma orta bilim beriw mektepleriniň  
9-klası ushın sabaqlıq

(*Qaraqalpaq tilinde*)

*Dúzetalgen hám tolıqtırılǵan segizinshi basılımına sáykes qaraqalpaqsha basılım*

«Sharq» baspa-poligrafiya  
akcionerlik kompaniyası  
Bas redakciyası  
Tashkent – 2019

*Qaraqalpaq tiline awdarǵan Gulistan PIRNAZAROVA*

Redaktor *Rashid Abbazov*  
Kórkem redaktor *Bahrom Bobojonov*  
Texnik redaktor *Rasuljon Nafasov*  
Betlewshi *Hilola Sharipova*

**Basılım licenziyası AI № 201, 28.08.2011**

Basıwǵa ruxsat etildi 17.07.2019. Kólemi 70x90  $\frac{1}{16}$ .  
Offset baspa. «Times New Roman» garniturası. Shirtli baspa tabaǵı 14,6.  
Esap baspa tabaǵı 12,5. Tirajı 11915 nusqa. Buyırtpa № 467.

**«Sharq» baspa-poligrafiya akcionerlik kompaniyası baspaxanası,  
100000, Tashkent qalası, “Buyuk Turon” kóshesi, 41.**

## Ijaraǵa berilgen sabaqlıq jaǵdayın kórsetiwshi keste

Nº	Oqıwshınıń ismi, familiyası	Oqıw jılı	Sabaqlıqtıń alıngandaǵı halatı	Klass basshisınıń qoli	Sabaqlıqtıń tapsırılǵandaǵı halatı	Klass basshisınıń qoli
1						
2						
3						
4						
5						
6						

Sabaqlıq ijaraǵa berilip, oqıw jılı aqırında qaytarıp alınganda joqarıdaǵı keste klass basshısı tárepinen tómendegi bahalaw ólshemlerine tiykarlanıp toltilurılaǵı.

Jańa	Sabaqlıqtıń paydalaniwǵa birinshi berilgendiǵi jaǵdayı
Jaqsı	Muqabası pútin, sabaqlıqtıń tiykarǵı bóliminen ajıralmaǵan. Barlıq betleri bar, jırtılmaǵan, kóshpegen, betlerinde jazıw hám sızıwlar joq.
Qanaatlanarlı	Muqaba jazılǵan, bir qansha sızılıp, shetleri jelingen, sabaqlıqtıń tiykarǵı bóliminen ajıralıw jaǵdayı bar, paydalaniwshı tárepinen qanaatlanarlıq ónlangan. Kóshken betleri qayta ónlangan, ayırum betleri sızılǵan.
Qanaatlanarsız	Muqaba sızılǵan, ol jırtılǵan, tiykarǵı bólimnen ajıralǵan yamasa pútkilley joq, qanaatlandırırsızlıq ónlangan. Betleri jırtılǵan, betleri jetispeydi, sızıp, boyap taslangan, sabaqlıqtı tiklewge bolmaydı.